

نویغورون سنگلی موقامی

I

رالی

جوگلو قاموس نہ شریاتی



# ئۇيغۇر تون ئىككى مۇقامى

1

## راك

نەشرگە ئۇيۇشتۇرغۇچى ئورۇنلار:

ش ئۇ ئا ر ئون ئىككى مۇقام تەتقىقات ئىلمىي جەمئىيىتى  
ش ئۇ ئا ر ئۇيغۇر كلاسسىك ئەدەبىيات تەتقىقات جەمئىيىتى

جۇڭگو قامۇس نەشرىياتى






16-ئەسىردە ئۆتكەن ئون ئىككى مۇقام ئۇستازى ئاماننىساخاننىڭ ھەيكىلى

16 世纪木卡姆大师阿曼尼萨汗塑像





16 世纪木卡姆大师阿曼尼沙汗陵墓

16-ئەسىردە ئۆتكەن مۇقام ئۈستازى ئاماننىساخاننىڭ قەبرىگاھى





مۇقام پېشىۋاسى تۇردى ئاخۇن ئاكنىڭ 1951-يىلى مۇقام ئورۇنداۋاتقان ۋاقتى

木卡姆大师吐尔迪阿洪于 1951 年演唱木卡姆





十二木卡姆在首都舞台上

مۇقام ئانسامبىل پايتەخت سەھنىسىدە



باش مۇھەررىر : تۆمۈر داۋامەت

مۇئاۋىن باش مۇھەررىرلەر:

مەھتەمىن يۈسۈپ

مۇھەممەتتۇرسۇن باۋۇدۇن

تەھرىر ھەيئەتلەر:

تۆمۈر داۋامەت

(ش ئۇ ئا ر ئون ئىككى مۇقام ئىلمىي

تەتقىقات جەمئىيىتىنىڭ رەئىسى)

(كاندىدات تەتقىقاتچى)

مىجىت ناسىر

(ش ئۇ ئا ر ئۇيغۇر كلاسسىك ئەدەبىيات

تەتقىقات جەمئىيىتىنىڭ رەئىسى، تەتقىد-

قاتچى)

مەھتەمىن يۈسۈپ

ئىمىن تۇرسۇن

(تەتقىقاتچى)

مۇھەممەت ئىسمايىل (ش ئۇ ئا ر مۇقام فوندى جەمئىيىتىنىڭ

مۇدىرى)

ئابدۇرېھىم رەجەپ

(پروفېسسور)

شەرىپىدىن ئۆمەر

(پروفېسسور)

خەمىت تۆمۈر

(پروفېسسور)

مۇھەممەتتۇرسۇن باۋۇدۇن (كاندىدات ئالىي مۇھەررىر)

ۋەن تۇڭشۇ

(1-دەرىجىلىك كومپوزىتور)

تيەن ليەنتاۋ

(پروفېسسور)

قېيۇم تۇردى

(1-دەرىجىلىك يازغۇچى)

ئوبۇل ئىسلام

(ئالىي مۇھەررىر)

جاڭ خۇڭچاۋ

(كاندىدات تەتقىقاتچى)

ئابلز شاكىر

(ئاتاقلىق مۇقامچى)



ئون ئىككى مۇقام تېكىست گۇرۇپپىسىنىڭ مەسلىھەتچىلىرى:

مۇھەممەت سەلەي ھاجى (تەتقىقاتچى)  
خەمىت تۆمۈر (پروفېسسور)  
ئىسراپىل يۈسۈپ (تەتقىقاتچى)  
ئابدۇقېيۇم غوجا (تەتقىقاتچى)  
راخمان مامۇت (ئالىي مۇھەررىر)

ئون ئىككى مۇقام تېكىستلىرىنى رەتلەش گۇرۇپپىسىنىڭ ئەزالىرى:

مۇھەممەتتۇرسۇن باۋۇدۇن (كاندىدات ئالىي مۇھەررىر)  
شەرىپىدىن ئۆمەر (پروفېسسور)  
ئىمىن تۇرسۇن (تەتقىقاتچى)  
مەمتىلى زۇنۇن (1-دەرىجىلىك دراماتورگ)  
ئابلز شاكىر (ئاتاقلىق مۇقامچى)  
قاۋۇل ئاخۇن (ئاتاقلىق مۇقامچى)  
ئەسقەر (دوتسېنت)، تۇرسۇن ھوشۇر (دوتسېنت)  
ئۆمەر ئىمىن، مۇھەممەتتۇردى مىرزائەھمەد (تەھرىر)

ئون ئىككى مۇقامنى قايتا نوتغا ئالغۇچى:

مەترووزى تۇرسۇن (1-دەرىجىلىك كومپوزىتور)

يېڭىدىن تېپىلغان 53 ئاھاڭنى نوتغا ئالغۇچى:

ئابدۇكېرىم ئوسمان (لېكتور)

ئون ئىككى مۇقام نوتا گۇرۇپپىسىنىڭ ئەزالىرى:

ۋەن تۇڭشۇ (1-دەرىجىلىك كومپوزىتور)  
نۇرمەھمەت (1-دەرىجىلىك كومپوزىتور)  
جۇ جى (1-دەرىجىلىك كومپوزىتور)  
غىياسىدىن بارات (1-دەرىجىلىك كومپوزىتور)



ئابلىكىم ئابدۇللا (1-دەرىجىلىك كومپوزىتور)  
سۇلايمان ئىمىن (پروفېسسور)، خەن باۋچياڭ (دوكتور)  
ئابلىز شاكر (ئاتاقلىق مۇقامچى)  
قاۋۇل ئاخۇن (ئاتاقلىق مۇقامچى)

مۇقام تېكىستلىرىنى خەنزۇچىغا تەرجىمە قىلغۇچىلار:

ۋاڭ يىجى (ئالىي مۇھەررىر)  
جاڭ خۇڭچاۋ (كاندىدات تەتقىقاتچى)  
ئىمىن ئەخمىدى (كاندىدات ئالىي مۇھەررىر)  
ئەكبەر غۇلام (پروفېسسور)  
جاۋ گودۇڭ (كاندىدات ئالىي مۇھەررىر)  
ياڭ جىنشياڭ (كاندىدات ئالىي مۇھەررىر)  
قۇربان بارات (كاندىدات ئالىي مۇھەررىر)، مەمتىلى دانى

مۇقام تېكىستلىرىنىڭ خەنزۇچە تەرجىمىسىنى بېكىتكۈچىلەر:

ۋاڭ يىجى (ئالىي مۇھەررىر)  
جاڭ خۇڭچاۋ (كاندىدات تەتقىقاتچى)  
ئەكبەر غۇلام (كاندىدات ئالىي مۇھەررىر)  
قۇربان بارات (كاندىدات ئالىي مۇھەررىر)

كىرىش سۆز، تەرجىمىھال، ئىزاھاتلارنى خەنزۇچىغا تەرجىمە قىلغۇچى:

ئەكبەر غۇلام (كاندىدات ئالىي مۇھەررىر)

كىرىش سۆزنى ئىنگلىزچىگە تەرجىمە قىلغۇچىلار: مېڭ چىڭشى (ئالىي مۇھەررىر)، شۈ يۈيۈ (تەتقىقاتچى)، لۇ شۈدۇڭ

لاتىنچە ترانسكرىپسىيىسىنى ئىشلىگۈچىلەر:

مۇھەممەتتۇرسۇن باۋۇدۇن (كاندىدات ئالىي مۇھەررىر)



مەترېھم سايت

(دوتسېنت)

ئۇيغۇرچە تېكىستلەرنىڭ يەشمىسى، لۇغىتى، ئىزاھاتى ۋە كلاس-  
سىك شائىرلارنىڭ تەرجىمىھالىنى ئىشلىگۈچى:  
مۇھەممەتتۇرسۇن باۋۇدۇن (كاندىدات ئالىي مۇھەررىر)

ئون ئىككى مۇقام نوتىسىنى تەكشۈرۈپ بېكىتكۈچىلەر:  
تيەن ليەنتاۋ (پروفېسسور)  
جۇ جى (1-دەرىجىلىك كومپوزىتور)

يېڭىدىن تىپىلغان 53 ئاھاڭنى تەكشۈرۈپ بېكىتكۈچىلەر:  
تيەن ليەنتاۋ (پروفېسسور)، سۇلايمان ئىمىن (پروفېسسور)

ئون ئىككى مۇقام ئاھاڭ كۆرسەتكۈچ جەدىۋىلى ۋە نوقا ئىزا-  
ھاتلىرىنى ئىشلىگۈچىلەر:

ئابلز شاكىر (ئاتاقلىق مۇقامچى)  
ئابدۇكېرىم ئوسمان (لېكتور)

مۇقاۋا لايىھىلىگۈچى ۋە نەققاشلارنى ئىشلىگۈچى:  
تۇردى قادىر نازىرى

خەتتات: نىياز كېرەم، تۇردى قادىر نازىرى

قىستۇرما رەسىمىنى ئىشلىگۈچى: غازى ئەمەت (پروفېسسور)  
فوتوگراف: ئەركىن قادىر


ئۇيغۇر ئون ئىككى مۇقامىنىڭ مۇھىم تەركىبى بولغان قىم-  
مەتلىك مىراسلىرىمىزدىن «ئابى چەشمە»، «مۇستەھزاد» ۋە «ئىش-  
رەت ئەگگىز» لەرنى ساقلاپ، بىزنى شۇ مىراسلىرىمىز بىلەن تەمىن  
ئەتكۈچىلەر: روزى ئاخۇن قالونچى، خالىق ھاجى، سەپەر.




## ئاساسلىق تەھرىر ۋە نەشرىيات خادىملىرى

باش تەھرىر: شۈي ۋېيچېڭ  
مۇئاۋىن باش تەھرىر: ۋاڭ دېيۇ  
مۇدىر تەھرىر: ياكڭ گۇاڭخۇي، ئابدۇشۈكۈر ئابلىز  
مەسئۇل تەھرىر: جىن بۇ، ئابدۇشۈكۈر ئابلىز  
مۇزىكا تەھرىرى: ساۋ لەي  
تەكلىپ قىلىنغان تەھرىرلەر: مۇھەممەتتۇرسۇن باۋۇدۇن  
شەرىپىدىن ئۆمەر  
ئابدۇقېيۇم خوجا  
ئۇيغۇرچە تېكىستلەر بىلەن لاتىنچە ترانسكرىپسىيەلىك تېكىستلەر -  
گە تەكلىپ قىلىنغان مەسئۇل كوررېكتور:  
مۇھەممەتتۇرسۇن باۋۇدۇن  
خەنزۇ يېزىقىغا تەكلىپ قىلىنغان تەھرىر:  
ئەكبەر غۇلام  
مەسئۇل كوررېكتورلار: جىن بۇ، ئەكبەر غۇلام  
شياۋ يىڭ  
تەكلىپ قىلىنغان تېخنىداكتور: ئابلىز قاسىم  
مەتبەئە مەسئۇلى: تۇڭ شىڭكەن، چيەن داچۇەن











## كىرىش سۆز

ئۇيغۇر ئون ئىككى مۇقامى—پارلاق جۇڭخۇا مەدەنىيەت خەزىنىسىدىكى بىباھا گۆھەر، ئەمگەكچان-ئىجادچان ئۇيغۇر خەلقىنىڭ ئەقىل-پاراستىنىڭ جەۋھىرى، ئۇيغۇر ھاياتىنىڭ ھەممە تەرەپلىرىنى مۇزىكا تىلى بىلەن بايان قىلىدىغان بەدىئىي قامۇستۇر. ئۇنىڭدا ئۇيغۇر خەلقىنىڭ ھاياتى ۋە گۈزەل مەنىۋىيىتى، ئىستى-سەك-خاھىشلىرى، تارىخىي رېئاللىق ۋە تۇرمۇش مۇھىتىدىن كېلىپ چىققان مۇھەببەت-نەپرەتلىرى ئىنسان تەپەككۈرىنىڭ مۇزىكا، بەدىئىي ئەدەبىيات ۋە ئۇسۇل قاتارلىق خىلمۇخىل شەكىللىرى بىلەن ئىپادىلەنگەن. مۇزىكىلىق ئىپادە جەھەتتە لىرىكا بىلەن ئېپىكا، نەغمە بىلەن نەزمە گارمونىك ھالدا ئۇيغۇنلاشتۇرۇلغان. مۇنداق مۇزىكا ئەسىرى دۇنيا مىللەتلىرىنىڭ سەنئەت تارىخىدا كەم ئۇچرايدىغان ئالاھىدە ئەسەر بولغاچقا، ”شەرق مۇزىكا مەدەنىيىتىدىكى مۆجىزە“ دەپ تەرىپلەنمەكتە.

ئۇيغۇر مۇقاملىرىنىڭ تارىخى ئۇزۇن، ئارقا كۆرۈنۈشمۇ كەڭ ۋە چوڭقۇر. مۇقاملار ئۇيغۇر خەلقىنىڭ بېشىدىن كەچۈرگەن تارىخىي دەۋرلىرى بىلەن ھەمقەدەمدۇر. مۇقاملار كۆپلىگەن ماكان ۋە بىرقانچە زاماندا، ئۇيغۇر خەلقىنىڭ نۇرغۇنلىغان بەستىكارلىرى، ناخشىچىلىرى ۋە چالغۇچىلىرى تەرىپىدىن ئىجاد قىلىنغان خەلق مۇزىكىسىدۇر.



ئۇيغۇر خەلقىنىڭ ئېتنىك تەركىبىگە كىرگەن قەۋم-قەبىلىلەر كۆپ ۋە كەڭ دائىرىلىك بولغاچقا، مەدەنىيىتىمۇ، جۈملىدىن مۇزىكا سەنئىتىمۇ كۆپ قاتلاملىق، كۆپ مەنبەلىك. چۈنكى ئۇيغۇر مەدەنىيىتى قەدىمكى خەلقئارا قۇرۇقلۇق قاتناش لىنىيىسى—يېقىنقى زاماندا ”يىپەك يولى“ دەپ ئاتالغان لىنىيىنىڭ مۇھىم تۈگۈنىنى چۆرىدىگەن زېمىندا مەيدانغا كەلگەن. بۇ قەدىمكى مىللىي مەدەنىيەتنىڭ مۇھىم تەركىبىي قىسمى بولغان ئۇيغۇر مۇزىكا سەنئىتىمۇ ئەنە شۇ زېمىندا شەكىللەنگەن. دەرۋەقە، ئۇيغۇر خەلقى ئۆزىنىڭ مۇزىكا مەدەنىيىتى بازىسىدا، باشقا خەلقلەردىن ئۆزىگە مۇۋاپىق كېلىدىغان ئىجابىي تەسىر ۋە پايدىلىق ئامىللارنى قوبۇل قىلىپ، ئۆزىنىڭ مىللىي مۇزىكا بايلىقىنى مەزمۇن ۋە شەكىل جەھەتلەردىن بېيىتقان.

ئۇيغۇر مۇزىكىسىنىڭ تارىخى ناھايىتى ئۇزاق زامانلاردىن باشلىنىدۇ. ئىپتىدائىي جەمئىيەت باسقۇچىدا خەلق ئىچىدە ئىجاد قىلىنىپ، كەڭ تارقالغان يىر-كۈيلەر ۋە چالغۇلار فېئوداللىق جەمئىيەت دەۋرىدە تېخىمۇ راۋاجلىنىپ، بارا-بارا سىستېمىلاشقان. بۇ—ئۇيغۇر مۇزىكىسىنىڭ زامان ئامىللىرى. تەڭرىتاغ بويلىرى ۋە تارىم ۋادىسىدا ياشاپ، ئۇيغۇر خەلقىنىڭ شەكىللىنىشىدە مۇھىم ئېتنىك تەركىبلەردىن بولغان قەدىمكى ئاھالە مىلادىيىدىن ئىلگىردىكى چاغلاردىلا دېھقانچىلىق ۋە شەھەر مەدەنىيىتىنى بەرپا قىلغان. جۈملىدىن يەرلىك ۋە مىللىي پۇراققا ئىگە بولغان ئاجايىب باي ۋە رەڭدار مۇزىكا مەدەنىيىتىنى ياراتقان. بۇ كەڭ زېمىندا ۋۇجۇتقا كەلتۈرۈلگەن ھەرخىل مۇزىكا ژانىرلىرى ئۆزلىرى يارالغان زېمىنلەر.



نىڭ ناملىرى بىلەن كۇچا مۇزىكىسى، قوچۇ-قومۇل مۇزىكىسى، قەشقەر-خوتەن مۇزىكىسى دەپ ئاتالغان. بۇ ئۇيغۇر مۇزىكىسىنىڭ ماكان ئامىللىرى.

ئۇيغۇر مۇزىكىسىنىڭ مۇنتىزىم قىسمى بولغان مۇقاملارنىڭ شەكىللىنىشىمۇ ئەنەشۇ زامان-ماكان ئامىللىرىغا باغلىق. مۇقاملارنىڭ ئاساسىنى تەشكىل قىلغان ”چوڭ نەغمە“ قەدىمكى چاغلاردا ”بۈيۈك كۈي“ (خەنزۇچە ”داچۈي“) دەپ ئاتالغانىدى. مىلادى IV ئەسىردە، ”بۈيۈك كۈيلەر“دىن ئوتتۇرا تۈزلەڭلىككە ئاۋۋال ”قومۇل بۈيۈك كۈي“، ئۇنىڭدىن كېيىن كۇچا، قوچۇ، قەشقەر، خوتەن كۈيلىرى تارقالغانىدى. «ۋېي نامە»، «لۈي گۇاڭ ھەققىدە» ، «شىمالىي سۇلالىلەر تارىخى» نىڭ «غەربىي دىيار» بۆلۈمى ۋە «سۈي نامە» نىڭ «مۇزىكا تەزكىراتى» دا قەيت قىلىنغان پاكىتلارغا ئاساسلانغاندا، مۇقاملارنىڭ دەسلەپكى سۈي-سوتۇقلىرى — ”بۈيۈك كۈيلەر“ مىلادى VI ئەسىردىن خېلى ئىلگىرى مۇنتىزىم كۈيلەر سىستېمىسى بولۇپ شەكىللىنىپ بولغانلىقى تەخمىن قىلىندۇ. VI ئەسىردىن X ئەسىرگىچە ئارىلىقتا بولسا، ھەر جاي ھەر ماكاندا خەلق ئىچىدە تارقالغان مۇقام كۈيلىرى تېخىمۇ راۋاجلىنىپ، بىر-بىرىگە سىڭىشكە باشلىغان. XII ئەسىردىن كېيىن ”بۈيۈك كۈي“ دېگەن نام بارا-بارا ”مۇقام“ دېگەن ئەرەبچە نام بىلەن ئالماشقان. مۇقام ئېتىمولوگىيىلىك مەنىسىدىن قەتئىينەزەر، مۇئەييەن سىستېمىغا سېلىنغان بىر يۈرۈش-سېجىل مۇزىكىلار مۇجەسسەمىنى بىلدۈرىدىغان خاس نام بولۇپ قالدى.

14 - ئەسىردە ”چىغاتاي تىلى“ دەپ ئاتالغان ئۇيغۇر يېزىق ئەدەبىي



تىلغا ئەرەبچە-پارسچە سۆزلەر كۆپلەپ قوبۇل قىلىنىشى مۇناسى-  
ۋىتى بىلەن، ئەدەبىيات-سەنئەت ئاتالغۇلىرىنىڭ بىرقىسمى، جۈمە-  
لىدىن مۇزىكا ۋە مۇقام ناملىرىمۇ ئەرەبچە-پارسچە ئاتىلىدىغان  
بولۇپ كەتتى.

ئون ئىككى مۇقام تەركىبىگە كىرگەن بەزى ئاساسىي كۈيلەر  
V ئەسىردىلا كۇچالىق مۇزىكا شۇناس سۇجىۋا تەرىپىدىن گرافىك-  
لىق (توخرى يېزىقىدا ئىشلەنگەن بەلگىلەر بىلەن)   
خاتىرىلەنگەنلىكى مەلۇم. IX ئەسىردە بولسا، فارابى تۈركىي خەلق-  
لەر مۇزىكىسىغا ئەرەب مۇزىكا نەزەرىيىسىنىڭ بەزى مۇۋاپىق چۈ-  
شۈنۈكلىرىنى تەتبىق قىلىپ، ئەرەبچە ئاتالغۇلار بىلەن گرافىكىلىق  
خاتىرىلەشنىڭ قائىدىلىرىنى ئىشلەپ چىققان. مۇقاملار كۆپىنچە،  
ئەل نەغمىچىلەر تەرىپىدىن ئېغىزدىن ئېغىزغا كۆچۈش ئارقىلىق  
تارقالغانلىقى ئۈچۈن، گرافىكىلىق خاتىرىلەش ئۇسۇلى ئىزچىل  
داۋام قىلالىمىغان. لېكىن ئەل نەغمىچىلەر تەجرىبىلەر ئاساسىدا  
ياراتقان "چىكىت" ئۇسۇلى بىلەن شاگىرتلارغا ئۈگىتىپ كەلگەن.  
"بۈيۈك كۈيلەر" نىڭ بەزى ئاھاڭلىرى ئوتتۇرا تۈزلەڭلىكتە، خەنزۇ  
يېزىقى ئاساسىدا ئىشلەنگەن گرافىكا بىلەن خاتىرىلەنگەنلىكى ئۈ-  
چۈن، ئىچكى ئۆلكىلەردىمۇ ساقلىنىپ قالغان.

ئۇيغۇر ئون ئىككى مۇقامىنىڭ كلاسسىك سىكىلى XV  
ئەسىردە خېلىلا مۇجەسسەملەشكەن. XVI ئەسىردە سۇلتان ئابدۇ-  
رەشتخان، ئاماننىساخان ۋە ئەينى دەۋردىكى مۇقامشۇناسلاردىن  
قىدىرخان قاتارلىقلارنىڭ تەشەببۇسى ۋە غەيرىتى بىلەن،  
جاي-جايلاردىن كۆپلىگەن ئەل نەغمىچىلەر، مۇقامشۇناسلار جەلپ



قىلىنىپ، مۇقاملارنىڭ ھەرخىل نۇسخىلىرى كەڭ كۆلەمدە توپلانغان؛ “بەش تونىكا، يەتتە ئاھاڭ” ۋە “ئون ئىككى پەللە” قاندىسى بويىچە، ئىنچىكە تەھقىقلىنىپ، سىستېمىلاشتۇرۇلغان. شۇنىڭ بىلەن ئۇيغۇر ئون ئىككى مۇقامىنىڭ ھازىرقى ئورنىكى شەكىللەنگەن. بۇ ئۆرنەك بويىچە ئون ئىككى مۇقام راي، چەبىيات، سىگاھ، چەھارگاھ، پەنجىگاھ، ئۆزھال، ئەجەم، ئوششاق، بايات، نەۋا، مۇشاۋەرەك، ئىراقلاردىن ئىبارەت. دەرۋەقە، زامانىنىڭ ئۆتۈشى بىلەن، مۇقاملارنىڭ ناملىرى ۋە رەت-تەرتىپى جەھەتلەردە بەزى ئۆزگەرىشلەر يۈز بەرگەنلىكى مەلۇم. شۇنىڭدەك ئون ئىككى مۇقامنىڭ ئۆز ئالاھىدىلىكلىرى بولغان يەرلىك ۋارىئانتلىرىمۇ مەۋجۇت، بۇلاردىن مەشھۇرراقلىرى قومۇل مۇقاملىرى بىلەن دولان مۇقاملىرىدۇر. ھەر بىر مۇقامدا “كىرىشمە” بولىدۇ-دە، بۇ مەزكۇر مۇقامنىڭ “ئانا تونى” نى بەلگىلەيدۇ؛ “كىرىشمە” (“مۇقەددىمە” دەپ ئاتالغان مۇقام بېشى) پۈتۈن بىر مۇقامدىكى خىلمۇ-خىل كۈيلەرنىڭ غولى. ئاندىن، مۇقام چوڭ نەغمە، داستان، مەشرەپ دېيىلگەن ئۈچ سوتۇققا (چوڭ قىسىمغا) بۆلۈنىدۇ. چوڭ نەغمە يەنە تەئەززە، نۇسخە، جۇلا، سەنەم، سەلىقە، پىشرەۋ قاتارلىق كۈيلەردىن تەركىب تاپقان. (بۇ كۈيلەردىن بەزىلىرى بىرقانچىدىن شاخلىنىدۇ)؛ بۇ كۈيلەرنىڭ ئۆز ئالدىغا مەرغۇللىرى ۋە چۈشۈرگىلىرى بولىدۇ؛ مەرغۇللار ئۆزلىرى تۈسلىنىپ چىققان كۈي (ئانا ئاھاڭ) دىن ئۈزۈپ ئېلىنسا، ئۆز ئالدىغا مۇستەقىل كۈي بولالايدۇ. “كىرىشمە” دىكى تۈپ مىلودىيە مۇقامنىڭ ئۈچىنچى سوتۇقىدا بەلگىلىك مۇزىكا قانۇنىيىتى بويىچە خىلمۇ-خىل ئۆزگىرىش ياسايدۇ. يەنە،



مۇقامنىڭ چوڭ نەغمە قىسمى ئاخىرىدا "تەئكىد" بولىدۇ. تەئكىد — بىرىنچى سوتۇقتىن ئىككىنچى سوتۇققا — داستان قىسمىغا ئۆتۈشنىڭ كوۋرۇكى. چوڭ نەغمىنىڭ كۈيلىرى كۆپىنچە لىرىكىلىق كۈيلەردۇر. چوڭ نەغمىدىكى تۈپ مىلودىيە داستان قىسمىدىمۇ ئۆزئارا زىچ بىرىككەن ھالدا داۋاملىشىدۇ. شۇنىڭ ئۈچۈن، مۇقامنىڭ داستان قىسمىدىكى مىلودىيىلىك قۇرۇلما چوڭ نەغمىدىكى تۈپ مىلودىيىنىڭ داۋامى ۋە تەرەققىياتىدۇر. داستان قىسمىدىكى كۈيلەر قەھرىمانلىق، ئىنسانپەرۋەرلىك، ئىشقى-مۇھەببەت، ئەخلاق-پەزىلەت، مەرىپەت ئىپادىلىنىدىغان قىسسە ياكى ۋەقەلىك شېئىرلارغا ئۇيغۇن بولۇپ، ئادەتتە ئۈچتىن بەشكىچە داستان ئېيتىلىدۇ. ئايرىم ئاھاڭلىرى كلاسسىكلارنىڭ غەزەللىرىگىمۇ باغلانغان. ھەربىر ئاھاڭ ئارىلىقىدا مەرغۇللار بولىدۇ. مۇقامنىڭ ئىككىنچى قىسمىنى ئېپىكىلىق قىسىم دېسىمۇ بولىدۇ. ئاندىن، شوخ، قىزغىن، ئەركىن، ئىخچام ناخشا-ئۇسۇل كۈيلىرىدىن تەركىب تاپقان ئۆچىنچى سوتۇق — مەشرەپ قىسمى باشلىنىدۇ. مۇقامنىڭ بۇ قىسمى خەلق ئارىسىغا ناھايىتى كەڭ تارقالغان دراماتىك خۇسۇسىيەتكە ئىگە قىسىم ھېسابلىنىدۇ. ئۇيغۇرلاردا ئومۇملاشقان مەشرەپ-بەزمەلەردە، مۇقاملارنىڭ مەلۇم كۈيلەر سىكىلى "سەنەم" نامى بىلەن كەڭ كۆلەمدە ئىجرا قىلىناتتى، بۇنداق "سەنەم" لەر يەرلىك ئالاھىدىلىكلەر بىلەن تۈسلەنگەنلىكى ئۈچۈن، "قەشقەر سەنمى"، "كۈچا سەنمى"، "كورلا سەنمى"، "ئىلى سەنمى"، "قومۇل سەنمى" دېگەن خاس ناملار بىلەن ئاتالغانىدى.

ئۇيغۇر ئون ئىككى مۇقامى مىللىي ۋە ئۆزىگە خاس مىلودىيە.



يىسى، مۇئەييەن سىستېمىلاشقان مۇزىكىلىق قۇرۇلمىسى، كۈيلىرىد-  
نىڭ موللىقى ۋە مەزمۇندارلىقى، ئۇرغۇ-تىمپىللىرىنىڭ مۇرەككەپلى-  
كى، رېتىملىرىنىڭ ئۆزگىرىشچانلىقى، مۇزىكىلىق ئوبرازلىرىنىڭ  
خىلمۇخىللىقى قاتارلىق ئالاھىدىلىكلىرى بىلەن باشقا مىللەتلەرنىڭ  
كلاسسىك مۇزىكىلىرىدىن ياكى "مۇقام" لىرىدىن روشەن پەرقلىنىپ  
تۇرىدۇ. ئون ئىككى مۇقام ئۇيغۇر خەلقىنىڭ ئۇزۇن يىللىق تارىخى  
جەريانىدا شەكىللەنگەن پەلسەپىسى، پىسخولوگىيىسى، زېمىنىگە  
ئۇيغۇن ياشاش ئۇسۇلى، ئۆرپ-ئادەتلىرى ۋە ئەخلاقىي چۈشەنچى-  
لىرى قاتارلىق ماددىي ۋە مەنىۋى ھالەتلىرى بىلەن چەمبەرچەس  
باغلانغان. شۇڭا، ئۇيغۇر ئون ئىككى مۇقامى مىلودىيە، تۈس،  
پۇراق، ئۇرغۇ، رىتم جەھەتلىرىدىن مۇئەييەن خاسلىققا ئىگە.  
مۇقامدا مىلودىيە شۇنداق قاتمۇ-قاتكى، بىرخىل كۈي ۋە بىرخىل  
ۋەزىن ئىچىدە ئانا تون ياكى تۈپ مىلودىيە غول قىلىنغان ھالدا  
ھەرخىل تارماق مىلودىيەلەر كېلىپ چىقىدۇ. مىلودىيەدە، يەنە  
كېلىپ، زەنجىردەك سىجىل تېمىلار ناھايىتى كۆپ، بۇ تېمىلار  
مۇئەييەن لىنىيىنى بويلاپ، گىرەلەشكەن ھالدا راۋاجلىنىپ، ھەر-  
خىل مۇزىكىلىق ئوبرازلارنى يارىتىدۇ. شۇنىڭ ئۈچۈن ئۇيغۇر  
مۇقاملىرى تىڭشىغۇچىلاردا ھاياجانلىق ياكى جەڭگىۋارلىق، خوشال-  
لىق ۋە ئۈمىدۋارلىق، جۇشقۇنلۇق ۋە كۆتۈرەڭگۈلۈك، مۇڭلۇق ۋە  
خىيالچانلىق، مۇھەببەت ياكى نەپرەت تۇيغۇلىرىنى دەرھال پەيدا  
قىلىدۇ.

ئۇيغۇر ئون ئىككى مۇقامى ئۇيغۇر شېئىرىيىتىنىڭ مۇزىكىلىق  
ئىپادىسىدۇر، مۇقاملار ئاجايىپ چوڭقۇر مەنىلىك، باي مەزمۇنلۇق،



رەگمۇرەڭ تۈسلۈك، بەدىئىي پاساھەتلىك، يەڭگىل ھەم ئېيتىشقا ئەپلىك كلاسسىك شېئىرلار (ئاساسەن غەزەللەر)، بېيىت-قوشاقلار بىلەن جانلىنىدۇ. ھەر بىر مۇقامنىڭ ئىككىنچى قىسمى خەلق ئىچىگە كەڭ تارقالغان ئېپىكىلىق داستانلار بىلەن تېخىمۇ يارقىن تۈسكە كىرىپ، تىڭشىغۇچىلارغا سىۋىزىتىلىق پەلسەپىۋى ۋە دىداكتىكىلىق تېكىستلەر ئارقىلىق يەنىمۇ تەسىرچان ئېستېتىك ھوزۇر بېغىشلايدۇ. مەشرەپ قىسمىدىكى كۈيلەر كۆپىنچە ئۇيغۇر ئەدەبىياتىدا ئەڭ ئومۇملاشقان بېيىت-قوشاقلار ۋە بۇلارغا ماس كېلىدىغان كلاسسىك شېئىرلار بىلەن ئەۋجىگە كۆتۈرۈلىدۇ-دە، تېڭشىغۇچىلار ئۆزلىرىنى ئۇنتۇغان ھالدا ناخشا-ئۇسۇللار قاينىمىغا شوڭغۇيدۇ. ئون ئىككى مۇقام XVI ئەسىردە رەتلەنگەن چېغىدا، مۇقام كۈيلىرى شۇ زامانغىچە ئۆتكەن كلاسسىكلارنىڭ شېئىرلىرىغا ياكى خەلق داستانلىرىغا باغلانغان بولۇشى تەبىئىي. لېكىن، زاماننىڭ ئۆتۈشى بىلەن، مۇقامچىلارنىڭ خاھىشى، سورۇننىڭ ئېھتىياجى ۋە بەزى تىڭشىغۇچىلارنىڭ چەك قويۇشى بىلەن، تېكىستلەر ئۆزگىرىپ بارغان.

بىزگىچە يېتىپ كەلگەن تېكىستلەر يەنى مۇقام پېشۋاسى— ئون ئىككى مۇقامنى ئۆز بوۋىسىدىن ئۈگەنگەن ئەنئەنە بويىچە زامانىمىزغا يەتكۈزگەن مەشھۇر خەلق سەنئەتكارى تۇردى ئاخۇن باغلىغان تېكىستلەر زامان ۋە سورۇنلارنىڭ تاللىشىدىن ئۆتكەن ئاساسىي مەنبەدۇر. بۇ تېكىستلەرنىڭ مەزمۇنى مۇزىكا مەزمۇنىغا، تېكىستلەرنىڭ قۇرۇلمىسى مۇزىكا قۇرۇلمىسىغا، شېئىرىي ۋەزىنلىرى كۈيلەر ۋەزىنلىرىگە ئۇيغۇن كېلىدۇ.



ئۇيغۇر ئون ئىككى مۇقامى زامان-زامانلاردىن بۇيان ھەرخىل  
سىياسى-ئىجتىمائىي، مەنىۋى داۋالغۇشلاردىن، داۋان-توسۇقلار-  
دىن ئۆتۈپ، ئەل نەغمىچىلەرنىڭ ئۆز جېنىدىن ئارتۇق ساقلىشى  
ۋە ئاسرىشى بىلەن زامانىمىزغا ئۇلاشتۇرۇلدى. ئون ئىككى مۇقام-  
نىڭ زامانىمىزغا ئۇلىشىشىدا، مۇقام پېشقاسى تۇردى ئاخۇننىڭ  
تۆھپىسى ناھايىتى زور. ھېچقانداق نوتغا قارىماي، ھەربىر مۇقامنى  
ئۆزىنىڭ تۈپ مىلودىيىسى غول قىلىنغان كۈيلەر سىستېمىسىنى  
تەرتىپى بويىچە ئىزچىل سۈرەتتە ئازماي-تەزمەي، سوتكىلاپ ئېي-  
تىپ بېرەلگەن تۇردى ئاخۇن ئاكا ھەقىقەتەن "مۇزىكا قامۇسى"  
دېگەن ھۆرمەتلىك نامغا لايىق مۇقامشۇناسدۇر؛ جۈملىدىن ئۇنىڭ  
كەسىپداشلىرى قاسم ئاخۇن، روزى ئاكا قالدۇنچى، روزى تەمبۇر  
قاتارلىق مۇقامچىلارمۇ خەلقىمىزنىڭ سەنئەت پېشقاسىدۇر.

خەلق ئىچىدە كەڭ تارقىلىپ كەلگەن مەشرەپ ۋە سەنەملەرنى  
ھېسابقا ئالمىغاندا، مۇقاملارنىڭ چوڭ نەغمە قىسىملىرى ناھايىتى  
تار دائىرىدە، ئونلىغان ئەل-نەغمىچىلەرنىڭ ئەس-يادىدىلا ساقلا-  
نىپ قالغاچقا، ئۈزۈلۈپ قېلىش ھالىتىگە چۈشۈپ قالغانىدى. ئازاد-  
لىق ئون ئىككى مۇقامغىمۇ نىجاتلىق ئېلىپ كەلدى. شىنجاڭ  
ئۆلكىلىك خەلق ھۆكۈمىتى ۋە شىنجاڭ ئۇيغۇر ئاپتونوم رايونلۇق  
پارتكوم ۋە خەلق ھۆكۈمىتىنىڭ رەھبەرلىرى 1950-يىللاردىن باش-  
لاپ 1996-يىلغىچە ئىزچىل غەمخورلۇق قىلىپ ئالاھىدە كۆڭۈل  
بولۇش بىلەن ھەر قايسى باسقۇچلاردا ئوخشاشلا كۈنكەپت كور-  
سەتمىلەر بېرىپ كەلدى. شۇنىڭ ئۈچۈنمۇ ئون ئىككى مۇقامنى  
سىمغا يېزىۋېلىش ۋە نوتغا ئېلىش ئىشى 1951-يىلىدىلا باشلان-



غان. تۇردى ئاخۇن، رۇزى تەمبۇر ۋە ئۇنىڭ كەسپداشلىرىدىن بىرقانچە ئەلنەغمىچى مۇقامچىلار 1951-يىلى 7-ئاي، 1954-يىلى 8-ئايلاردا ئۈرۈمچىگە تەكلىپ قىلىنىپ، ئون ئىككى مۇقامنىڭ مۇتلەق كۆپ قىسمى سىمغا يېزىۋېلىندى. بۇ ئىشتا، ئۇيغۇر ئون ئىككى مۇقامنىڭ بىباھا بايلىق ئىكەنلىكىنى چۈشەنگەن مۇزىكا مۇتەخەسسسى ۋەن تۇڭشۇ ئەپەندى كۆپ كۈچ سەرپ قىلىپ، ئون ئىككى مۇقامنى تۇنجى قېتىم بەش سىزىقلىق خەلقئارا بەلگىلەر بىلەن ئوتلاشتۇردى. تېكىستلىرىنى يېزىۋېلىشتا ئاتاغلىق شائىرلەر-رىمىز ئەمگەك سىڭدۈردى. شۇنىڭ بىلەن، ئون ئىككى مۇقام ئۈزۈلۈپ قېلىش گىردابىدىن دەستلەپكى قەدەمدە قۇتقۇزۇپ قېلىندى. ئون ئىككى مۇقامنى قېزىش، رەتلەش خىزمىتى داۋاملىق ئىشلەندى. يەنى مەدەنىيەت-سەنئەت ئورۇنلىرىدىن مەلۇم مۇتەخەسسسلەر ئاجرىتىلىپ، ئۇلار سىمغا يېزىۋېلىنغان نۇسخىنى ئۆز-لەشتۈرۈپ، ئەمەلدە ئىجرا قىلىش ۋە رادىئو ئارقىلىق تارقىتىش ئىشى بىلەن شۇغۇللاندى. بۇ ساھەدە زىكرى ئەلفەتتاھ قاتارلىق بەستىكارلىرىمىز ئۆز قابىلىيىتىنى نامايەن قىلدى. شىنجاڭ ئۇيغۇر ئاپتونوم رايونلۇق رادىئو ئىستانسىسى زور ماھارەت بىلەن كۈچ چىقاردى. دەرۋەقە 30-يىللاردىن باشلاپ، يېڭىچە تىياتىرچىلىق سەنئىتىنىڭ مەيدانغا كېلىشى ئارقىسىدا، مۇقام مۇزىكىسى خەلق ئىچىدىكى سورۇندىن تىياتىر سەھنىسىگە چىقتى. 30-يىللاردىن 60-يىللارغىچە، سەھنىلەشتۈرۈلگەن ناخشا-غەزەللەرنىڭ تولىسى مۇقام كۈيلىرىدىن ئىبارەت ئىدى. 60-يىللاردىن كېيىن سىيا-سى-ئىجتىمائىي تېمىلاردا يېزىلغان بەزى سەھنە ئەسەرلىرىگە



بىرەر مۇقامنىڭ موھىم كۈيلىرى ئاساس قىلىنغان ھالدا باشقا مۇقاملاردىنمۇ ئايرىم كۈيلەر تەتقىق قىلىنىپ قوللىنىلدى. سىياسىي تېمىلاردىكى سەھنە ئەسەرلەر ۋە ناخشىلاردىمۇ مۇقام ئۆزىنىڭ جەزد-بىدار ۋە تەسىرچان رولىنى جارى قىلدى ھەم ھاياتىي قۇدرىتىنى كۆرسەتتى. پارتىيە 11-نۆۋەتلىك مەركىزىي كومىتېتىنىڭ 3-ئومومىي يىغىنىدىن كېيىن ئون ئىككى مۇقامنى قېزىش، رەتلەش، تولۇقلاش ۋە تەتقىق قىلىش جەھەتلەردە ئۈنۈملۈك خىزمەتلەر ئىشلەندى. بولۇپمۇ ئىسلاھات ۋە ئىشكىنى ئېچىۋېتىش ھەمدە ئىككى مەدەنىيەت قۇرۇلۇشىنى تەڭ ئېلىپ بېرىش فاڭ-جېن-سىياسەتلىرى يولغا قويۇلغاندىن كېيىن، ئون ئىككى مۇقام-نى تەتقىق قىلىش خىزمىتى تېخىمۇ جانلاندى. 1987-يىلى شۇ ئايدا مۇقام تەتقىقات ئىلمىي جەمئىيىتى قورۇلدى، ئۇنىڭدىن كېيىن شۇ ئايدا مۇقام ئانسامبىلى قورۇلدى. ئاپتونوم رايون بويىچە، مەملىكەت بويىچە ۋە خەلقئارالىق مۇقام ئىلمىي مۇھاكىمە يىغىنلىرى كەينى-كەينىدىن ئۆتكۈزۈلدى. شۇ ئايدا ئون ئىككى مۇقام تەتقىقات ئىلمىي جەمئىيىتى بىلەن شۇ ئايدا ئۇيغۇر كلاسسىك ئەدەبىياتى تەتقىقات جەمئىيىتى بىرلىكتە ئون ئىككى مۇقامنىڭ تېكىستلىرى ئۈستىدە كۆپلىگەن ئىلمىي خىزمەتلەرنى ئىشلىدى. شۇنىڭ بىلەن مۇقامشۇناسلىق ۋۇجۇدقا كەلدى. ئون ئىككى مۇقام پۈتۈن مەملىكەت دائىرىسىدىن چىقىپ، دۇنياغا يۈزلەنپ، خەلقئارا سەھنەلەردە جەلبىكار سادا ياڭراتتى ۋە تىڭشىغۇچىلارنى ھەيران قالدۇردى.

ئۇيغۇر ئون ئىككى مۇقامى كۈيلەر ۋە تېكىستلەردىن ئىبارەت



ئىككى ساھەگە بۆلۈندۈ. تۇردى ئاخۇن ئاكا باشلىق مۇقامچىلار بىزگە يەتكۈزۈپ بەرگەن كۈيلەر ۋە تېكىستلەر ئون ئىككى مۇقامنى رەتلەش ۋە تولۇقلاش خىزمىتىدە موھىم ئاساس بولدى. بۇ ئاساس بويىچە، ئون ئىككى مۇقامنىڭ كۈي-نەغمىلىرى ۋە تېكىستلىرى بىرقانچە قېتىم رەتلەندى، نەشر قىلىندى ۋە بارغانسېرى مۇكەممەل-لىشىشكە باشلىدى. شۇ ئۇ ئارقىلىق ئون ئىككى مۇقام ئىلمىي تەتقىقات جەمئىيىتى بىلەن ئۇيغۇر كلاسسىك ئەدەبىياتى تەتقىقات جەمئىيىتىدىكى بىر قىسىم مۇتەخەسسسلەرنىڭ جاپالىق ئىزدىنىشى بىلەن مۇقام كۈيلىرى ۋە تېكىستلىرى ئەسلىگە ۋارىسلىق قىلىش پرىنسىپى ئاساسىدا تولۇقلاندى. شۇ ئارقىلىق مۇقام تەتقىقاتىدا يەنە بىر ئەھمىيەتلىك چوڭ قەدەم تاشلاندى. XVIII ئەسىردە ئۆتكەن خوتەن-لىك مۇقامشۇناس، ئالىم ئىسمتۇللا ئىبنى نېمىتۇللا مۇئەججىزى ئۆزىنىڭ «تارىخىي مۇسقىيۇن» ناملىق ئەسىرىدە: «ئاماننىساخان ئۆزىنىڭ گۈزەل لېرىكىلىرىدىن (دىۋان نەفىسى) ناملىق بىر دىۋان تۈزگەن، (شۈرۈھۈل قۇلۇپ)، (ئەخلاقۇل جەمىل) ناملىق ئەسەر-لەرنى يازغان، (ئىشرەت ئەڭگىز) ناملىق مۇقامنى ئىجاد قىلغان» دېگەن.

شۇ ئۇ ئارقىلىق ئون ئىككى مۇقام تەتقىقات ئىلمىي جەمئىيىتى ۋە شۇ ئۇ ئارقىلىق ئۇيغۇر كلاسسىك ئەدەبىياتى تەتقىقات جەمئىيىتىدىكى ئالىم-مۇتەخەسسسلەرنىڭ ئەستايىدىل ئىزدىنىشى، جاپالىق ئەمگەك سىڭدۈرۈشى بىلەن بۇ قېتىم ئاماننىساخاننىڭ ئىجادىيىتى بولغان «ئىشرەت ئەڭگىز» (شاتلىق قوزغىغۇچى) ناملىق مۇقام تېپىلدى. بۇ مۇقام 92 مىسرالىق كلاسسىك شېئىر ۋە 20 مىسرالىق

خەلق قوشاقلىرى بىلەن باغلانغان 11 ئاھاڭنى ئۆزئىچىگە ئالدۇ.  
شۇنىڭ بىلەن بىللە ئون ئىككى مۇقام تەركىبىدىكى ھەر بىر  
مۇقامنىڭ خاتىمىسى بولغان «ئابى چەشمە» لەر ۋە ئون ئىككى  
مۇقامنىڭ چوڭ نەغمە قىسمىدىكى مۇزىكا بۆلەكلىرىدىن بولغان  
«مۇستەھزاد» لار تېپىلدى. بۇلار 242 مىسراتىق كلاسسىك شېئىر-  
لار بىلەن باغلانغان 39 ئاھاڭنى ئۆز ئىچىگە ئالدۇ.  
يەنە «راك»، «چەبىيات» مۇقاملىرىنىڭ مۇھىم تەركىبى  
قىسىملىرىدىن بولغان 13 ئاھاڭ تېپىلدى، بۇ ئاھاڭلار ئارقىلىق  
يۇقىرىقى مۇقاملار تولۇقلاندى.

يېڭىدىن تېپىلغان «ئىشرەت ئەڭگىز» مۇقامى ۋە ئون ئىككى  
مۇقامنىڭ «ئابى چەشمە»، «مۇستەھزاد» قاتارلىق مۇزىكا بۆلەكلى-  
رى «ئۇيغۇر ئون ئىككى مۇقامى» نىڭ 13-كىتابى سۈپىتىدە بۇ  
قېتىم نەشر قىلىنغان «ئابى چەشمەلەر ۋە ئىشرەت ئەڭگىز» ناملىق  
كىتابقا كىرگۈزۈلدى.

يۇقىرىقى مۇقام ۋە ئاھاڭلارنىڭ تېپىلىشى مەدەنىي ھاياتىمىز-  
دىكى خوشاللىقلارلىق زور ۋەقە. چۈنكى بۇ ئۇيغۇر ئون ئىككى  
مۇقامىنىڭ تارىختىكى ئۈچىنچى قېتىملىق رەتلىنىشى ۋە تولۇقلىنى-  
شى بولۇپ ھېسابلىنىدۇ.

تولۇقلاپ نەشر قىلىنغان بۇ نۇسخا نوتا، ئۇيغۇرچە ترانسك-  
رىپسىيەلىك تېكىست، يەشمە، لۇغەت، ئىزاھات، تېكىستلەرنىڭ  
خەنزۇچە تەرجىمىسى، ئۇيغۇر ئون ئىككى مۇقامىغا تېكىستلىرى  
كىرگەن كلاسسىك شائىرلارنىڭ قىسقىچە تەرجىمىھالى، نوتا بەلگە-  
لىرى توغرىسىدا ئىزاھات، ئۇيغۇر ئون ئىككى مۇقامىنىڭ ئاھاڭ



كۆرسەتكۈچلىرى قاتارلىق مەزمۇنلارنى ئۆز ئىچىگە ئالىدۇ.  
«ئۇيغۇر ئون ئىككى مۇقامى» نىڭ تېكىستلىرى، بۇنىڭدىن  
ئىلگىرى (1964-، 1983-يىللىرى) تۇردى ئاخۇن ئېيتقان تې-  
كىستلەر بويىچە رەتلىنىپ نەشر قىلىنغانىدى. لېكىن ئۆتمۈشتە  
خىلمۇخىل ئىجتىمائىي سەۋەبلەر ۋە ئوقۇش-ئورۇنداش جەھەتتىكى  
سەۋەنلىكلەر تۈپەيلىدىن بەزى تېكىستلەر قىسقارتىۋېتىلگەن ياكى  
ئۆزگەرتىۋېتىلگەن، بەزىلىرى تەكرارلىنىپ كەتكەن ياكى ئىك-  
كى-ئۈچ شائىرنىڭ قەلىمىگە مەنسۇپ بېيىتلاردىن قۇراشتۇرۇلغان-  
دى. 1993-يىلى، تېكىستلەرنى ئىككىنچى قېتىم رەتلەشتە، بۇ  
كەمچىلىكلەر مەلۇم دەرىجىدە تۈزىتىلگەن بولسىمۇ، لېكىن يەنىمۇ  
چوڭقۇرلاپ تەكشۈرۈپ-تەتقىق قىلىش جەريانىدا، بەزى سەۋەنلىك-  
لەر بايقالدى. 1995-يىلى ش ئۇ ئا ر ئون ئىككى مۇقام تەتقىقات  
ئىلمىي جەمئىيىتى بىلەن ش ئۇ ئا ر ئۇيغۇر كلاسسىك ئەدەبىياتى  
تەتقىقات جەمئىيىتى 47 نەپەر ئالىم-مۇتەخەسسسلەردىن تەركىب  
تاپقان 4 گۇرۇپپا تەشكىللەپ، 11 ماددىلىق ئىلمىي قائىدە-پىرىن-  
سىپلارنى بەلگىلەپ، شۇ قائىدە-پىرىنسىپلار ئاساسىدا تېكىستلەر  
ئۈچىنچى قېتىم ئەستايىدىل رەتلەندى. تېكىستلەرنىڭ مەنبەلىرى  
تەھقىقلەندى. تېكىستلەرنىڭ مەزمۇن ھەم ۋەزىنلىرى كۈيلەرنىڭ  
تېما ھەم ۋەزىنلىرىگە ماس بولۇش ئەنئەنىسىگە تولۇق ۋارىسلىق  
قىلىندى. ئايرىم تېكىستلەردىكى كەم جايلار شۇ تېكىستنىڭ قەدىم-  
كى قول يازمىلىرى ئاساسىدا تولۇقلاندى. تەكرار ئېيتىلغان تې-  
كىستلەر قايسى شائىرنىڭ شېئىرلىرىدىن ئېلىنغان بولسا، شۇ  
شائىرنىڭ ياكى زامانداش شائىرنىڭ مۇۋاپىق كېلىدىغان باشقا

شېئىرلىرى بىلەن يەڭگۈشلەندى. كلاسسىك شېئىردىن ئېلىنغان تېكىستلەردە، ئۇيغۇر كلاسسىك ئەدەبىياتىنىڭ لىرىكا جەھەتتىكى مۇۋەپپەقىيەتلىرىنىڭ نەمۇنىلىرىنى نامايەن قىلىشقا ئەھمىيەت بېرىلدى. بۇ قېتىم رەتلەنگەن تېكىستلەر كلاسسىكلىرىمىزدىن 44 نەپەر شائىرنىڭ قەلىمىگە مەنسۇپ بولۇپ ئاساسەن ئارۇز ۋەزنىنىڭ رەمەل، ھەزەج، رەجەز، مۇتەقارب، مۇجتەس... قاتارلىق بەھرىلەر-نىڭ ھەرخىل ۋەزنىلىرىدە يېزىلغان غەزەللەردىن تەركىب تاپتى. مۇقاملارنىڭ داستان قىسمىغا كىرگۈزۈلگەن شېئىرلار ئىلگىرىكى تېكىستلەردە ئاساسەن ئىككىلا داستاننىڭ ئۇزۇندىلىرىدىن ئىبارەت ئىدى. بۇ قېتىمقى رەتلەشتە، خەلق ئىچىگە كەڭ تارقالغان مۇنەۋۋەر داستانلار مەسىلەن، «غەرب-سەنەم»، «بەھرام-دىلئارام»، «يۇ-سۇق-ئەھمەد»، «ھۇرلىقا-ھەمراجان»، «سەنەۋبەر»، «فەر-ھاد-شىرىن»، «شاھزادە نىزامىددىن ۋە مەلىكە رەئنا» قاتارلىقلار-نىڭ قول يازمىلىرى ئاساسىدا پارچىلار بېرىلدى. مۇقامنىڭ داستان قىسمىدا 14 داستان پارچىلىرىدىن باشقا، كلاسسىك شائىرلىرىمىز-نىڭ قەسىدە ژانىرىغا ياندىشىدىغان غەزەللىرىمۇ قايتا رەتلەندى. خەلق بېيت-قوشاقلىرىدىن ئېلىنغان تېكىستلەرنىڭ مەزمۇنى، شەكلى، سىۋىزىتىلىق باغلىنىشى ۋە مەنتىقىي مۇناسىۋەتلىرى، تارد-خىيلىقى ۋە بەدىئىي قىممىتى كۆزدە تۇتۇلدى.

ئون ئىككى مۇقامنى ئوتلاشتۇرۇش خىزمىتى پەيدىنپەي ياخشى ئىشلەندى. مۇزىكا شۇناس ۋەن تۇڭشۇ، تۇردى ئاخۇن باشلىق مۇقامچىلاردىن خاتىرىگە ئالغان ئۇنئالغۇ لىنتىسى بويىچە يېزىپ چىققان تونجى نوتىدىن بۇ قېتىم مۇۋاپىق پايدىلىنىپ



قايتىدىن نۇتلاشتۇرۇلدى. نوتغا ئېلىشتا، ئاھاڭ ئايرىش مېخانىزىمىدا تېخىمۇ ئىنچىكىلەپ تەكشۈرۈپ-تەتقىق قىلىش ئارقىلىق، ھەربىر كۈيىنىڭ ئەسلى ھالىتىنى ئەينەن ئىپادىلەشكە ئەھمىيەت بېرىلدى. قايتا يېزىلغان نۇتا پايىتەختتىكى مۇزىكا تەتقىقات ئورۇنلىرىنىڭ، ئاتاقلىق مۇزىكا شۇناسلىرىدىن تەتقىقاتچى خۇاڭ شياڭپىڭ، پروفېسسور تىيەن لىيەنتاۋ، قاتارلىق مۇتەخەسسسلەرنىڭ تەكشۈرۈشىدىن ئۆتكۈزۈلدى.

باشقا مىللەت مۇزىكا شۇناسلىرى ياكى مۇزىكا ھەۋەسكارلىرىنىڭ ئوقۇشى ۋە ئېيتىشىغا ئوڭاي بولۇشى نەزەردە تۇتۇلۇپ، ئومۇمىي بولغان خەلقئارالىق گرافىك بەلگىلەر بىلەن تېكىستلەرنىڭ ترانسكرىپسىيىسى بېرىلدى. تېكىستلەر خەنزۇچىگە قايتىدىن تەرجىمە قىلىندى.

«ئۇيغۇر ئون ئىككى مۇقامى» نىڭ بۇ قېتىمقى نەشرىنى تەييارلاشتا، مۇقامچىلار، ئەدەبىيات شۇناسلاردىن، كومپوزىتورلاردىن كەڭ، تەكرار پىكىر ئېلىندى، قايتا-قايتا تەھلىل-تەھرىردىن ئۆتكۈزۈلدى.

«ئۇيغۇر ئون ئىككى مۇقامى» نىڭ قوللىنىدىكى بۇ نۇسخىسى مۇقام پېشىۋالىرىنىڭ، مۇقام شۇناسلارنىڭ، مۇقامچىلارنىڭ، كومپوزىتورلارنىڭ، كلاسسىك ئەدەبىياتچىلارنىڭ كۆپ يىللىق جاپالىق ئەجىرىنىڭ نەتىجىسى. ئۇيغۇر ئون ئىككى مۇقامىنى تېخىمۇ چوڭقۇر ۋە ئەتراپلىق تەتقىق قىلىپ، يەنىمۇ مۇكەممەللەشتۈرۈش، باشقا مىللەتلەرنىڭ مۇقاملىرى بىلەن سېلىشتۇرۇپ تەتقىق قىلىش، مۇقام نەزەرىيىسىنى بەرپا قىلىش، ئەدەبىيات-سەنئەتنىڭ تۈرلۈك


ۋاستىلىرى ۋە ھەرخىل ژانىرلىرىدىن پايدىلىنىپ ئۇيغۇر ئون  
ئىككى مۇقامىنى ئىككى مەدەنىيەت قۇرۇلۇشى ئۈچۈن ئۈنۈملۈك  
خىزمەت قىلدۇرۇش جەھەتلىرىدە، بۇ نۇسخا دەستۇر بولۇپ قالغۇ.  
سى.

ئىككى يىلغا يېقىن ۋاقىت ئىچىدە ئىككى جەمئىيەتتىكى  
ئالىم-مۇتەخەسسسلەرنىڭ تىرىشچانلىقى، جاپالىق ئىزدىنىشى، زور  
كۈچ چىقىرىشى ئارقىلىق ئون ئىككى مۇقام نوتىلىرى ۋە تېكىستلەر  
رى ئەسلىگە ۋارىسلىق قىلىش ئاساسىدا تولۇقلاندى. نوتا ۋە  
تېكىستلەردە ئۇزاقتىن بۇيان داۋاملىشىپ كېلىۋاتقان بەزى نۇقسانلار  
تۈزىتىلدى، شۇنداقتىمۇ بۇ نۇسخىدا يەنە ئايرىم يېتەرسىزلىكلەر  
ساقلانغان بولۇشى مۇمكىن. كەسىپداشلارنىڭ كېيىنكى ئىلمىي  
تەتقىقات خىزمىتى جەريانىدا تۈزىتىپ كېتىشىنى سەمىمىي ئۈمىد  
قىلىمەن.

## تۆمۈر داۋامەت

1996-يىلى ئۆكتەبىر







## ئومۇمىي مۇندەرىجە

1	..... كىرىش سۆز
3	..... ترانسكرىپسىيەلىك تېكىستلەر
55	..... يەشمىلەر
79	..... لۇغەت
101	..... ئىزاھاتلار
129	..... كلاسسىك شائىرلارنىڭ قىسقىچە تەرجىمىھالى
	«ئون ئىككى مۇقام» نوتىسىدا قوللىنىلغان شەرتلىك بەلگىلەر
143	..... ھەققىدە ئىزاھات
145	..... ئاھاڭ كۆرسەتكۈچ



ترانسکرپسیلک  
پکستہ







## مۇندەرىجە

### چوڭ نەغمە

#### مۇقەددىمە

- (7) سېتارىم تارىغە ..... مەشرەپ (7)  
بىرىنچى تەئەززە
- (9) ئەشرەقتىن مەن ..... نەۋائى (9)  
بىرىنچى تەئەززە چۈشۈرگىسى
- (10) تەشەنلەپ ئۆلمە، نەۋائى ..... " (10)  
ئىككىنچى تەئەززە (بىرىنچى ئاھاڭ)
- (11) ساقىيا، مەن يۇتماغان ..... نەۋائى (11)  
ئىككىنچى ئاھاڭ
- (13) ھالۇ ئەھۋال ئۆزگەچە ..... سادىقى (13)  
ئىككىنچى تەئەززە چۈشۈرگىسى
- (13) پىرى شەش ھال ئۆزگەچە ..... " (13)  
بىرىنچى نۇسخە
- (15) چەككەندە نەققاشى قەزا ..... نەۋائى (15)  
بىرىنچى نۇسخە چۈشۈرگىسى
- (16) بولغىل نەۋائى روبەرەھ ..... " (16)

ئىككىنچى نۇسخە

كۆرمەدىم سەندەك جەھاندا ..... قەلەندەر (17)  
مۇستەھزاد

يۇقتۇر بۇ جەھان ئىچرە ..... مەھزۇن (19)  
مۇستەھزاد چۈشۈرگىسى

كۆز سالما ئەرۈسى دۇن ..... " (20)

جۇلا

شوخ ئىككى غەزالىڭنى ..... نەۋائى (21)

سەنەم

ئارەز قۇياشنى ئاچىپ ..... " (22)

چوڭ سەلىقە

سېنىڭ جانىڭ، مېنىڭ جانىم ... خەلق قوشقى (23)  
بىرىنچى كىچىك سەلىقە (بىرىنچى ئاھاڭ)

يەنە نې چەرەغە ئوت سالدى ..... نەۋائى (25)

ئىككىنچى ئاھاڭ

ھەيھاتكىم، بىرەۋغەمدىن ..... نەۋائى (26)

ئۈچىنچى ئاھاڭ

ئاق ئالما، قىزىل ئالما ..... خەلق قوشقى (28)

تۆتىنچى ئاھاڭ

ئايماغىل سىرىڭنى سەن ..... ھۇۋەيدا (28)

بىرىنچى كىچىك سەلىقە چۈشۈرگىسى

ئەقىل ئېتى، ھۇش كەتتى ..... (نەۋائى) (29)

ئىككىنچى كىچىك سەلىقە

كىچە كەلگۈمدۇر دەبان ..... نەۋائى (30)



پىشرەۋ (بىرىنچى ئاھاڭ)

(32) مەشرەب ..... ئىشقىڭ ئوتغە

ئىككىنچى ئاھاڭ

(33) ئايىزى ..... ئەيلەدىڭ، يا رەب،

پىشرەۋ چۈشۈرگىسى

(35) (مەشرەب) ..... ساقى، قەدەھنى

تەئكىد (بىرىنچى ئاھاڭ)

(36) مەشھۇرى ..... ئەي سەبا، يەتكۈر

ئىككىنچى ئاھاڭ

(37) ھۇۋەيدا ..... خەزان ئەتتىم

## داستان

بىرىنچى داستان

(39) مەشرەب ..... ھەركىشىنىڭ دەردى بولسا

ئىككىنچى داستان

(41) «غەرب-سەنەم» دىن ..... مۇندىن كېتەر بولساڭ ...

ئۈچىنچى داستان

(43) «غەرب-سەنەم» دىن ..... يۇرت قەدرىنى

تۆتىنچى داستان

(45) «غەرب-سەنەم» دىن ..... ئەي يارانلار

بەشىنچى داستان

(46) «بەھرام-دىلئارام» دىن ..... زۇلمۇڭ بىلەن

## مەشرەب

بىرىنچى مەشرەب

ئەي پەرى يۈزلۈك بېگىم ..... لۇتقى (48)

ئىككىنچى مەشرەب

تاكىيدى قىزىل ..... مەشرەب (50)





# چوڭ نىغمە

## مۇقەددىمە

سېتارىم تارىغە جان رىشتەسىدىن تار ئىشىپ سالىسام،  
ئانىڭىم نالەسىدىن بىنەۋانىڭ كۆڭلىنى ئالىسام.

مەقام ئالىپ مەقام ئىچرە مەقامنى دىلغە جا قىلىسام،  
مۇھەببەت كويىغە سالىسا ئانىڭ ئالدىدا مەن چالىسام.

مەقاملارنىڭ ئاتاسىنى ھۈسەيىنىيۇ، ئەجەم دەرلەر،  
بۇلاردىن يۇقارىكىم پەردەئى باياتىنى چالىسام.

بەيادى ھەق تەئالا يادىدا چالىسام پەيا-پەيكىم،  
كۆڭۈللەر بىنەۋا بولغانىنى بىلىسەم نەۋا چالىسام.

ئاراپ چالىسام ئۇششاقنى، غەزەلنى راكغە يەتكۈزسەم،

شەبستانۇ سەھەرلەردە مۇشاۋرەك، پەنجىگاھ چالسام.

ئىراقۇ چەببايات، ئۆزھالدا فەيزىكىم يېتەر بولسا،  
تېلەپ خۇرشىدى ۋەسلىن سۇبھى دەمدە چارىگاھ چالسام.

يېتىپ ۋەسلىگە ھىممەتنىڭ جۇدالىق تاغىدىن ئۆتسەم،  
ئىچىپ ۋەسلىڭ شەراپىدىن قىلىپ تەڭكەش سىگاھ چالسام.

كەل، ئەي مەشرەب، قەدەھ سۇنغىل بۇلاين مەستۇ مۇستەغرىق،  
بىر ئېلگە كاسەئى تەنبۇر، بىرىگە جامى مەي ئالسام. ①

— مەشرەب.

## ۋەزىن بايرىمىسى

بەھرى ھەزەجى مۇسەممەنى سالىم

مەفائىلۇن مەفائىلۇن مەفائىلۇن مەفائىلۇن

— — — — —

- ① (1) «شاھ مەشرەب»، ش ئۇ ئا ر قەدىمكى ئەسەرلەر ئىشخانىسىدا ساقلىنىدۇ. ۋاتىقان XGQ 154N<sup>o</sup> نومۇرلۇق قول يازما، 197—198—بەتلەر.
- (2) «شاھ مەشرەب»، چاپ نۇسخا.
- (3) «ئون ئىككى مۇقام تېكىستلىرى»، 1964—يىلى رەتلەنگەن نۇسخا، 284—بەت.
- (4) «مەھربانىم قايداسەن» 1990—يىلى تاشكەنت نەشرى، 75—بەت.
- (5) «ئۇيغۇر خەلقىنىڭ كلاسسىك مۇزىكىسى (راك) مۇقامى»، ش ئۇ ئا ر ئوپىرا ئۆمىكى مۇقام گۇرۇپپىسى، 1991—يىلى تۈزگەن نۇسخا.



## بىرىنچى نەرسىزە

ئەشرەقەت مەن ئەكسى شەمسىل-كەئسى ئەنئارۇل-ھۇدا،  
يار ئەكسەن مەيدە كۆر، دەپ جامدىن چىقتى سەدا.

غەير نەقىشىدىن كۆڭۈل جامىدە بولسە زەنگى غەم،  
يوقتۇر، ئەي ساقى، مەيى ۋەھدەت مەسەللىك غەمزۇدا.

ئەي، خۇش ئول مەيىكىم، ئاڭا زەرف ئولسە بىر سىنغان سەفال،  
جام ئولۇر گىيىتىنەما جەمشىد، ئانى ئىچكەن گەدا.

جامى مەي گەر ئۇيلەدۇر ئول جام ئۇچۇن قىلماق بولۇر،  
يۈز جەھان ھەر دەم نىسار، ئول مەي ئۇچۇن مىڭ جان فىدا.

دەير ئارا ھۇش ئەھلى رەسۋا بولغالى، ئەي مۇغبەچە،  
جامى مەي تۇتساڭ مەنى دىۋانەدىن قىل ئىبتىدا.

تاكى ئول مەيدىن كۆڭۈل جامىدا بولغاچ جىلۋەگەر،  
چىھرەئى مەقسۇدى مەھۋ ئولغاي ھەم ئول دەم مائەدا.

ۋەھدەتى بولغاي مۇيەسسەر مەي بىلە جام ئىچرەكسىم،  
جامۇ مەي لەفرىن دېگەن بىر ئىسىم ئىلە قىلغاي ئەدا.

سەن گۇمان قىلغاندىن ئۆزگە جامۇ مەي مەۋجۇد ئېرۇر،  
بىلمەيىن نەفى ئەتمە بۇ مەيخانە ئەھلىن، زاھىدا.

### بىرىنچى تەنەرزە چۈشۈرگۈسى

تەشنىلەب ئولمە نەۋائى، چۈن ئەزەل ساقسىدىن  
«ئىشرەبۇ يا ئەييۇھەل-ئەتشان» كېلۇر ھەر دەم نىدا. ①

— نەۋائى.

### ۋەزىن يارىمىسى

بەھرى رەمەلى مۇسەممەنى مەھزۇف

فائىلاتۇن فائىلاتۇن فائىلاتۇن فائىلاتۇن

— — — — —

① نەۋائى. بىرىنچى دىۋان — «غەرايىبۇس-سەغەر»، قول ياما نۇسخا، 49  
— بەت.



## ئىككىنچى تەشرىھ

### بىرىنچى ناھات

ساقىيا، مەن يۇتماغان خۇنابى ھىجران قالدىمۇ؟  
بەرمەسەڭ مەي ئەمدى قان يۇتماقغە ئىمكان قالدىمۇ؟

ئەيكى، دەرسەن ئىستەسەڭ ۋەسلىمنى جان قىلغىل فىدا،  
مۇنى سور ئەۋۋەلكى، ھەجرىڭدىن ماڭا جان قالدىمۇ؟

ئىشقى مەخفى قالماس ئاخىر، ئەي كۆڭۈل، كۆپ چەكمە جان،  
مەن ھەم ئەۋۋەل كۆپ ياشۇردۇم، كۆركى، پىنھان قالدىمۇ؟

چەكىتلەر مەجرۇھ كۆڭلۈمدىن خەدەڭگىن كۈچ بىلە،  
بارى، ئەي جان، مۇزدەئى بەرگىلىكى، پەيكان قالدىمۇ؟

كۆرگەچ ئول ئاينى جۇنۇندىنكىم يىقىلدىم، ئەي رەفىق،  
تەڭرى ئۈچۈن ئايتكىم ھالىمغە ھەيران قالدىمۇ؟

ئەي كۆڭۈل، بۇ گۈلشەن ئەتراپىغە باقكىم، غۇنچەئى،  
كىم كۆڭۈل جەمئ ئەيلەدى، بولماي پەرىشان قالدىمۇ؟

ئەي نەۋائى، قاچماغىل ھەمدەملىغىمدىن، كۆركى، يار  
گەر ساڭا مېھرىن كەم ئەتتى، بىزگە يەكسان قالدىمۇ؟<sup>①</sup>

— نەۋائى.

## ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلۇن



① «غەزەللەر»، شىنجاڭ خەلق نەشرىياتى 1982-يىلى نەشرى، 525—526-بەتلەر.



## ئىككىنچى ناھاڭ

ھالۇ ئەھۋال ئۆزگەچە، ئەۋزائى ئەتۋار ئۆزگەچە،  
گۈفتۇ گۈفتار ئۆزگەچە، ئەفئالۇ كىردار ئۆزگەچە.

خادەمى خەيلى ھەشەمنىڭ كارۇ بارى ئۆزگەچە،  
تابىنى مەتبۇئىلارغە رويى دىدار ئۆزگەچە.

پىرۇ مۇخلىس ئۆزگەچە، ئۇستادۇ شاگىرد ئۆزگەچە،  
ئاشقانە تالبۇ مەھبۇبى دىلدار ئۆزگەچە.

مەسنەدى ئىرشاد تەختۇ سەلتەنەت جار ئۆزگەچە،  
ھەم ئىرادەت ھەم ئىنابەت ۋىردى ئەزكار ئۆزگەچە.

پىرى شەش ھال ئۆزگەچە، ھالى مۇلاقات ئۆزگەچە،  
ئىلتىقاتى خەيرباد سادىقىغە يار ئۆزگەچە.

## ئىككىنچى تەرزە چۈشۈرگۈسى


پىرى شەش ھال ئۆزگەچە، ھالى مۇلاقات ئۆزگەچە،  
ئىلتىقاتى خەيرباد سادىقىغە يار ئۆزگەچە. ①

— سادىقى.

① «باياز» (1)، شىنجاڭ خەلق نەشرىياتى 1995-يىلى نەشرى، 197-بەت.

## ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن





## برنجى نوسخە

چەككەندە نەققاشى قەزا ئول سەرۋى گۈلرۇخ سۈرەتتىن،  
گويىا بېگەنمەي تاشلامش تەرھ ئەيلەپ ئانىڭ ھەيئەتتىن.

تا جىلۋە قىلدى ئول سەنەم، لەيلى سۆزى بولدى ئەدەم،  
سەۋدام ئوتى چەككەچ ئەلەم، پەست ئەتتى مەجنۇن شۇھرەتتىن.

رۇخسار ئاچىپ ئول سىمبەر، قامەتنى ئەيلەپ جىلۋەگەر،  
ئۈزدىيۇ، كەتتى سەر-بەسەر، گۈل رەغبەتتىن، سەرۋ ئۇلفەتتىن.

كۆڭلۈم يۈزۈڭ بىچارەسى، جانىم لەبىڭ خۇنخارەسى،  
سور، ئەي جەھان ئەييارەسى، گاھى ئالارنىڭ ھالەتتىن.

تەقۋا ئەۋى ھەمۋار ئېرۇر، سۈبھەم ئىپى زۇنار ئېرۇر،  
ئول كۈلبەئى خەممار ئېرۇر، تا كۆردۈم ئول چىن لۇئبەتتىن.

جەننەتتە قىلماسمەن نۇزۇل، ئول كوي ئارا تاپسام ۋۇسۇل،  
دەۋزەخنى ئەيلەرمەن قەبۇل، ئەمما يوق ئانىڭ فۇرقەتتىن.

ئەيىلەپ سەلاسل ئارزۇ، ئارتار جۈنۈنۈم مۇ-بەمۇ،  
ناگاھ نەسىمى مۇشكىبۇ يەتكۈرسە زۇلمۇڭ نەكەتتىن.

ئىش سىررىن، ئايا، كىم بىلۇر، كىمدىن بۇ مۇشكىل ئاچىلۇر،  
ۋەھكىم، بۇ غەم مۇھلىك قىلۇر، ھەرلەھزە كۆڭلۈم ھەيرەتتىن.

### بىرىنچى نۇسخىچۈشۈرگىسى

بولغىل نەۋائى رو بەرەھ، قىلغىل فەنا كويىن پەنەھ،  
تەرك ئەيلە زۇھدۇ خانەقەھ، قىل دەير پىرى خىزمەتتىن. ①

— نەۋائى.

### ۋەزىن بايرىمىسى

بەھرى رەجەزى مۇسەممەنى سالم  
مۇستەفئىلۇن مۇستەفئىلۇن مۇستەفئىلۇن مۇستەفئىلۇن

— — — — —

① (1) بىرىنچى دىۋان — «غەرايىبۇس-سىغەر»، قول يازما نۇسخا.  
(2) «غەزەللەر»، شىنجاڭ خەلق نەشرىياتى 1982-يىل نەشرى، — 147  
146-بەتلەر.

## ئىككىنچى نۇسخە

كۈرمەدىم سەندەك جەھاندا مەھۋەشى دىلدارنى،  
دىلبەرى شىرىن زەبانۇ شوخ گۈلرۇخسارنى.

بىر سېنىڭدەك يوقتۇرۇر دۇنيادە ئىززەت تەختىدە،  
ھەم مېنىڭدەك كىم كۆرۈپدۇر ساھىبى ئازارنى.

مەن ياماندىن قاچسە كىم، ئول خالىقى پەرۋەردىگار،  
گۈلغە قىلدى ھەمىنىشىن گۈلشەن ئىچىندە خارنى.

ئەي پەرىزادى زەمانىم، يۇقدۇرۇر قەدرىڭ سېنىڭ،  
تاجى سەر قىلسام ياراشۇر ساڭا ئوخشە يارنى.

تا قاچانغە سەن قىلۇرسەن نازۇ ئىستىغنا ماڭا،  
بىرگىنە سۆزلەت قولۇڭغە لەئلى شەككەر بارنى.

گەر مۇسۇلمانزادە بولساڭ قىل قەلەندەرغە كەرەم،  
جەۋرۇ زۇلمۇڭ بىرلە سەن ئۆلتۈرمەگىل بۇ زارنى.




ئاشق ئېرسەڭ، ئەي قەلەندەر، كېچە-كۈندۈز دەرد ئىلە،  
بۈلبۈل ئوخشە قىل ئوشۇل گۈل ۋەسىغە گۇفتارنى. ①

— قەلەندەر.

### ۋەزىن بايرىمىسى

بەھرى رەمەلى مۇسەممەنى مەقسۇر  
فائىلاتۇن فائىلاتۇن فائىلاتۇن فائىلان  
~ ~ ~ ~ ~



① «دىۋانى قەلەندەر»، شىنجاڭ خەلق نەشرىياتى 1995-يىلى نەشرى،  
209-بەت.



يوقتۇر بۇ جەھان ئىچرە بىر مەن كەبى ئەۋۋارە،  
ھەم بىسەرۇ سامانمەن ھەم ئاجىزۇ بىچارە.

غەم خەيلى ئاياغىدا جىسىم چۇ غۇبار ئولدى،  
تۇفانى بەلا قىلدى تۇفراغ بىلە ھەمۋارە.

باشىمغە بەلا تاشى ياغدۇردى سىپەر ئانچە،  
ھەربىر ساچىم ئورنىدا يۈز يارە ئۆزە يارە.

تەئسىرى جۇنۇنۇمدىن ۋەھم ئەيلەبان، ئەي ئەھباب،  
ھالىمنى سوراڭ، لېكىن قىلماڭ ماڭا نەززارە.

ئالەم ئارا بىدادى بىر زەررە ئەمەس خالى،  
ھەرقانچە جەفا بولسە قىلمىش ماڭا ھەر بارە.

كۆڭلۈمگە شىكەست بەردى نا ئەھلىنىڭ ئازارى،  
بۇ شىشەئى نازۇكىنى سىندۇردى ئوشۇل خارە.

## مۇستەھزاد چۈشۈرگۈسى


كۈز سالما ئەرۈسى دۇن رۇخسارغە، ئەي مەھزۇن،  
ھەر كۈن نەچە سەندەكنى ئازغۇردى بۇ مەككارە.①

— مەھزۇن.

## ۋەزىن بايرىمىسى

بەھرى ھەزەجى مۇسەممەنى ئەخرەب  
مەفئۇلۇ مەفائىلۇن مەفئۇلۇ مەفائىلۇن

— — — — —



① «دېۋانى مەھزۇن»، شىنجاڭ خەلق نەشرىياتى 1995-يىلى نەشرى، 93-بەت.






شوخ ئىككى غەزالىڭنى ناز ئۇيقۇسىدىن ئويغات،  
تا ئۇيقۇلارى كەتسۇن، گۈلزار ئىچىدە ئوينات.

تشلەپكى، ساچىڭ ئۆردۈڭ، ئاچقاندا پەرىشان قىل،  
ئافاق سەۋادىندا جان رايىھەسن بۇترات.

كۈلبەمغە خۇي ئەفشان كەل، زۇلفۇڭ قىلىپ ئاشىفتە،  
ئەنجۇم سىپەھىن سىندۇر، ئافاق ئۇلۇسنى قوزغات.





ئارەز قۇياشنى ئاچىپ، ئەشكى قۇرغان كۆزنى  
كۆپ ھەجرىدە يىغلالتىڭ، بىر ۋەسلىدە ھەم يىغلالت.

بىر ئاھ ئىلە كۈل بولدۇم، ئەي چەرخ، تىلەپ تاپىپ،  
فەرھاد ئىلە مەجنۇنغە ئاشىقلىق ئىشنى ئۆرگات.

خارا تۈبىدە ياتقۇڭ، يوق سۇد ئەگەر يۈز يىل  
كۆك ئەتلەسى ئۈستىدە جىسمىڭنى ياتىپ ئاغنات.

بەزم ئىچرە، نەۋائى، كۆپ يىغلار ئېسە، ئەي ساقى،  
ھۇش ئېلتكۈچى دارۋنى جامىغە ئانىڭ چايقات. ①  
— نەۋائى.

### ۋەزىن ئايرىلمىسى


بەھرى ھەزەجى مۇسەممەنى ئەخرەب  
مەفئۇلۇ مەفائىلۇن مەفئۇلۇ مەفائىلۇن

① ئىككىنچى دىۋان — «نەۋادىرۇش-شەباب»، قول يازما نۇسخا، 343-بەت.

## چوڭ سەلىقە

سېنىڭ جانىڭ، مېنىڭ جانىم  
بىر جان ئەمەسمۇ؟  
سېنىڭ ئۈچۈن مېنىڭ جانىم  
قۇربان ئەمەسمۇ؟

سېنى دېدىم، سېنى دېدىم،  
كەچتىم بۇ جاندىن.  
يۈرەك-باغرىم پارە-پارە،  
كۆز ياشىم ئاندىن.



يارنىڭ يۆلىكى ياردىن،  
يارى بولمىسا قايدىن.  
غۇنچە بويلىرى زىلۋا،  
شېرىن سۆزلىرى ئاندىن.



يارىمنىڭ بويى زىلۋا،  
زىلۋا بويىدا گۈل بار.  
شېرىن سۆزلىرى تاتلىق،  
ئايىدەك يۈزىدە خال بار.

ئايغا ئوخشىتاي يارىم،  
كۈنگە ئوخشىتاي يارىم.  
سېنىڭ زىلۋا بويۇڭنى،  
كىمگە ئوخشىتاي يارىم.①

— خەلق قوشاقلاردىن.



① «ئۇيغۇر خەلق قوشاقلارى»، 3-جىلد، 148—149-بەتلەر.

# بىرىنچى كىچىك سەلىقە

## بىرىنچى ئاھاڭ

يەنە نې چەرەغە ئوت سالدى مەيكى، ھەيرانمەن،  
يەنە نې چەرەنى يەل ئاچتىكىم، پەرشانمەن.

ئۇچۇركى، ئەي قۇيۇن، ئول ئاي باشىغە ئەۋرۈلەمەن،  
بۇ دەمكى يولىدا تۇپراغ بىرلە يەكسانمەن.

بىرى فۇسۇنۇ بىرى سىمىياغە ھەمل ئېتەر ئەل،  
چۇ زەئىقىدىن كېلىپ ئون كۆزلەرگە پىنھانمەن.

ۋۇھۇش ئارا مېنى دەشت ئىچرە كۆردى چۇن مەجنۇن،  
تەسەۋۋۇر ئەتتىكىم ئول خەيلغە نىگەھبانمەن.

چۇ خەلقىدىن قاچىبان دەير سارى يۈزلەندىم،  
رەفىقلەر، بىلىڭىز ۋەھشىئى بەيابانمەن.

چۇ بىلمەي ئەلگە ۋەفا ئەيلەدىم، جەفا كۆردۈم،  
نەسۇد ئەمدى ئەگەر نېچەكم پۈشەيمانمەن.

نەۋائى، ئەمدى قىلۇرمەن ھىجاز ئاھەڭگى،  
ساغنىماغىل ياناكم ئازىمى خۇراسانمەن.①

— نەۋائى.

### ۋەزىن بايرىمىسى

بەھرى مۇجتەسسسى مۇسەممەنى مەخبۇنى مەقتۇد

مەفائىلۇن فەئىلاتۇن مەفائىلۇن فەئىلۇن

— — — — —

### ئىككىنچى باھاڭ

ھەيھاتىكم، بىرەۋ غەمىدىن زار مەن يەنە،  
فەريادىكم، بەلاغە گىرىفتار مەن يەنە.

ئەي مۇددەئىكى، ئارىم ئىدى تەئىنۇ سۆكمەكىڭ،  
فارىغ دېگۈلكى، ھەر نە دېسەڭ، بار مەن يەنە.

① بىرىنچى دىۋان — «غەرايىبۇس—سىغەر»، قول يازما نۇسخا، 210—بەت.



دەفئۇ ئېرىشىش ئېردى نۇش لەبىگىدىن مەلالەتم،  
لۇتق ئەيلە، ئەي تەببىكى، بىمار مەن يەنە.

ھەر كېچە بىر قۇياش غەمىدىن، غۇسسە تاشىدىن،  
باشتىن ئاياق سىپھەردەك ئەفگار مەنە يەنە.

سوفىيى ئەقل سەۋمە ئەسنى، شۇكرىكىم، بۇزۇپ،  
دارۇل-فەنايى ئىشقىدا خەمىرمەن يەنە.

ئاغزىم قۇرۇپ، دەمم تۇتۇلۇپ، سەكرەسەم نې تاڭ  
كىم تەلبە چابۇكۇمغە جىلاۋدارمەن يەنە.①

— نەۋائى.

## ۋەزىن ئايرىمىسى

بەھرى مۇزارىتى مۇسەممەنى ئەخرەب مەكفۇفى مەھزۇف

مەفئۇلۇ فائىلاتۇ مەفائىلۇ فائىلۇن

— — — — —

① ئىككىنچى دىۋان — «نەۋادىرۇش-شەباب»، قول يازما نۇسخا، 504-بەت.

## تۇنجى باھاڭ

ئاق ئالما، قىزىل ئالما،  
ئالماغا نەزەر سالما.  
مەن ئەمدى كېتەر بولدۇم،  
سەن مەندىن خاپا بولما.

ئالتۇندىن چىلىم بولسا،  
مەرۋايت كۆزى بولسا.  
بىر چەكسەم تاماكاڭنى،  
ئىشقى ئوتى ئادا بولسا.

— خەلق قوشاقلرىدىن.

## تۇنجى باھاڭ

ئايماغىل سىرىڭنى سەن ھەركىمگە، سىرداش ئۆزگەدۇر،  
دەردى يوق بىدەردىگە مۇڭ ئايما، مۇڭداش ئۆزگەدۇر.

ھەمرەھى قابىل بىلە يۈر بىر غەرىچلىق بولسە يول،  
يۈرمەگىل ناچىنس بىرلە، يولدا يولداش ئۆزگەدۇر.

قولدا مالڭ بارىدا يارۇ بەرادەر خىيش كۆپ،  
ئارى، باش ياستۇققا يەتكەندە قارىنداش ئۆزگەدۇر.

بارچە يىغلار «ئاھ» دەپ، دەردلىغ كىشىدۇر بەلگۈلۈك،  
دىل كۆيۈپ كۆزدىن تۆكۈلگەن دەردلىغ ياش ئۆزگەدۇر.

ئەي ھۇۋەيدا، بەرمە دىل، ھەر بىۋەفانى يار دەپ،  
ئىككى ئالەم باۋەفا يارى قارا قاش ئۆزگەدۇر. ①

— ھۇۋەيدا.

### ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن

— — — — —

### بىرىنچى كىچىك سەلىقىچۈشۈركىسى

ئەقىل ئىتتى، ھۇش كەتتى، كۆڭۈل كۆيدى، چىقتى جان،  
شۈكر ئەت، نەۋائىياكى، سەبۇكبىارمەن يەنە.

(نەۋائى)

① «بۇلاق» ژۇرنىلى، 1989-يىلى 1-سان، 97-بەت.



## ئىككىنچى ئىچىك سەلىقە

كېچە كەلگۈمدۈر دەبان ئول سەرۋ گۈلرۈ كەلمەدى،  
كۆزلەرسىغە كېچە تاڭ ئاتقۇنچە ئويقۇ كەلمەدى.

لەھزە-لەھزە چىقتىمۇ چەكتىم يولدا ئىنتىزار،  
كەلدى جان ئاغزىمغەۋۇ ئول شوخ بەدخۇ كەلمەدى.

ئارەزىدەك ئايدىن ئېركەندە گەر ئەتتى ئىھتىيات،  
روزگارمىدەك ھەم ئولغاندا قاراڭغۇ كەلمەدى.

ئول پەرىۋەش ھەجرىدىنكىم يىغلادىم دىۋانەۋار،  
كىمىسە بارمۇكىم ئاڭا كۆرگەندە كۈلكۈ كەلمەدى.

كۆزلەرىڭدىن نەچچە سۇ كەلگەي دەپ ئۆلتۈرمەڭ مېنى،  
كىم بارى قان ئېردى كەلگەن، بۇ كېچە سۇ كەلمەدى.

تالىبى سادىق تاپىلماس، يوقسەكىم قويدى قەدەم،  
يولغەكىم ئەۋۋەل قەدەم مەئشۇقى ئوترۇ كەلمەدى.


ئەي نەۋائى، بادە بىرلە خۇررەم ئەت كۆڭلۈڭ ئۆيىن،  
نې ئۈچۈنكىم، بادە كەلگەن ئۆيگە قايغۇ كەلمەدى. ❶

— نەۋائى.


### ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن

— — — — —



❶ «غەزەللەر»، شىنجاڭ خەلق نەشرىياتى 1982-يىلى نەشرى، 416—417-بەتلەر.



## بىخى ئاھاڭ

ئىشقىڭ ئوتغە كۆيگەلى كەلدىم،  
ئايىدەك يۈزۈڭنى كۆرگەلى كەلدىم.

سەۋدايى زۇلفۇڭ تۈشتى باشمىغە،  
سەندىن دەۋاسىن سورغالى كەلدىم.

بەھرىڭگە كىردىم غەۋۋاس بولاي دەپ،  
بىر دۇررى مەقسۇد ئالغالى كەلدىم.

مەندىن سوراساڭ، ئەي گۈلئۇزارىم،  
مەھۋى جەمالىڭ بولغالى كەلدىم.

كۆردۈم جەمالىڭ كەتتىم ئۆزۈمدىن،  
مەجنۇنى شەيدا بولغالى كەلدىم.



ساقى قەدەھنى قىلغىل مۇھەببىيا،  
ۋەھدەت مەيدىن ئىچكەلى كەلدىم. ①

— مەشرەب.

## ۋەزىن ئايرىلمىسى

بەھرى مۇتەقاربى مۇسەممەنى ئەسلەم

فەئلۇن فەئلۇن فەئلۇن فەئلۇن

— — — — —

## ئىككىنچى باھاڭ

ئەيلەدىڭ، يا رەب، مەنى بىدىلنى جاناندىن جۇدا،  
ياخشىراق ئېردى بۇ كىم قىلغاي ئىدىڭ جاندىن جۇدا.

يارغە بىدىل كۆڭۈل جان لەئلى تابىڭ بولماسە،  
نې تەلەب ئۇمر ئەيلەگەي خىزر ئابىھەيۋاندىن جۇدا.

يارغە بارغاچ نەزەردىن ئۆزدە قالماي زەررەئى،

① «شاھ مەشرەب»، قول يازما نۇسخا، «مەھرىبانىم قايداسەن»، 1990-يىل  
تاشكەنت نەشرى، 88-بەت.

نې ۋۇجۇدى زەررەنىڭ خۇرشىدى تاباندىن جۇدا.

قەترە-قەترە بارسا باش كۆزدىن، نې غەمكىم، ئۆكسۈمەس،  
يۈز تۈمەننىڭ دۇررى غەلتان بولسە ئۇماندىن جۇدا.

دەردسىزلەر ئاھىدا تەئسىر ئەگەر يوق، تاڭ ئەمەس،  
نې ئۈچۈنكىم ئۆتمەگەي ئوق بولسە پەيكاندىن جۇدا.

تۈشمەسە ئىشقىڭ كۆڭۈلگە، دەم بەدەم نېدۇر بۇ ئاھ،  
بولماسا ئوت ئاندا، بەس، بۇ دۇر ئولۇر قاندىن جۇدا.

ئەي ئايازى، جاندا ئېرمەس نۇقتەلەر، كۆيدۈرگەلى،  
داغلاردۇركىم، بولۇپتۇر جانغە ھىجراندىن جۇدا.<sup>①</sup>

— ئايازى.

## تەزىن يايىلمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن

— — — — —

① «دىۋانى ئايازى»، قول يازما نۇسخا، 1-بەت.

## پىشرو چوشورسى

ساقى قەدەھنى قىلغىل مۇھەببىيا،  
ۋەھدەت مەيدىن ئىچكەلى كەلدىم.

رەھمەت ئىشكىن مەشرەبكە ئاچغىل،  
ئىشقىڭ كويىدا ئۆلگەلى كەلدىم.

(مەشرەب)







## بىرىنچى ناھاك

ئەي سەبا، يەتكۈر پەياممىنى مېنىڭ دىلدارغە،  
كەلتۈر ئاندىن بىر مۇھەببەتنامەنى مەن زارغە.

ۋەھ، كەبۇتەر كۈل بولۇر مەكتۇبىدىن ئۇچقۇن تۈشۈپ،  
ئوت ياقىپمەن سىينەنى پۇر سوزدىن گۇفتارغە.

ھەر گۈلىدۇر بىر تەبەق شۇئەلە، جانىم ئۆرتەر ئۈچۈن،  
سەنسىزىن كىرسەم تەماشايى ئۈچۈن گۈلزارغە.

تۈشمەسە مەن ناتەۋانغە كۆزلەرى ئېرمەس ئەجەب،  
باردۇ پەرۋاسى قاچان بىمارنىڭ بىمارغە.

تايمادى مەشھۇرى گۇفتارىم مەرجان قەدرىنى،

ھەر نەچە تىزدىم جەۋاھىر رىشتەئى ئەشئارغە.①

— مەشھۇرى.

## ۋەزىن يارىمىسى

بەھرى رەمەلى مۇسەممەنى مەقسۇر  
فائىلاتۇن فائىلاتۇن فائىلاتۇن فائىلان  
~ - - - - -

## ئىككىنچى باھاڭ

خەزان ئەتتىم زىمىستانى غەمىڭدە گۈلئۇزارىمنى،  
كېلىپ دىلبەر تەماشى قىل خەزان بولغان بەھارىمنى.

قۇرۇدى باغى تەبىئىم، غۇنچە قالدى گۈل ئاچىلماسدىن،  
كەرەم ئايىن بېرىپ سەبىزئەيلە باغۇ لالەزارىمنى.

نەكۈندۈز لەززەتىن تاتتىم، نە تۈنلەردە تاپىپ ئارام،  
كەچۈردۈم ھەجر ئوتىدە كۆيدۈرۈپ لەيلۇ نەھارىمنى.

① «دىۋانى مەشھۇرى»، شىنجاڭ خەلق نەشرىياتى 1995-يىلى نەشرى،  
162-بەت.

ياقامنى چاك ئېتىپ يىغلاپ بارىپ كويىدا داد ئەتتىم،  
ئوشۇل بىرەھم ئىشتىمەيدۇر مېنى فەريادۇ زارىمنى.

چىقارغە جان يەقىن بولدى ئۆلەي دەرمەن كۆرۈپ دىدار،  
ئايا بادى سەبا، ئايغىل بارىپ بىرەھم يارىمنى.

مەن ئۆلسەم، ئەي بەرادەرلەر، ئانى يولىدا كۆمگەيسىز،  
كى ھەر يانە ئۆتەر بولسە باسىپ ئۆتكەي مەزارىمنى.

ھۈۋەيدا ئايتادۇر يىغلاپ: ئۆلۈم ھەقدۇر، ئۆلەر بارچە،  
كۆڭۈلدە قالماغاي ئەرمان كۆرۈپ ئۆلسەم نىگارىمنى.①

— ھۈۋەيدا.

## ۋەزىن بايرىمىسى

بەھرى ھەزەجى مۇسەممەنى سالم  
مەفائىلۇن مەفائىلۇن مەفائىلۇن مەفائىلۇن  
— — — — —

① «دىۋانى ھۈۋەيدا»، چاپ نۇسخا، 1909-يىلى تاشكەنت.



# داستان

## بىرىنچى داستان

ھەر كىشىنىڭ دەردى بولسا، يىغلاسۇن يار ئالدىدا،  
قالماسۇن ئەرمان يۈرەككە ئەتسۇن ئىزھار ئالدىدا.

ئەندەلبى بىنەۋادەك نالەۋۇ ئەفغان بىلە،  
دائىما يىغلاپ تۇرارمەن ئەينى گۈلزار ئالدىدا.

مەنسۇرى ھەللاجدەك ئىچىپ شەرابى ئەنتەھۇر،  
چەرخ ئۈرۈپ يىغلاپ تۇرارمەن ئوشبۇ دەم دار ئالدىدا.

ھەر كىشى بىر قەترەئى نۇش ئەيلەسە ئول بادەدىن،  
ئول قىيامەتدە قىلۇر ئەرزىنى جەببار ئالدىدا.

تەلبە مەشرەپ، قىلماغىل زاھىدغە سىررىڭنى ئەيان،  
ئايىتىپ، ئايىتىپ يىغلاغىل سەن ئاشىقى زار ئالدىدا. ❶

— مەشرەپ.

### ۋەزىن يارىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن



❶ «شاھ مەشرەپ»، قول يازما نۇسخا، 324-بەت.

## ئىككىنچى داستان

مۇندىن كېتەر بولساڭ بەغداد شەھرىگە،  
غەرب، سېنى بىر ئەللاھغە تاپشۇردۇم.  
ئەللاھ سالدى جۇدالىقنىڭ دەردىگە،  
غەرب، سېنى بىر ئەللاھغە تاپشۇردۇم.

مەن كېتەر مەن مۇندىن بەغداد شەھرىگە،  
كۆپ يىغلاما، سەنەمجان، كەتسەم كېلۈرمەن.  
ئىلاجىم يوق ئەبباسخاننىڭ زۇلمىگە،  
كۆپ يىغلاما سەنەمجان، كەتسەم كېلۈرمەن.

نەچچە كۈن تارتۇرمەن سېنىڭ جەبرىڭنى،  
سەبرى قىلا ئالمادىم داغى ھەجرىڭنى،  
رازى ئېردىم تەڭرىم ئالسا جانىمنى،  
غەرب، سېنى بىر ئەللاھغە تاپشۇردۇم.

مېنى كەتتى دەبان يىغلاپ ئولتۇرمە،  
قىزىلگۈلدەك رەڭگى-روپۇڭ سولدۇرمە،  
دوستلار بىلسۇن، دۈشمەنلەرگە بىلدۈرمە،  
كۆپ يىغلاما، سەنەمجان، كەتسەم كېلۈرمەن.



كېلۈرمەن دەپ ئەقلۇ ھۇشۇم ئالۇرسەن،  
كېتەرمەن دەپ جانىمغە ئوت سالۇرسەن،  
ھالا بۇندىن كەتسەڭ قاچان كېلۇرسەن؟  
غەرب، سېنى بىر ئەللاھغە تاپشۇردۇم.

كۆڭلۈم ئەمدى بولدى مېنىڭ يۈز پارە،  
سەنسز تىرىكلىكىم يوقتۇر دۇنيادە،  
ئۆلمەسەم كېلۈرمەن يەنە ئۈچ ئايدە،  
كۆپ يىغلاما، سەنەمجان كەتسەم كېلۈرمەن.

سەنەم دەرلەر: سېنىڭ بىرلە ئەھدەم بار،  
ئۈچ ئايغىچە كەلسەڭ ئاڭا سەبرەم بار،  
كېلەلمسەڭ يول ئۈستىدە قەبرەم بار،  
غەرب، سېنى بىر ئەللاھغە تاپشۇردۇم.

غەرب ئايتۇر: تەغدىر شۇنداغ بولماسا،  
ئەجەل يېتىپ شۇم پەيمانەم تولماسا،  
جانىم چىقىپ، تەنىم چۆلدە قالماسا،  
كۆپ يىغلاما، سەنەمجان، كەتسەم كېلۈرمەن.①  
— «غەرب-سەنەم» داستانىدىن.

① (1) «غەرب-سەنەم»، قول يازما نۇسخا، 24—26-بەتلەر.  
(2) «بۇلاق» ژۇرنىلى 1993-يىلى 1-سان، 158—159-بەتلەر

## ئۈچىنچى داستان

يۇرت قەدرىنى شاھلار بىلمەس،  
يۇرتدىن-يۇرتغە ئاشما غۇنچە.  
ياخشى يارنىڭ قەدرىنى بىلمەس،  
بىر يامانغە تۈشمەگۈنچە.

قول ئوزارتسام يارغە يەتمەس،  
يارسىز مېنىڭ ئىشىم پۈتمەس،  
كىشى مەردنىڭ قەدرىنى بىلمەس،  
بىر نامەردكە تۈشمەگۈنچە.

سىندۈرمە مۇئىن سەداسىن،  
ئوقۇرلار بەش ۋەقت نەمازىن،  
شاھلار بىلمەس يۇرت رىزاسىن،  
ھاتەم بولۇپ تۈشمەگۈنچە.

خۇدا كىمگە بىر دەرد بېرەر،  
ئۇل دەردىگە دەرمان بېرەر،

بەندە خۇدا دەپ يىغلاماس،  
بىر دەرد-ئەلەم كەلمەگۈنچە.

شاھ ئەبباس دەر: مەن بىلمەدەم،  
غەرب ھالنى ھەم سورمادەم،  
ئىشقى ئوتىنى مەن بىلمەدەم،  
ئۆز باشىمغە كەلمەگۈنچە. ①

— «غەرب-سەنەم» داستانىدىن.



- ① (1) «غەرب-سەنەم» قول يازما نۇسخا، 110-بەت.  
(2) «ئون ئىككى مۇقام تېكىستلىرى»، 1964-يىلى نەشرى، 114-بەت.



## توتېنچى داستان

ئەي يارانلار، دىيار بەكرى شەھرىدە،  
ئەقلىم ئالدى قارا كۆزلۈك بىر پەرى.  
سالام قىلدى ئىككى قولى كۆكسىدە،  
ئەقلىم ئالدى قارا كۆزلۈك بىر پەرى.


چەشمىنىڭ لەبىدە كۆردۈم مەن ئانى،  
تىللا تارغاقىدە تارار ساچىنى.  
كىمگە ئايتاي، كىمگە يىغلاي دەردىنى،  
قانم تۆكتى قارا كۆزلۈك بىر پەرى.

ھۇرلار ئانچە بولماس جەننەت ئىچىدە،  
كۆرگەن كىشى قالدۇر ھەسرەت ئىچىدە.  
تەئزىم قىلدى دىيدار فۇرسەت ئىچىدە،  
ئەقلىم ئالدى قارا كۆزلۈك بىر پەرى.

شاھ ئەبباسخان دەر: بۇ جاننى نەيلەين،  
ئۆلگۈنچە شول يارنى كۆرۈپ ئۆلەين،

ئاشقلىقنىڭ يولىنى ئەمدى بىلەين،  
ھەيران قىلدى جادۇ كۆزلۈك بىر پەرى.①

— «غەرب-سەنەم» داستانىدىن.



زۇلمۇڭ بىلەن قەبا فەلەك،  
كۆزدە ياشىم قان ئەيلەدى.  
يۇسۇف كەبى زىلەيخادەك،  
مەسكەننى زىندان ئەيلەدى.


ھەركىم ئەگەر سۆيسە ئۇنى،  
سۆيەر كۆرۈپ ئاخىر ئۇنى،  
ئىسمائىلدەك بىر كۈن مېنى،  
بىر يولى قۇربان ئەيلەدى.

① (1) «غەرب-سەنەم»، قول يازما 109-بەت.  
(2) «بۇلاق» ژۇرنىلى، 1993-يىلى 2-سان، 168-169-بەتلەر.


قېنى ئول ھەزرەتى ئادەم،  
قېنى ئول سەرۋەرى ئالەم،  
رەسۇلغە بولغان ئول ماتەم،  
ئۇلارنى گىريان ئەيلەدى.

ھەركىم ئاڭا كوڭۇل باغلار،  
كېچە-كۈندۈز كۆيۈپ يىغلار،  
بۇلبۇل بوستاننى داغلاپ،  
گۈللارنى خەزان ئەيلەدى. ❶

— «بەھرام-دىلئارام» داستانىدىن.



❶ «ئون ئىككى مۇقام تېكىستلىرى»، 1964-يىلى نەشرى، 48-بەت.



ئەي پەرى يۈزلۈك بېگىم، جانلار فېدا بولسۇن ساڭا،  
دۇنيىدا ھۇسن ئاتى بار ئېركەن، بەقا بولسۇن ساڭا.

ھەددى مەخلۇقاتدىندۇر نارى ئول ھۇسنۇ جەمال،  
ئولكى يۇقتۇر رەھم ئېرۇر، بۇ ھەم ئەتا بولسۇن ساڭا.

ئەيمەنىپ ھاسىد تىلىندىن، دەست بەرمەس چۈن سەلام،  
كۆز ئۇچى بىرلە يىراختىن مەرھەبا بولسۇن ساڭا.

چۈن ۋەفاسىزلەرگە بەرمىشلەر ئەزەلدە كۆركنى،  
بۇ كەمالى ھۇسن ئىلە قاندىن ۋەفا بولسۇن ساڭا.




بىر قىيا باقساڭ زەكاتى ھۇسن ئۈچۈن، ئەي كۆركە باي،  
لۇتقىنى مسكىندىن ئۆلگۈنچە دۇئا بولسۇن ساڭا. ❶

— لۇتقى.

### ۋەزىن بايرىمىسى

بەھرى رەمەلى مۇسەممەنى مەھزۇف  
فائىلاتۇن فائىلاتۇن فائىلاتۇن فائىلاتۇن



❶ «دىۋانى لۇتقى»، بۈيۈك بىرتانىيە مۇزېيىدا ساقلىنىۋاتقان Add 7914 -  
نومۇرلۇق قول يازما فوتو نۇسخا.

## ئىككىنچى مەشروب

تا كىيدى قىزىل، ئۆزىنى زىيا قىلاين دەپ،  
ئوت ياقى جەھان مۈلكىدە غەۋغا قىلاين دەپ.

مەششاتە بىلە جىلۋەدە كۆرسەتتى قەدىنى،  
مەندەك نەچە دىۋانەنى شەيدا قىلاين دەپ.

زىيا سەنەم گۈل يۈزىدىن پەردەنى ئاچتى،  
ئالەم ھەمە كۆز سالىدى تەماشى قىلاين دەپ.

زۇلفىنى تاراپ، قاش ئۇچۇرۇپ، جىلۋەلەر ئەتتى،  
ئاشۇبى بەلا فىتنەنى بەرپا قىلاين دەپ.

تا ئەيلەدىم ئالدىغە بارىپ ئەرزى نىيازىم،  
چىن سالىدى جەبىنىغە تەمەننا قىلاين دەپ.

مەستانە سەمەند سەكرەتە كەلدى شەھى خۇنرىز،  
شەمشىرى جەفانى يەنە بۇررا قىلاين دەپ.

كۆپ يىلكى بۇ قۇل خىزمەتنى قىلمادى بەرجا،  
كەلدىكى غەزەب بىرلە چۈ سەزا قىلاين دەپ.

باشىمنى كېسىپ ئالغىلۇ خۇشھال بولۇپ كەت،  
قانمىنى تۆكۈپ لالەئى سەھرا قىلاين دەپ.

خەنجەر قولىدا مەشرەبىن ئۆلتۈرگەلى كەلدى،  
غەۋغايى قىيامەتنى ھۇۋەيدا قىلاين دەپ.①


— مەشرەب.

## ۋەزىن بايرىمىسى


بەھرى ھەزەجى مۇسەممەنى ئەخرەب مەكفۇفى مەھزۇف

مەفئۇلۇ مەفائىلۇ مەفائىلۇ فەئۇلۇن

— — — — —




① «شاھ مەشرەب»، ش ئۇ ئا ر قەدىمكى ئەسەرلەر ئىشخانىسىدا ساقلانغان  
XGQ 154-نومۇرلۇق قول يازما، 81-بەت.





پیشہ





## مۇندەرىجە

### چوڭ نەغمە

مۇقەددىمە

- (57) ساتارىمغا چېنىمنىڭ رىشتىسىدىن ..... مەشرەپ  
بىرىنچى تەئەززە
- (58) قۇياشتەك يورۇپ تۇرغان ..... نەۋائى  
ئىككىنچى تەئەززە (بىرىنچى ئاھاڭ)
- (59) ئەي ساقى ..... نەۋائى  
ئىككىنچى ئاھاڭ
- (60) ھال-ئەھۋال باشقىچە ..... سادىقى  
بىرىنچى نۇسخە
- (61) تەقدىر رەسسامى ..... نەۋائى  
ئىككىنچى نۇسخە
- (62) جاھاندا سېنىڭدەك ..... قەلەندەر  
مۇستەھزاد
- (63) جاھاندا ماڭا ئوخشاش ..... مەھزۇن  
جۇلا
- (64) ئىككى شوخ كېيىكىڭنى ..... نەۋائى  
سەنەم
- (65) قۇياشتەك جامالىڭنى ..... " "  
بىرىنچى كىچىك سەلىقە (بىرىنچى ئاھاڭ)
- (66) ھەيرانمەن، ..... نەۋائى

## ئىككىنچى ئاھاڭ

- (67) نەۋائى ..... ۋاي دەرىغ! .....  
تۆتىنچى ئاھاڭ
- (67) سىرىڭنى ھەركىمگە ئېيتتۇرمە ..... ھۇۋەيدا  
ئىككىنچى كىچىك سەلىقە
- (68) نەۋائى ..... ئۇ كېلىشكەن .....  
پىشرەۋ (بىرىنچى ئاھاڭ)
- (70) مەشرەب ..... ئايدەك يۈزۈڭنى كۆرگىلى .....  
ئىككىنچى ئاھاڭ
- (71) ئايازى ..... ئەي تەڭرىم، .....  
تەئىكىد (بىرىنچى ئاھاڭ)
- (72) مەشھۇرى ..... ئەي تاڭ شاملى .....  
مەشھۇرى

## داستان

### بىرىنچى داستان

- (73) مەشرەب ..... ھەر كىشىنىڭ دەردى بولسا .....  
مەشرەب

## مەشرەب

### بىرىنچى مەشرەب

- (74) لۇتقى ..... ئەي پەرى يۈزلۈك بېگىم .....  
ئىككىنچى مەشرەب
- (75) مەشرەب ..... ئۆزىنى زىبىيا قىلمەن دەپ .....  
مەشرەب



# چوڭ نىغمە

## مۇقەددىمە

ساتارىمغا جېنىمنىڭ رىشتىسىدىن تار ئېشىپ سالسام، ئۇنىڭ ناۋاسى بىلەن بەختسىزلەرنىڭ كۆڭلىنى ئالسام. مۇقام ئىچىدىن ئورۇن ئېلىپ، مۇقامنى دىلىمغا جايلاشتۇرسام، [تەقدىر مېنى] مۇھەببەت كويىغا سالسا، مەن ئۇ [جانان] نىڭ ئالدىدا چالسام.

«ھۈسەينىي» بىلەن «ئەجەم» نى مۇقاملارنىڭ ئاتىسى دېيىشىدۇ. كەن، مەن ئۇلارنىڭمۇ يۇقىرىسى بولغان «بايات» پەدىسىگە چالسام. تەڭرىنى يادلاپ ئۈزۈلدۈرمەي «بايات» چالسام، باغرى ئېزىلگەن. لەرنى كۆرسەم «ناۋا» چالسام. راكنى ئەۋجىگە يەتكۈزۈپ، «ئۇششاق» نىمۇ ئارىلاپ چالسام. «مۇ-شاۋىرەك»، «پەنجىگاھ» نى كېچە-كۈندۈزلەپ چالسام. ئەگەر «ئىراق»، «چەببايات»، «ئۆزھال» دىن پەيزى يەتسە، سە-

ھەر پەيتىدە [يارنىڭ] قۇياشتەك ۋىسالنى تىلەپ «چاھارگاھ» چالسام.  
جۇدالىق تېغىدىن ئۆتۈپ، ھىممەتنىڭ ۋىسالغا يەتسەم، ۋەسلىڭ  
شارابىنى ئىچىپ، ئۇنىڭغا «سىگاھ» نى تەڭكەش قىلسام.  
كەل، ئەي مەشرەب، شارابىڭنى ئىچىپ، غەرق مەس بولاي، بىر  
قولۇمغا تەمبۇر، بىر قولۇمغا مەيگە تولغان جامنى ئالاي.

— مەشرەب.




قۇياشتەك يورۇپ تۇرغان قەدەھنىڭ شولسىدىن ھىدايەت نۇرى  
چاقنىدى، جامدىن: «يارنىڭ ئەكسىنى شارابتا كۆرگىن» دېگەن سادا  
چىقتى.

كۆڭۈل جامدا غەيرى تەسەۋۋۇردىن غەمنىڭ غەشلىكى پەيدا  
بولسا، ئەي ساقى، بۇنى ۋەھدەت شارابىدەك تازىلىغۇچى يوق.  
ئەي، مەي شۇنداق ياخشى نەرسىكى، قۇيۇلغان قەدەھ سۇنۇق  
ساپال بولسىمۇ، ئۇ جەمىشە تىلەپ ئىچكەن جاھاننەماغا تەڭ جامدۇر.  
جام ۋە شاراب شۇنداق نەرسىكى، ئۇ جام ئۈچۈن يۈز جاھاننى  
چاچقۇ قىلىپ، مىڭ جاننى پىدا قىلسا ئەرزىيدۇ.  
ھوشى بار ئادەملەر مەيخانغا رەسۋا بولۇشقا كېلىدۇ، ئەي مۇغبەچە،

شاراب جامىنى تۇتساڭ مەن دىۋاندىن باشلا.  
 ئاشۇ كۆڭۈل جامىدىكى مەيدىن مەقسەت چېهرىسى جىلۋىلەنگەن.  
 بېرى نازۇنپەت بىر ياقتا قالدۇ.  
 ۋەھدەتكە مەي ھەم جام بىلەنلا ئېرىشىش مۇمكىن، كىم مەي  
 بىلەن جام سۆزىنى تىلغا ئالسا، ئۇنى ئىپادە قىلالايدۇ.  
 سەن ئويلىغاندىن باشقا جام ۋە شاراب مەۋجۇت، ئەي زاھىد،  
 بىلمەسلىكتىن ئىچەرمەنلەرنى قوغلاپ يۈرمە.  
 ئەي نەۋائى، چاڭقاپ يۈرمە، تەقدىر ساقسىدىن: «ئەي تەشنىلار،  
 ئىچىڭلار!» دېگەن ئاۋاز كېلىۋاتىدۇ.

— نەۋائى.



### بىرىنچى ناھاڭ

ئەي ساقى، مەن يۈتمىغان ھىجرانلىقنىڭ قانلىق ياشلىرى قالدۇمۇ،  
 مەي بەرمىسەڭ ئەمدى قان يۈتقىدەك ئىمكان قالدۇمۇ؟  
 ئەي، ۋىسالغا يەتمەكچى بولساڭ جېنىڭنى پىدا قىلغىن دەيسەن،

ئاۋۋال شۇنى سوراپ باققىنكى، ئايرىلىش ئازاۋىڭدىن مەندە جان قالدۇ؟  
ئەي، كۆڭۈل، ئىشقا ئاخىر مەخپى قالمايدىكەن، ئاۋارە بولما،  
مەنمۇ بۇرۇن شۇنچە كۆپ يوشۇرۇۋىدىم، قارىغىنا، يوشۇرۇن پىتىچە  
قالدىمۇ؟

ئوقىنى جاراھەتلىك كۆڭلۈمدىن كۈچەپ تۇرۇپ تارتىۋالدى، ئەي  
جان، خۇش خەۋەر بەرگىنە، ئوق قالدىمۇ، يوق؟  
ئۇ ئاينى كۆرگىنىمدە مەجنۇنلارچە يىقىلدىم، ئەي دوستۇم، خۇدا  
ھەققى، ئېيتقىنا، ئۇ ھالىغا ھەيران قالدىمۇ يوق؟  
ئەي كۆڭۈل، بۇ گۈلشەن تەرەپكە قاراپ باققىنا، غۇنچە كۆڭلىنى  
خاتىرجەم تۇتقانىدى، كېيىن پەرىشان بولماي قالدىمۇ؟  
ئەي نەۋائى، دوستلۇقىمدىن قاچما، كۆرگىنكى، يار ساڭا ئانچە  
كۆيۈنمىگەنكەن، بىزگە بىر خىل بولۇپ قالالدىمۇ؟

— نەۋائى.

## ئىككىنچى ناھاك

ھال-ئەھۋال باشقىچە، خۇي پىيىللەر باشقىچە، گەپ-سۆزلەر  
باشقىچە، قىلمىش-ئەتمىشلەر باشقىچە.  
ھەشەمەتچىلەرنىڭ ئىش-ھەرىكەتلىرى باشقىچە، ئۇلارنىڭ ئۆز  
تەۋەلىرىگە كۆرسەتكەن چىرايلىرى باشقىچە.  
پىر بىلەن مۇرىد، ئۇستاز بىلەن شاگىرت باشقىچە، تەلەپكار ئاشق  
بىلەن دىلنى تارتقۇچى مەھبۇب باشقىچە.



تاج-تەخت ۋە سەلتەنەت ئېگىلىرىنىڭ چار سېلىشلىرى باشقىچە،  
ئىرادىمۇ، ئىناۋەتمۇ، زىكرى-تىلاۋەتمۇ باشقىچە.  
ئالتە پىرنىڭ ئەھۋالى باشقىچە، ئۇلارنىڭ مۇناسىۋەتلىرىمۇ باشقىچە.  
چە؛ سادىقغا ئۆز يارىنىڭ ئىلتىپاتى ۋە خۇش مۇئامىلىسى باشقىچە.


— سادىقى.



تەقدىر رەسسامى ئۇ گۈلىۈزلۈك سەرۋىنىڭ سۈرىتىنى سىزغىنىدا  
ئۇنىڭ قىياپىتىگە تەقلىد قىلغىدەك ھېچ نەرسە تاپالماپتۇ.  
ئۇ جىلۋىلىنىپ چىقىۋىدى، لەيلى ھەققىدىكى سۆزلەر يوقالدى.  
سەۋدالىغىمنىڭ ئوتى يالقۇنلىغانىدى، مەجنۇننىڭ شوھرىتى پەسەيدى.  
ئۇ كۈمۈش بەدەن قەددى-قامىتىنى جىلۋىلەندۈرۈپ، يۈزىنى ئاچ-  
قاندى، سەرۋىگە ئۆلپەت بولىدىغان، گۈلگە قىزىقىدىغانلار قالمىدى.  
ئەي جاھان ئەييارى، كۆڭلۈم يۈزۈڭ ئالدىدا بىچارە، جېنىم لېۋىڭ  
ئىشىقىدا قان يۇتىدۇ، ئارىلاپ ئۇلارنىڭ ھالىدىن خەۋەر ئېلىپ قوي!  
ئۇ خوتەن گۈزىلىنىڭ ئويۇنلىرىنى كۆرگەندىن بېرى، تەقۋادارلىق  
ئۆيۈم يەر بىلەن يەكسان بولدى، تەسۋىيىم زۇننار بولدى، ھۇجرام  
مەيخانغا ئايلاندى.

ئەگەر ئۇنىڭ كوچىسىدا ۋىسال تاپسام، جەننەتكىمۇ كىرمەيمەن،  
 دوزاخنى قوبۇل قىلسام قىلمەنكى، ئۇنىڭدىن ئايرىلىشقا قىيامەن.  
 شامال تاسادىپىي چېچىڭنىڭ ئىپار ھىدىنى يەتكۈزسە، چېچىڭنىڭ  
 زەنجىرىگە باغلىنىش ئارزۇسىدا تېخىمۇ ساراڭ بولىمەن.  
 ئىشنىڭ سىرىنى كىملىرى بىلەر، بۇ چېچىڭنى كىملىرى بېشەر؟ ئاھ،  
 ھەمىشە مۇشۇ غەم كۆڭلۈمدىكى ھەيرانلىقنى كۈچەيتىۋېتىدۇ.  
 نەۋائى، ئۇدۇل ماڭ، يوقلۇق كوچىسىدىن پاناھلىق تاپ، تەقۋادار-  
 لىقنى ۋە خانىقاھنى تاشلاپ، مەيپۇرۇشنىڭ خىزمىتىنى قىل.

— نەۋائى.



جاھاندا سېنىڭدەك ئايغا ئوخشاش گۈزەل، تىلى شېرىن، شوخ،  
 گۈلبۈزۈلۈك دىلدارنى كۆرمىدىم، ئىززەت تەختىدە ئولتۇرغان سېنىڭدەك  
 يەنە بىرىنى دۇنيادىن تاپقىلى بولمايدۇ.  
 كىشىگە شۇنداق ئازار بەرگۈچىنى مېنىڭدىن باشقا يەنە كىم  
 كۆرۈپتۇ؟

ئۇ مەندەك ياماندىن قاچقىنى بىلەن ياراتقۇچى، تەربىيىلىگۈچى  
 تەڭرى گۈلشەندە تىكەننى گۈلگە ھەمراھ قىلغان ئەمەسمۇ؟

ئەي زاماننىڭ پەرزاتى، سېنىڭ قەدرىڭگە يېتەلمىدىم، سېنىڭدەك  
 يارنى بېشىمغا تاج قىلسام يارشاتتى.  
 ماڭا قاچانغىچە نازلىنىسەن، شېكەردەك لېۋىڭ بىلەن قۇلۇڭغا بىرەر  
 قېتىم سۆزلەپ قويساڭچۇ.  
 ئەگەر دىلىڭدا ئىماننىڭ بولسا، قەلەندەرگە مەرھەمەت قىل. بۇ  
 بىچارىنى جەبىر-زۇلمىڭ بىلەن ئۆلتۈرۈپ قويما.  
 ئەي قەلەندەر، ئەگەر ئاشىق بولساڭ، كېچە-كۈندۈز دەرت-ھەس-  
 رەت بىلەن بۇلبۇلغا ئوخشاش ئاشۇ گۈلنى مەدھىيىلە.


— قەلەندەر.



جاھاندا ماڭا ئوخشاش ئاۋارىدىن يەنە بىرى تېپىلمايدۇ، يەنە  
 مەندەك قايغۇلۇق، ئاجىز بىچارىمۇ يوق.  
 غەم قوشۇنلىرىنىڭ ئايىغى ئاستىدا توزانغا ئايلانغان ۋۇجۇدۇمنى  
 بالا توپانى تۇپراققا قوشۇۋەتتى.  
 پەلەك بېشىمغا ھېسابسىز بالا تاشلىرىنى ياغدۇردى. ھەر بىر تال  
 چېچىمنىڭ ئورنىغا يۈزلىگەن يارىلارنى ئۈستى-ئۈستىلەپ پەيدا قىلدى.  
 ئەي دوستلار، مەجنۇنلۇقۇمنىڭ تەسىر قىلىپ قېلىشىدىن ئېھتىيات

قىلىڭلار، ھالىمنى سوراڭلار، لېكىن ماڭا قارىماڭلار.  
ئالەمنىڭ بۇ زالىمى زۇلۇم سېلىشتىن بىر دەممۇ توختىمىدى.  
قانچىلىك جاپا بولسا، دائىم ماڭا سالدى.  
نائەھلىلەرنىڭ ئازارلىرى دىلىمنى جاراھەتلەندۈردى، دىلىمنىڭ بۇ  
نازۇك شىشىسىنى ئاشۇ تاش سۈندۈرۈپ تاشلىدى.  
ئەي مەھزۇن، زامان گۈزەللىرىنىڭ رۇخسارىغا كۆز تاشلىما، ئۇ  
ھەر كۈنى سەندەكتىن نەچچىنى ئازدۇرغان.

— مەھزۇن.



ئىككى شوخ كېيىكىنى نازلىق ئۇيقۇسىدىن ئويغاتقىن، ئۇنى  
گۈلزارلىقتا ئوينات، ئۇيقۇسى ئېچىلسۇن.  
چېچىڭنى چىشلەپ ئۆرۈدۈڭ، يەشكىنىڭدە ئۇنى يايغىن ۋە خۇددى  
ئۇيۇق قاراڭغۇلاشقاندا جان ھىددەك چېچىڭنىڭ خۇش پۇرىقىنى  
تارقاتقىن.  
كۈلبەمگە چاچلىرىڭنى يېيىپ، تەر تامچىلىرىنى تۆكۈپ كەل،  
شۇنىڭ بىلەن يۇلتۇزلار قوشۇنىنى يېڭىپ، جاھان خەلقىنى قوزغىۋەت.





قۇياشتەك جامالىڭنى كۆرسەت، پىراقىڭدا كۆپ يىغلاپ ياشلىرى  
قۇرىغان كۆزۈمنى ۋەسلىڭ بىلەنمۇ بىر قېتىم يىغلات.  
ئەي پەلەك، [ئىشقىنى] تىلەپ تىپىپ، بىر ئاھ بىلەن كۈلگە  
ئايلاندىم، ئەمدى پەرھاد بىلەن مەجنۇنغا ئاشىقنىڭ قانداق بولىدىغانلىقىنى  
ئۈگىتىپ قوي.  
ئەگەر پەلەكنىڭ ئۈستىدە يۈز يىل ئىغىناپ ياتقىنىڭدىن پايدا  
چىقمىسا، تاش تۈۋىدە ياتقىنىڭ ياخشى.  
ئەي ساقى، بەزمىدە نەۋائى كۆپ يىغلاپ كەتسە، ئۇنىڭ قەدىھىگە  
ھوشسىزلىنىدۇرغۇچى دورىنى قوشۇۋەت.

— نەۋائى.



## بىرىنچى كىچىك سەلتە

### بىرىنچى ناھات

ھەيرانمەن، مەي يەنە قايسى چېهرىنى قىزارتتىكىنە، پەرىشانمەن،  
شامال يەنە قايسى چىرايىنى ئېچىۋەتتىكىن؟  
مۇشۇ دەمدە [ئۇنىڭ] يولىدا تۇپراق بولدۇم. ئەي قۇيۇن مېنى  
ئۇچۇرغىن، ئۇ ئاينىڭ بېشىدىن ئۆرگىلەي.  
كىشىلەرنىڭ ئەپسۇن بىلەن سىيمىياغا تەبىر بەرگىنىدەك زەئىپلە-  
كىمدىن ئۈنۈملە ئاڭلىنىدۇ، ئەمما ئەلنىڭ كۆزىگە كۆرۈنمەيمەن.  
مەجنۇن مېنى باياۋاندىكى ۋەھشى ھايۋانلار ئارىسىدا كۆرۈپ، شۇ  
ھايۋانلار توپىنىڭ چوپانى ئوخشايدۇ دەپ ئويلاپ قالدى.  
كىشىلەر ئارىسىدىن قېچىپ، مەيخانغا يۈزلەندىم، ئەي دوستلار،  
بىلىپ قويۇڭلاركى، مەن باياۋاندىكى ۋەھشىلەرگە ئوخشاپ قالدىم.  
قانچە پۇشايمان قىلساممۇ ئورنىغا كەلمەيدۇ، چۈنكى بىلمەستىن  
كىشىلەرگە ۋاپا قىلدىم، ئەمما ئۇلاردىن جاپا كۆردۈم.  
مەن نەۋائى ئەمدى مەككىگە يۈزلەندىم. يەنە خۇراسانغا ماڭدىم-  
كىن دەپ قالماڭلار.

— نەۋائى.

## ئىككىنچى باھاڭ

ۋاي دەرىغ، بىرسېنىڭ غېمىدە يەنە زارلىنىۋاتىمەن، ۋاي دات، يەنە  
بالاغا گىرىپتار بولۇپ قالدىم!  
ئەي دەۋاگەر، تەنە-سۆكۈشلىرىڭدىن ئۇيۇلاتتىم. ئەمدى ئۇنداق  
ئەمەس، نېمە دېسەڭ مانا مەن بار.  
لېۋىڭنىڭ تەمى دەردىمنىڭ شىپاسى ئىدى. ئەي تېۋىپ، شەپقەت  
قىل، مەن يەنە كېسەل.  
ھەر كېچىسى بىر قۇياش غېمىدە ئۇرۇلغان قايغۇ تېشىدىن پۈتۈن  
جىسىم ئاسماندەك زەخمىلەنگەن.  
شۈكۈر، ئەقىل سوفىسىنىڭ ئىبادەتخانىسىنى بۇزۇپ، ئىشقىنىڭ  
يوقۇلۇش مەيخانىسىدا يەنە مەيپۇرۇش بولدۇم.  
ئاغزىم قۇرۇپ، دېمىم تۇتۇلۇپ، سەكرىسەم ئەجەب ئەمەس، چۈنكى  
مەن تەلۋە چەۋەندازىمنىڭ ئېتىنى يەنە يېتىلەۋاتىمەن.  
ئەقىل يۈتتى، ھوش كەتتى، كۆڭۈل كۆيدى، جان چىقتى، ئەي  
نەۋائى، ئەمدى يېنىكلەپ قالغىنىڭغا شۈكۈر قىل.

— نەۋائى.

## تۆتىنچى باھاڭ


سىرىڭنى ھەركىمگە ئېيتىۋەرمە، سىرداش دېگەن ئۆزگىچە. دەرد-  
سىزلەرگە مۇڭلانما، مۇڭداش دېگەن ئۆزگىچە.

يولۇڭ بىر غېرىچلىق بولسىمۇ، قابىل ھەمراھ بىلەن ماڭ، نىجىسلا  
بىلەن ماڭما، يولداش ئۆزگىچە.

قولۇڭدا بايلىقنىڭ بار چاغدا ئۇرۇغ-تۇغقان، يارۇ دوستلىرىنىڭ كۆپ  
بولدۇ. توغرا، بېشىڭ ياستۇققا تەككەن چاغدىكى قېرىنداش ئۆزگىچە.  
ھەممەيلەن ئاھ ئۇرۇپ يىغلىشىدۇ. ئەمما دەردمەنلەر بەلگىلىك،  
باغرى ئۆرتەنگەن كىشىنىڭ كۆزىدىن تۆكۈلگەن دەردلىك ياش دېگەن  
ئۆزگىچە.

ئەي ھۇۋەيدا، يار دەپ، ۋاپاسىزلارغا كۆڭۈل بەرمە، ئىككىلا ئالەمدە  
ۋاپادار بولغان قارا قاشلىق يار باشقىچە.

— ھۇۋەيدا.



ئۇ كېلىشكەن گۈل يۈزلۈكۈم كەچتە كېلىمەن دەپ كەلمىدى.  
شۇڭا تاڭ ئاتقۇچە كۆزۈمگە ئۇيقۇمۇ كەلمىدى. پات-پات چىقىپ ئىنتى-  
زارلىق بىلەن يولغا كۆز تىكتىم. جېنىم ئاغزىمغا كېلىپ قالدىيۇ، لېكىن  
ئۇ شوخ، بەتخۇي كەلمىدى.


ئۇ ئۆز جامالىدەك يورۇق ئايدىڭدا كېلىشتىن ئېھتىيات قىلدىم-  
كىن، دېسەم، مېنىڭ رۇزىگارىمغا ئوخشاش قاراڭغۇلۇق چۈشكەندىمۇ



كەلمىدى.

ئۇ پەرىنىڭ پىراقىدا ساراڭلارچە يىغلىدىم، مېنىڭ بۇ ھالىمنى  
كۆرۈپ، كۈلگىسى كەلمىگەنلەرمۇ بارمىدۇ؟  
كۆزلىرىڭدىن قانچىلىك ياش كېلىدۇ دەپ مېنى ئۆلتۈرمەڭ، بۇ  
ئاخشام كۆزۈمدىن كەلگىنى سۇ ئەمەس، قان، سادىق ئاشىق تېپىلمايدىدۇ.  
كەن، ئۇنداق بولمىغاندا، ئۇ يارنىڭ يولىغا قەدەم قويسا، نېمىشقا  
مەشۇقى قارشى ئېلىشقا كەلمەيدۇ؟  
ئەي نەۋائى، مەي بىلەن كۆڭلۈڭ ئۆيىنى شاد قىل، چۈنكى، مەي  
كەلگەن ئۆيگە قايغۇ كەلمەيدۇ.

— نەۋائى.





## بىرىنچى ناھاڭ

ئايىدەك يۈزۈڭنى كۆرگىلى، ئىشق ئوتۇڭدا كۆيگىلى كەلدىم.  
بېشىمغا چېچىڭنىڭ سەۋداسى چۈشتى، سەندىن شىپالىق سوراپ  
كەلدىم.

غەۋۋاس بولۇپ دېڭىزىڭغا چۆكۈپ، بىر مەقسەت ئۈنچىسىنى  
ئالغىلى كەلدىم.

ئەي گۈل يۈزلۈكۈم، مەندىن سورساڭ، جامالىڭنىڭ ھەيرانىسى  
بولاي دەپ كەلدىم.

جامالىڭنى كۆرۈپ ئۆزۈمدىن كەتتىم، ساڭا مەجنۇندەك شەيدا  
بولغىلى كەلدىم.

ساقى قەدەھنى تەييارلا، ۋەھدەت مەيدىن ئىچكىلى كەلدىم.  
مەشرەبكە رەھمەت ئىشكىنى ئاچ، ئىشقىڭنىڭ كوچىسىدا ئۆلگىلى  
كەلدىم.

— مەشرەب.

## ئىككىنچى باھاش

ئەي تەڭرىم، مەن مسكىنى جاناندىن جۇدا قىلدىڭ، ئۇنداق قىلغىچە جاندىن جۇدا قىلغىنىڭ ياخشىراق ئىدى.

جان بېغىشلىغۇچى ياقۇتتەك لېۋىڭ بولمىسا، ساڭا كۆڭلۈم مەپ-تون بولاتتى، خىزىر ھاياتلىق سۈيىدىن ئايرىلسا، قانداقمۇ ئۆمۈر تەلەپ قىلالايتتى؟

ئېسۇيادىم يارنىڭ يېنىغا كەتكەچكە ئۇنىڭدىن ئۆزۈمدە زەررىچە ئەسەر قالمىدى، قۇياشتىن ئايرىلغان زەررىچە قانداقمۇ مەۋجۇت بولۇپ تۇرالىسۇن؟

كۆزۈمدىن تامچە-تامچە ياش تۆكۈلسە نېمە غەم، ئۇمان دېڭىزدىن يۈز تۈمەننىڭ ئۈنچىلەرنى سۈزۈۋالغان بىلەنمۇ، ئۇنىڭدا يەنە ئۆكسۈپ قالمايدۇ ئەمەسمۇ؟

دەردسىزلەرنىڭ چەككەن ئاھلىرى تەسىرسىز بولسا، ئەجەبلىنەر-لىك ئەمەس، چۈنكى ئوق كاماندىن ئايرىلسا ئۆتمەيدۇ-دە.

كۆڭۈلدە ئىشقىڭ بولمىسا، نېمىشقا بۇنداق توختاۋسىز ئاھ ئۇرد-مەن، ئىچىمدە ئوت بولمىغىنىدا بۇ تۈتۈن نەدىن چىقتى؟

ئەي ئايازى، «جان» دېگەن خەتتە تۇرغىنى چىكىت ئەمەس، ئۇ جاننى كۆيدۈرگەن ھىجران داغلىرىدۇر.

— ئايازى.



## بىر تىنچى ئاھاڭ

ئەي تاڭ شامىلى، مېنىڭ خەۋىرىمنى دىلدارىمغا يەتكۈز، ئۇنىڭدىن مەن بىچارىغا بىر مۇھەببەتنامە كەلتۈر.

تېز تۇتاشقۇچى يۈرەك ئوتۇمنى يېقىپ نامە ئەۋەتتىم، ۋاھ، بۇ مەكتۇپتىن ئۇچقۇن چۈشسە ئۇنى ئېلىپ ماڭغان كەپتەرمۇ كۆيۈپ كۈل بولىدۇ.

تاماشا قىلىش ئۈچۈن، سەنسىز گۈلزارلىققا كىرسەم، ئۇ يەردىكى ھەر بىر گۈل جېنىمنى كۆيدۈرۈش ئۈچۈن يېقىلغان بىر تاۋاق ئوت بولۇپ كۆرۈنىدۇ.

ئۇ [يار] نىڭ مەن بىچارىغا كۆزى چۈشمىسە ئەجەب ئەمەس، قاچان كېسەل كىشى كېسەل كىشىگە پەرۋا قىلغان؟  
ئەي مەشھۇرى، شېئىر رىشتىسىغا شۇنچە گۆھەر تىزساممۇ، سۆزلە-  
رىم مارجانچىلىك قەدرىنى تاپالمىدى.

— مەشھۇرى.




# داستان

## بىخى داستان

ھەر كىشىنىڭ دەردى بولسا، يارى ئالدىدا يىغلاپ، يۈرەكتىكى ئارمانلىرىنى قالدۇرماي ئىزھار قىلسۇن.  
گويا گۈلزاردىكى بىچارە بۇلبۇلدەك يىغلاپ دائىم نالەپىغان قىلمەن.  
مۇشۇ دەمدە مەنمۇ مەنسۇر ھەللاجىدەك شارابى ئەنتەھۇرنى ئىچىپ، دار ئالدىدا چۆرگىلەپ يىغلاۋاتىمەن.  
كىمكى ئاشۇ شارابدىن بىر تامچە ئوتلاپ قالسا، ئۇ قىيامەت كۈنى تەڭرى ئالدىدا ئۆز ئەھۋالىنى بايان قىلىدۇ.  
ئەي تەلۋە مەشرەب، سەن سىرىڭنى زاھىدقا ئاشكارىلىما، ئۇنى خارۇ زار بولغان ئاشىقنىڭ ئالدىدا ئېيتىپ يىغلا.

— مەشرەب.




ئەي پەرى يۈزلۈك گۈزىلىم، ساڭا جانلار پىدا بولسۇن، دۇنيادا  
گۈزەللىك دېگەن سۆزلا بولىدىكەن، ئۇ ساڭا مەڭگۈلۈك بولسۇن.  
سېنىڭدە رەھىم-شەپقەت بولمىسىمۇ، لېكىن پۈتكۈل مەخلۇقاتلار  
ئېرىشەلشى مۇمكىن بولمىغان ھۆسن-جامال بار. تەڭرى بۇنىمۇ ساڭا  
بەخشەندە قىپتۇ.

ھەسەتخۇرنىڭ تىلىدىن ئەيمىنىپ، سالاملاشقىلىمۇ بولمايدۇ، كۆز  
ئۇچى بىلەن يىراقتىن ساڭا مەرھابا دەيمەن.  
تەڭرى ئەزەلدە كۆركەملىكىنى ۋاپاسىزلارغا بەرگەن تۇرسا، بۇنچە-  
ۋالا تولغان گۈزەللىك بىلەن سەندە قانداقمۇ ۋاپا بولسۇن.  
ئەي نازىنىن، ھۆسن جامالىڭنىڭ زاكىتى ئۈچۈن بولسىمۇ بىر  
قىتىم قىيا باقساڭ، بۇ مىسكىن لۇتقى ساڭا ئۆلگىچە دۇئا قىلاتتى.  
— لۇتقى.

## ئىككىنچى مەشرەپ


ئۆزىنى زىبىيا قىلىمەن دەپ قىزىل كىيىنگەندى، جاھان مەملىكىدە  
تىگە ئوت يېقىپ، غوۋغا چىقىرىشقا باشلىدى.  
مەندەك نەچچىلىگەن دىۋانلەرنى شەيدا قىلىش ئۈچۈن، پەرداز  
بىلەن چىقىپ، جىلۋېلىنىپ بويىنى كۆرسەتتى.  
ئۇ گۈزەل سەنمىم گۈل يۈزلىرىدىن پەردىنى ئاچقاندى، پۈتكۈل  
ئالەم ئۇنى تاماشا قىلىش ئۈچۈن كۆز تىكتى.  
بالا-قازا ۋە پىتنە-پاسات ئوتلىرىنى ياندۇرۇش ئۈچۈن چاچلىرىنى  
تاراپ، قاشلىرىنى ئېتىپ، جىلۋېلەر قىلدى.  
مەن ئۇنىڭ ئالدىغا بېرىپ ھاجەتمەنلىكىمنى ئىزھار قىلغانىدىم،  
ئۇ ئۆزىگە تەمەننا قويۇپ، قوشۇمىسىنى تۈردى.  
ئۇ قان ئىچكۈچىلەرنىڭ شاھى جاپا شەمشىرىنى ئۆتكۈرلەشتۈرۈش  
ئۈچۈن مەستلەرچە ئات سېلىپ كەلدى.  
كۆپ يىلدىن بېرى بۇ قۇل ئۇنىڭ خىزمىتىنى بەجا كەلتۈرەلمىگە-  
ندى، شۇڭا سازايى قىلىمەن دەپ غەزەپ بىلەن يىتىپ كەلدى.  
بېشىمنى كېسىۋالغىن-دە، قېنىمنى تۆكۈپ سەھرادىكى لالىگە  
ئوخشىتىپ قويغانلىقىڭدىن خۇشال بولۇپ كەت.  
ئۇ قىيامەت غوۋغاسىنى پەيدا قىلماقچى بولۇپ، خەنجەرنى كۆتەر-  
گەن ھالدا مەشرەپنى ئۆلتۈرگىلى كەلدى.


— مەشرەپ.





لوفت





## ئا

- ئارەز  
ئازىم  
ئاشۇب  
ئاشىقتە (ئاشۇقتە) 1  
ئافاق  
ئايىن
- چىراي، چېھرە، يۈز.  
1) نىيەت، قارار؛ 2) ماڭغۇچى، كەتكۈچى، چىققۇچى (سەپەرگە).  
غۇۋغا، توپىلاڭ، ماجىرا؛ ھاياجان، قور-قۇش.  
1) چېچىلغان، توزىغان، تارقاق، چۇۋۇل-غان؛ 2) ئاشىق، شەيدا، مەپتۇن.  
ئۇپۇقلار، دۇنيا، ئالەم.  
1) قىلىق، ئادەت، رەسىم، پىئىل، رەۋىش؛ تەرز، تەرتىپ، مۇراسىم، ئۇسۇل؛ 2) ئوخشاش، كەبى.

## ئە

- ئەتتا  
ئەتتۋار  
ئەدا I
- بېغىشلاش، ھەدىيە قىلىش.  
1) يۈرۈش-تۈرۈش، خۇلق، قىلىق، ھەرىكەت، پىئىل، 2) يول، ئۇسۇل، تەرتىپ، ئادەت.  
1) بايان، ئىپادىلەش؛ 2) ئۆتەش، تۆلەش، بې-

جىرىش .	
ناز-كەرەشمە ، گۈزەل قىلىقلار .	ئەدا II
يوقلۇق ، يوق .	ئەدەم
بايان ، مەلۇمات .	ئەرز I
ئەرزىنىياز — (1) سالام ، دۇئا؛ (2) زارلىنىش ، يالۋۇرۇش .	
يەر-زېمىن ، يەر يۈزى .	ئەرز II
ئەن ، كەڭلىك ، بىرەر نەرسىنىڭ كەڭلىكى ، ئېنى .	ئەرز III
ئىپتىداسى ، باشلىنىشى نامەلۇم زامان .	ئەزەل
بايانلار ، زىكرىلەر .	ئەزكار
سىرلار ، يوشۇرۇن نەرسىلەر .	ئەسرار
پېئىل ھەرىكەتلەر ، ئىشلار ، قىلىقلار	ئەفئال
يارىلانغان ، جاراھەتلەنگەن ، يارىدار ، مەجرۇھ؛ ئورتەنگەن ، خەستە .	ئەفكار
(1) ئالامەت ، بەلگە ، نىشانە؛ (2) بايراق ، تۇغ؛ (3) يالقۇن .	ئەلەم I
ئاتاقلىق ئات .	ئەلەم II
ئاغرىق ، دەرد-ئەلەم .	ئەلەم III
يۇلتۇزلار .	ئەنجوم
بۇلبۇل .	ئەندەلب
ۋەدە ، سۆز بېرىش ، مەجبۇرىيەت؛ قەسەم	ئەھد I
دەۋر ، زامان ، ئەسىر .	ئەھد II
ئەھۋال ، ھالەت ، تۈزۈلۈش .	ئەۋزائ
ئۆي .	ئەۋ



ب

- باد      شامال، يەل.
- بادى سەبا      مەين شامال، سەھەر شامىلى، تاڭ سەلكىنى.
- بادە      مەي، شاراب، ئىچمىلىك.
- باياد      (1) قەدىمكى تۈرك قەبىلىلىرىدىن بىرى؛ (2) تۈردى ئاخۇن ئاكا ئېلىپ كەلگەن «ئون ئىككى مۇقام» تەركىبىدىكى توققۇزىنچى مۇقام — بايات مۇقامى.
- بەدكار      يامان ئىشلارنى قىلغۇچى، بەتقىلىق، يارىماس، ئەخلاقسىز.
- بەرجا      ئورنىغا قويۇش، جايلاشتۇرۇش، سەرەمجانلاش. تۇرماق، ئورۇندىماق.
- بەقا      باقىلىق، ئەبەدىيلىك، بارلىق، مەۋجۇتلۇق.
- بەھر      (1) دەريا، كاتتا دەريا، دېڭىز؛ (2) شېئىرىيەتتە ۋەزىن ئۆلچىمى، ئەرۈز ۋەزىن بەھرىلىرى. پۇراق، بۇي، ھىد، ئېس.
- بۇ(ي)      تۈزۈتماق، تارقىتماق، پاراكەندە قىلماق.
- بۇررا(ن)      كەسكۈر، ئۆتكۈر، ئىتتىك.
- بېگەنمەك      ياقتۇرماق، خۇش كۆرمەك، ماقۇللىماق، قىلماق.
- بىدار      ئويغاق، ھۇشيار.
- بىدىل      (1) دىلىسىز، كۆڭۈلسىز؛ روھسىز، ھالسىز؛ (2) يۈرەكسىز، قورقۇنچاق؛ (3) قايغۇلۇق، ھەسرەت.

لىك؛ ئاشىق.

خۇدا ھەققى، ئاللا ھەققى، تەڭرى ئۈچۈن.

بىللاھ

كېسەل، ئاغرىق؛ دەردمەن.

بىمار

(1) بىچارە، يوقسۇل؛ (2) بەختسىز، بەھرسىز؛

بىنەۋا

(3) ئائۇمىد، مىسكىن؛ چۈشكۈن.

پ

(1) پەردە، توساق؛ (2) ئاھاڭ، پەدە، كۈي؛ (3)

پەردە

سازلارنىڭ پەدە-بوغۇملىرى؛ (4) ئۆمۈچۈكنىڭ

ئۇۋىسى.

تارقاق، چېچىلغان، يېيىلغان.

پەرىشان

پاشا، بىر خىل ھاشارات؛ چىۋىن.

پەششە

(1) تايىنىش، يۆلىنىش؛ (2) ھىمايىچى، ئارقا

پەزەھ (پاناھ)

تېرەك؛ (3) تايىنىلىدىغان، ياردەم سورۇلىدىغان

جاي.

ئارقا-ئارقىدىن، كەينى-كەينىدىن، ئۈستى-

پەياپەي

ئۈستىگە، بىر تۇتاش.

(1) كامان ئوقىنىڭ ئۇچى، ئوق ئۇچىدىكى مې-

پەيكان

تال؛ (2) تىكەن؛ مەجھۇل م: كىرىپك.

قەدەھ، مەي پىيالىسى؛

پەيمانە

تولا پەيمانە — تولغان قەدەھ؛ مەجھۇل م: ئۆمرى

تۈگىگەن.

(1) ياشانغان كىشى، قېرى. (2) مەجھۇل م:

پىر

بېرەر دىنىي گۇرۇھنىڭ باشلىقى؛ رەھبىرى؛

ئىشان، شەيخ؛ سوپىلار باشلىقى.  
 پىرى دەير — مەيخانا باشلىقى؛  
 پىرى تەرىق — تەرىقەت يولىغا باشلىغۇچى.

ت

تاقەت، كۈچ-قۇۋۋەت، چىدام.	تاب I
تولغىنىش، ئىشلىش، پۈكۈلۈش.	تاب II
نۇر، ئىسسىقلىق، ھارارەت؛ تاۋلىنىش؛ ئىس-سىتما.	تاب III
تەۋە، بىرەرسىگە تېگىشلىك، بىرەرسىگە بوي-سۇنغۇچى، ئەگەشكۈچى، ھامىيلىغى ئاستىدە-كى.	تابئ
تاڭ يوق — ئەجەب ئەمەس؛ نېتاڭ — ئەجەبلىنەرلىكى يوق.	تاڭ
تەلەب قىلغۇچى، ئىزدىگۈچى، مەپتۇن بولغۇ-چى، خالىغۇچى؛ شاگىرت.	تالب
تەبىئەت، مەجەز، خۇلق، خاراكتېر؛ تالانت.	تەبئ
(1) تاشلاش، ئېلىپ تاشلاش؛ (2) قۇرۇلغان بى-نا؛ (3) قۇرۇلۇشلار، ئىمارەتلەرنىڭ پىلانى، سىخېمىسى، چېرتىۋىزى؛ (4) تەرتىپ، تۈزۈم، نىزام؛ تۈزۈلۈش.	تەرھ
تەشنا، ئۇسسۇز، چاڭقىغان.	تەشنە
دىندارلىق، پەرھىزكارلىق.	تەقۇ
تەلەك، ئىستەك، ئارزۇ؛	تەمەننا

تەمەننا ئەيلەمەك — ئارزۇ قىلماق.

### ج

جا(ي)	جاي، ئورۇن، ماكان، يەر.
جار(جەر)	جار سېلىش، ئېلان قىلىش.
جەبىبار	(1) قۇدرەتلىك، ئۇلۇغلۇق؛ (2) غەزەبلەنگۈچى، جەبىر قىلغۇچى؛ (تەڭرىنىڭ خاس سۈپەتلىرىدىن بىرى).
جەبىن	ماڭلاي، پېشانە.
جۇنۇن	سەۋدايلىق، ساراڭلىق، ئەقلىدىن ئازماقلىق.
جىلاۋ	يۈگەن، تىزگىن.
جىلاۋدار	تىزگىن تۇتقۇچى (شاھلار، چوڭلارنىڭ ئېتىنى يېتىلەپ ماڭغۇچى، خىزمەتكار، خادىم).

### چ

چەرخ	(1) چاق؛ (2) ئايلىنىش؛ (3) مەجھۇل م: ئاسمان، كۆك، پەلەك؛ (4) تەقدىر؛ (5) دەۋر، زامان.
	چەرخ ئۇرماق — چۆگىلىمەك، پىرقىرماق، ئايلاندۇرماق.
	كاسەئى چۇبىن — قەدەھ، جام.
چىن I	ھەقىقى، راست، ئېنىق.
چىن II	(1) قۇرۇق ئەجىن؛ (2) چاچنىڭ چىڭگىلىگى، بۇدرە چاچ.



چىن III سۆز بىرىكمىسىدە «تەرگۈچى» دېگەن مەنىدە كېلىدۇ.

خۇشەچىن — باشاق تەرگۈچى، باشاقچى.

چىن IV يەر نامى؛ شەرق كلاسسىك ئەدەبىياتى، جۈملىدە دىن ئۇيغۇر كلاسسىك ئەدەبىياتىدا خوتەن ۋە ئۇنىڭ ئەتراپىدىكى رايونلارنى «چىن» ۋە «ما-چىن» دەپ ئاتىغان.

## خ

خادىم خىزمەتكار، مۇلازىم.

خار I سۆز بىرىكمىسىدە «ئىچكۈچى»، «يېگۈچى» مەنىلىرىدە كېلىدۇ.

غەمخار — غەم يېگۈچى، غەمگۈزار. تىكەن.

خار II

خارى خەسەك — ئۇششاق تىكەن.

خارا I (خارە) تاش، ئۇيۇلتاش.

خارا II قىممەتباھالىق بىر خىل يىپەك رەخت.

خەزان (1) كۈز، كۈز پەسلى؛ (2) كۈزدە سارغىيىپ تۆكۈلگەن ياپراق.

خەزان ئاسىبى — كۈز ئاپىتى.

خەھمار ئىچىملىك ياسىغۇچى؛ ئىچىملىككە بېرىلگەن.

خەيرباد خەيرلىشىش، ۋىدالىشىش، خوشلىشىش.

(1) گۈرۈھ، توپ، جامائەت؛ (2) ئات-ئۇلاغ

خەيل

توپى، پادا.  
**خۇرشىد** قۇياش، كۈن؛  
 خۇرشىدى خاۋەر — قۇياش.  
**خۇنخار** قان ئىچكۈچى، قانخور.  
**خۇنرئز** قان تۆككۈچى، قان ئاققۇزغۇچى، رەھىمسىز؛  
 قاتىل.  
**خوي ئەفشان** تەرلىگەن، تەر تۆككۈچى.

د

**داغ** (1 كۆيۈك ئىزى، كۆيۈك؛ 2 بەلگە، نىشان،  
 ئىز، ئەسەر؛ 3 مەجھۇل م: قايغۇ-ئەلەم،  
 كۈلپەت.  
 داغى ھىجران — ئايرىلىش كۈلپىتى، ئايرىلىش غېمى؛  
 داغى ھىرمان — مۇرادسىزلىق ئازابى؛  
 داغى نىھان — يوشۇرۇن ئەلەم، مەخپى جاراھەت.  
**دەست** (1 قول؛ 2 قېتىم، نۆۋەت؛  
 دەست بەرمەك — 1) مۇيەسسەر بولماق، ئېرىشمەك،  
 ھاسىل بولماق، ئىشى ئوڭشالماق؛ 2) قول بەر-  
 مەك.  
**دەفئە** قايتۇرۇش، رەت قىلىش، كەتكۈزۈش.  
**دەير** (1 بۇتخانا؛ 2) مەجھۇل م: مەيخانا؛ 3) دۇنيا؛  
 دەير فەنا — پانى بولغانلار، ئۆزلۈكىنى يوقاتقانلار  
 دۇنياسى؛  
 دەير پىرى — مەيخانىچى، مەيخانا ئىگىسى.

دۇد	تۈتۈن؛
دۇدى ئا ھ — ئاھ تۈتۈنى؛ ئوتلۇق ئاھ؛ ئاچچىق ئاھ.	
دۇر(ر)	(1) ئۈنچە، مەرۋايىت؛ (2) قىممەتلىك سۆز، ھېكمەت.
دۇر دېگۈل	ئۇزاق، يىراق (سوزۇق تەلەپپۇز قىلىنىدۇ). ئەمەس.
دىلبەر	(1) دىلنى تارتقۇچى؛ (2) گۈزەل، سۆيۈملۈك، مەھبۇبە.
دىلدار	دىلغا ئارام بەرگۈچى، كۆڭۈلنى ئوۋلىغۇچى؛ سۆيۈملۈك، يار.
دىۋانە	ھوشسىز، ئەقىلدىن ئازغان.

ر

راز	سر، يوشۇرۇن، مەخپىي؛ راز ئەھلى — سرداشلار.
رايىھە	خۇش پۇراق، يېقىملىق ھىد، ئىس.
رەب	تەڭرى، ئىگە. ئاللاھ؛ يارەب — ئەي ئىگەم، ئەي تەڭرىم.
رەغبەت	خاھىش، مەيلى، ئىستەك، قىزىقىش، ھەۋەس.
روبەرەھ	(روبەراھ) يۈزمۇيۈز، ئۇدۇلمۇئۇدۇل.
روي I	يۈز. بەت، چېرە.
	روي ئەندۇد — قاپلىما، سىرتى باشقا-ئىچى باشقا؛ روي بەرمەك — پەيدا بولماق، يۈز بەرمەك.
روي II	رو (مېتال).

رشته

يېپ، تاناپ؛

رشتهئى ئەشك — ئۈزۈلمەي ئاققان كۆز يېشى؛  
رشتهتاب — ئىشلىگەن يېپ.

ز

زاھر I

روشن، پارلاق.

زاھر II

ئوچۇق-ئاشكارا، كۆرىنىپ تۇرغان؛ يۈزەدىكى.

زەرف

ئىدىش، كوزا، كۆپ؛ مەي كوزىسى.

زەڭ I

(1) دات؛ (2) چاڭ-توزان؛ كىر، غۇبار؛ (3) قارا.

زەڭ II

قوڭغۇراق.

زەكات

ئۆزىنىڭ ئومۇمىي بايلىغىنىڭ قىرقتىن بىر  
ئۆلۈشىنى ھەر يىلى كەمبەغەللەرگە بېرىدىغان  
مۇسۇلمانلارنىڭ پەرزلىرىدىن بىرى.

زەئىف

دەرمان-سىزلىق، ھالسىزلىق، زەئىپلىك،  
كېسەللىك.

زۇلف

چاچ، كوكۇلا.

زۇنار

خىرىستىئانلارنىڭ بويىنىغە ئېسىپ، بېلىگە باغلاپ  
يۈرىدىغان يىپى، تەسۋىپى.

زۇھد

دۇنيادىن ۋاز كېچىپ، تائەت-ئىبادەت بىلەن  
شۇغۇللىنىش؛ ياكى يالغاندىن ئۆزىنى شۇ ئىش-  
لار بىلەن مەشغۇل قىلىپ كۆرسىتىش.



س

سەبىا	تاڭ شامىلى، تاڭ پەيتىدە چىققان مەيىن شامال.
سەبىر	چىدام، تاقەت.
سەبىز	مايسا، يېشىللىق، يېشىل رەڭ.
سەبۇكبىر	يۈكى يەڭگىل؛ يەڭگىل، چاققان.
سەرۋ	(1) تۈپتۈز ئۆسىدىغان، قىشمۇياز ياپ-يېشىل تۇرىدىغان، خوش پۇراق، چىرايلىق ئۆسكەن بىر خىل دەرەخ؛ (2) مەجھۇل م: يارنىڭ قەددى-قا-مىتى، يار.
سەزا	(1) جازا؛ (2) لايىق، مۇناسىب، سەزاۋەر؛ سەزابدەرمەك — جازا بەرمەك، تەنبىھ بەرمەك.
سەفا	(1) يورۇقلۇق، روشەنلىك، پارلاقلىق؛ (2) خۇرسەنلىك؛ مەئشەت؛ (3) پاكلىق، ساپ؛ سەفا ئەھلى — پاك كۆڭۈللۈك، ساپ يۈرەك كىشىلەر. سەفايى ۋەقت — ئۆز دەۋرىنىڭ پاك كىشىسى.
سەفال	ساپال؛ ساپال ئىدىش، ساپال قەدەھ، ھېجىر.
سەلاسل	زەنجىرلەر، ھالقىلار تىزمىسى.
سەمەند	تىز يۈرگۈچى چىرايلىق ئات.
سەۋاد	(1) قارا تۈس؛ (2) قاراڭغۇ، قاراڭغۇلۇق؛ (3) خەت-ساۋات، يېزىق؛ (4) شەھەر، ئۆلكە؛ ئەت-راپ-تېررىتورىيە؛ (5) يىراقتىن كۆرۈنگەن قارا بەلگە، نشان.
سەۋمەندە	خىرىستىئانلار ۋە مۇسۇلمانلارنىڭ ئىبادەتخانىسى، مۇناستىر، ئېتىكاپخانا.

تەسۋىي .	سۇبھە
پايدا، مەنپەئەت، نەپ؛ بەھرە .	سۇد I
سۈت .	سۇد II
سۆز بېرىكمىسىدە: «سۈركەش، سۈرتۈش، ئىشقىلاش» تەك مەنىلەردە كېلىدۇ .	سۇد III
تەسەۋۋۇپ (سوپىزم) يولىنى تۇتقان كىشى، تە- رىقەتچى .	سوفى
سپاھ (سپاھ) 1) لەشكەر، قوشۇن، ئەسكەر؛ 2) ئەمەلدار؛ سپاھى دىجەم — غەزەبلىك قوشۇن .	سپەھ
ئاسمان، ئاسمان گۈمبىزى، پەلەك .	سپېر

## ش

ئېھتىمال، بەلكى؛ كاشكى .	شايدە
1) كەچكى ياتاقخانا؛ ئىچكى ھەرەم دائىرسى؛ 2) قاپقاراڭغۇ كېچە، قاراڭغۇلۇق .	شەبىستان
شەرابى ئەنتەھۇر پاكىز شاراب، ئۆتكۈر شاراب، جەننەت شا- رابى .	شەرابى ئەنتەھۇر
ئالتە .	شەش
گرىپتار، مەپتۇن، ئاشىق، ھەددىدىن تاشقىرى مەپتۇن بولغان .	شەيدا

## غ

كېيىك، ئاھۇ.	غەزال
قايغۇنى يوقانقۇچى.	غەمزۇدا
سۇ ئاستىغا چۈشكۈچى.	غەۋۋاس
ئۆزگە، باشقا، بىگانە، يات.	غەير
قايغۇ، غەم.	غۇسسە
غۇسسە پەرداز — قايغۇرغۇچى، غەمخور.	
غۇسسە سەنج — غەم چەككۈچى، قايغۇرغۇچى.	

## ف

ئوچۇق، ئاشكارا.	فاش
جۇدالىق، ئايرىلىش، ئاجرىلىش.	فۇرقەت
نەيرەك، ئەپسۇنچى.	فۇسۇن

## ق

قايدىن، قەيەردىن.	قاندىن
ئەرلەرنىڭ ئۇزۇن ئۈست كىيىمى.	قەبا
قەبا فەلەك — قەبىھ پەلەك، خۇنۇك دۇنيا.	
(1) بىرەر ۋەقەنىڭ يۈزەگە كېلىشى؛ (2) تاسادىپ؛ (3) ئۆز ۋاقتىدا قىلىنماي قالغان بىرەر ئىشنى كەينىدىن بېجىرىش.	قەزا I

قەزايى يەزدانىي — خۇدادىن كەلگەن ئەجەل، ئۆلۈم.

قەزا II قازىلىق.

(1) ئىش؛ كۈچ؛ ئەمەل؛ ھەرىكەت؛ (2) مەنسەب.

كار I

تۈپ سۆزلەرگە قوشۇلۇپ، «ئەتكەن، ئەتكۈچى،

كار II

قىلغان، قىلغۇچى» دېگەنگە ئوخشاش مەنىلەردە

كېلىدۇ، مەسىلەن: ئىتائەتكار، ئىسيانكار،

ھىيلەكار، قانائەتكار، گۈلكار قاتارلىقلارغا

ئوخشاش.

كاروبار كار I گە قاراڭ

كاسە (كاس، كەئىس) كاسا، قاچا، قەدەھ، جام، چاناق؛

كاسەئى چۈبىن — ياغاچ كاسا، ياغاچ قەدەھ، جام.

كەرەم ياخشىلىق، ئالىيجانابلىق، ئېھسان، مەرھە-

مەت.

ساھىبى كەرەم — سېخىي، ئالىيجاناب، مەرھەمەتلىك.

كۆرۈنۈش، چىراي، ھۆسن.

كۆرك

ناھايىتى چىرايلىق، ھۆسنلۈك، گۈزەل.

كۆركەباي

(1) كوچا، يول؛ (2) قىشلاق، مەھەللە، كەنت.

كوي

ھۇجرا، ئاددىي ئۆي.

كۈلبە

قوشما سۆز تەركىبىدە «قىلىق، ئىش، رەۋىش،

كردار

تەرز، كۆرۈنۈش» دېگەن مەنىلەردە كېلىدۇ؛

بەدكردار — يامان قىلىقلىق، يامان تەبىئەتلىك.

## گ

گەدا(ي) گاداى، تىلەمچى.



گەنج	ئالتۇن-كۆمۈش، جاۋاھىراتقا ئوخشاش قىممەت- باھالىق ماللارنىڭ توپلانمىسى، خەزىنە، توپلان- غان بايلىق.
گۈفت	سۆز، نوتۇق.
گۈفتار	گۈفتۇ گۇزار — سۆزلىشىۋېلىش، گەپ-سۆز.
گۈلئۇزار	سۆز، سۆزلەش، سۆھبەت.
گىريان	گۈلىۈزلۈك، گۈزەل، چىرايى ئىسسىق.
گىتى	يىغلىغۇچى، يىغلاپ تۇرغان. ئالەم، دۇنيا، جاھان.

## ل

لەفز	سۆز، ئىپادە، تىل.
لەئىل	(1) ياقۇت؛ (2) قىزىل لەۋ، يارنىڭ قىزىل لېۋى. لەئىلى بەدەخشان — بەدەخشاندىن چىقىدىغان ئەڭ سۈ- زۈك ياقۇت.
لەيىل	تۈن، كېچە، ئاخشام. لەيلى نەھار — كېچە-كۈندۈز؛ ئىككى لەيىل — ئىككى تۈن؛ ئىككى قارا چاچتىن كىنايە.
لەيىلا	كېچىسى، كېچىسى بىلەن.
لۇئىبەت	(1) ئويۇنچۇق، قونچاق؛ (2) نەيرەڭ، ھىيلە؛ (3) مەجھۇل م: گۈزەل يار. لۇئىبەتتى چىن — (1) خوتەن گۈزىلى؛ (2) مەجھۇل م:

قۇياش .

لۇئېتېباز (1 نەيرەڭ-ۋاز ، ھىيلىگەر ؛ 2) قونچاق ئوينىد-  
غۇچى .

### م

ماسۋا ...دىن باشقا ، ...دىن تاشقىرى غا ئوخشاش مەند-  
لەردە كېلىدۇ ؛

ماسۋەللاھ — خۇدادىن باشقا .

مەتبۇد كىشىنىڭ تەبىئىتىگە مۇۋاپىق ، لايىق كېلىد-  
غان ، ياققان .

مەتبۇد تۆشمەك — مېجەزىگە لايىق كەلمەك .

نامەتبۇد — مېجەزىگە ياقمايدىغان .

مەردۇم (1) ئادەملەر ، كىشىلەر ، (2) قاراچۇق .

مەردۇمى چەشم ، كۆز مەردۇمى — كۆز قارىچۇقى .

مەستۇ مۇستەغرىق غەرق مەست .

مەسكەن تۇرار جاي ، ئورۇن ، ئۆي .

مەسنەد (1) يۆلەنچۈك ؛ (2) تەخت ؛ (3) يۈكسەك مەرتىۋە

(مەنسەپتە) ؛ (4) ھۆكۈمدارلىق ئورنى .

مەسنەدى ھۇسن — گۈزەللىك دەرىجىسى ، مەرتىۋىسى .

مەششاتە قىزلار ۋە كېلىنلەرنىڭ چاچلىرىنى تاراپ ياسد-

غۇچى ، زىننەتلىگۈچى ، پەردازچى (ئايال) .

مەلالەت مالاللىق ، كۆڭۈلدىكى ئېغىرچىلىق ، سىقىد-

لىش ، ھارغىنلىق .

مەھرەم (1) بىر-بىرىگە نىكاھ راۋا بولمايدىغان ئەڭ يې-

قىن قېرىنداش؛ 2) ئۆلپەت، ھەمدەم، سر-  
داش؛ 3) خۇسۇسىي خادىم، ئىچكى خىزمەت-  
چى.

مەھرەمى راز — سرداش.

مەھەۋ يوقىلىش، تۈگەش، مەيداندىن كۆتۈرۈلۈش،  
ھەيرانلىقتىن ئۆزىنى يوقىتىش.

مۇبەھۇ (موي بەھوي) بىرمۇبىر.

مۇخلىس ئىخلاس، چىن يۈرەكتىن بېرىلگۈچى، ئىخلاس-  
مەن.

مۇددەئى دەۋاگەر، دەۋا قىلغۇچى؛ رەقىب، دۈشمەن.  
مۇغبەجە مەيخاننىڭ يۈگۈر-يېتىم ئىشلىرىنى قىلىدىغان  
خادىمى، مەي توشۇغۇچى بالا.

مۇلاقات ئۇچرىشىش، كۆرۈشۈش.

مۇھەببەت تەييار، تەييارلانغان؛

مۇھەببەتلىق — ھازىرلىماق.

مۇھلىك ھالاك قىلغۇچى، ئۆلتۈرگۈچى، يوق قىلغۇچى؛  
مۇھلىك سىتىز — ھالاكەتلىك دۈشمەنلىك؛  
مۇھلىك شەرار — ھالاكەتلىك يالقۇن.

## ن

ناجىس پەس، يامان؛ جىنىسداش بولغان.

نەسىم سەلكىن شامال، مەيىن شامال، تاڭ شامىلى؛

نەسىمى سەببا — شەرقتىن ئەسكەن مەيىن شامال؛

نەسىمى شەبگىر — تۈن شامىلى.

نەقىش I گۈل، نەقىش؛

نەقىش باسماق — گۈل سالماق، باسماق؛  
نەقىشى خاتەم — مۆھۈرگە ئويۇلغان يېزىق، ئۈزۈك  
كۆزىگە ئويۇلغان مۆھۈر.

نەقىشى چىن — خوتەن نەقىشلىرى، چىرايلىق نەقىش،  
ناھايىتى سەلتەنەتلىك رەسىم.

كۈي، ناخشا؛

نەقىش II

نەۋا نەقىشى — نەۋا كۈيى، مۇقامى.

نەقىشۇ ئەمەل باغلاماق — كۈي بەستىلىمەك، نوتا ياز-  
ماق؛ ئاھاڭغا سالماق.

خۇش ھىد، خۇش پۇراق.

نەكەت

رەت قىلىش، يىراقلىتىش، كەتكۈزۈش، قاچۇ-  
رۇش.

نەفى

كۈندۈز؛

نەھار

لەيلۈنەھار — كېچە-كۈندۈز.

چۈشۈش، يۇقىرىدىن پەسكە چۈشۈش؛ قونۇش،

نۇزۇل

نۇزۇل بولماق — چۈشمەك، قونماق.

(1) تاتلىق، شېرىن تەم؛ (2) ھەسەل، بال؛

نۇش I

نۇشى لەب — لەۋنىڭ شېرىنلىكى؛

نۇشى ھەيات — ھايات لەززىتى.

سۆز بىرىكمىسىدە كېلىپ «ئىچكۈچى» دېگەن

نۇش II

مەنىنى ئىپادىلەيدۇ.

نۇش ئەيلەمەك — ئىچمەك.

(1) نۇقتا؛ (2) خال؛ داغ؛ (3) ئەرەب ئېلىپبەسىدە

نۇقتە

ت، ج گە ئوخشاش ھەرپلەرگە قويۇلىدىغان توچ-

كا، چېكىت.



نَسَار چىچىش، چاققۇ (ھۈرمەتلىك كىشىلەرنىڭ بى-  
شىدىن گۈل، تەڭگە-تىللا چىچىش).  
نَسَار ئەيلەمەك — چاققۇ چاقماق، چاققۇ قىلماق،  
پىدا قىلماق.

نِگەھبان (نىگاھبان) قارىغۇچى، كۈزەتكۈچى، قاراۋۇل، قو-  
رۇقلىغۇچى.

نِھان يوشۇرۇن، بېكىنگەن.

## ھ

ھەجر جۇدالىق، ئايرىلىش.

ھەشەم (1) يېقىن كىشى، بىر كىشىنىڭ يېنىدا ھەر  
دائىم بىللە يۈرگۈچى؛ (2) قەبىلە، ئەل؛ (3)  
مەرتىۋە، دەرىجە.

ھەمىل دۈمبىسىگە ياكى بېشىغا كۆتۈرگەن يۈك.

ھەمۋار تۈپتۈز، تۈز.

ھەيئەت (1) شەكىل، سۈرەت، كۆرۈنۈش؛ (2) ئاسمان ۋە  
ئۇنىڭدىكى جىسىملارنىڭ شەكىل ۋە ھەرىكىتى  
توغرىسىدىكى پەن، ئاسترونومىيە.

ھۇۋەيدا بەلگىلىك، ئاشكارا، ئايان، زاھىر، ئېنىق،  
روشن.

## ئۇ

ئۇلۇس ئەل، خەلق.


ئۇممان      ئەرەبىستاندىكى بىر دېڭىزنىڭ نامى، ئۇممان دې-  
ڭىزى.

## ۋ

ۋەھشى      ۋەھشى، ياۋايى ھايۋان؛  
ۋەھشۇ تەير — ياۋايى ھايۋان ۋە قوش.  
ۋۇسۇل؛ ۋۇسلەت؛ ۋۇسۇل ئەھلى — ئېرىشكەنلەر، قو-  
شۇلغانلار؛  
تەرىقى ۋۇسۇل — ئېرىشىش يولى.  
ۋۇھۇش      ۋەھشى ھايۋانلار، ياۋايى ھايۋانلار.  
ۋىرد      تەرك ئەتمەي دائىم ئوقۇپ تۇرىدىغان دۇئا.


## ۋى

ۋىرشاد      توغرا يول كۆرسىتىش.



مُزَاهَاتِلَار







## ئا

ئابى چەشمە (1) «ئون ئىككى مۇقام» تەركىبىدىكى ئەلچى  
ئاخىرقى مۇزىكا بۆلەكلىرىنىڭ نامى؛ (2) كۆز يېشى  
مەنىسىدە.

ئابىھيات، ئابىھەيۋان، ئابى زىندەگانى ئەبەدى ھاياتقا سە-  
ۋەب بولغان ھاياتلىق سۈيى (دەپ تەبىر بېرىلگەن).  
رىۋايەتلەرگە قارىغاندا ئۇنى ئىچكەن كىشى ئەبەدى  
ياشايدۇ دەپ ھېسابلانغان سۇ، تىرىكلىك سۈيى، ھايات-  
لىق سۈيى. بۇ سۇ قانداقتۇر بىر بۇلاقتىن چىقىدۇ  
دەپ پەرەز قىلىنغانلىقتىن چەشمە ئى ھەيۋان ھەمدە  
بۇ سۇ خىزىر پەيغەمبەرگە مۇيەسسەر بولغان دېيىلىپ  
خىزىر سۈيى دەپمۇ ئاتىلىدۇ.

ئادەم ئىنسان، دەسلەپكى ئىنسان ۋە دەسلەپكى پەيغەم-  
بەر. تەڭرى دەسلەپكى ئىنسان بولغان ئادەمنى، كې-  
يىن ھەۋۋانى ياراتقان، بۈگۈنكى ئىنسانلار ئۇلاردىن  
تۈرىلىپ كۆپەيگەن دەپ رىۋايەت قىلىنىدۇ.

ئالمۇل-غەيب غايىبلىق سىرلىرىنى بىلگۈچى؛ كۆچمە م:  
تەڭرى.

ئاياقچى، تامسە تۇت توققۇز بۇ شاھلار ھۇزۇرىدا ئۆتكۈزۈ-  
لۇدىغان تەنتەنلىك مۇراسىملار ۋە بەزمىلەرنىڭ قائىدە-  
دە- تەرتىپلىرىدىن بىرى بولۇپ، مەي ئىچكەندە ھەر-  
بىر كىشىنىڭ تولۇق ئىچىشى تەلەپ قىلىنىدۇ. مەي  
ئىچىلگەندىن كېيىن ساقىغا قايتۇرۇلغان ھەربىر قە-  
دەھنى ساقى دۇم قىلىپ تەكشۈرۈدۇ. بۇ چاغدا قەدەھ-  
تىن بىرەر تامچە يەرگە تېمىپ قالغىدەك بولسا، ساقى  
جازا سۈپىتىدە ئارقا-ئارقىدىن توققۇز قەدەھ تۇتىدۇ:  
«مۇغەننى، بىر نەۋائى تۈز، نەۋائى، نەغمەنى كۆرگۈز،  
ئاياقچى، تامسە تۇت توققۇز، كى دارايى زەمان كەلدى.»  
— نەۋائى.

## ئە

ئەبباسخان (شاھ ئابباس) «غەرب-سەنەم» داستانىدىكى  
مۇھىم پېرسوناژلاردىن بىرى، سەنەمنىڭ ئاتىسى.  
ئەبدۇررەشىدخان (1520—1569) XVI ئەسىردە ياشاپ ئى-  
جادىي پائالىيەت ئېلىپ بارغان مەشھۇر دۆلەت ئەربابى  
ۋە مۇتەپەككۈر شائىر. يەكەننى پايتەخت قىلغان سە-  
ئىدىيە خانلىقىنىڭ قۇرغۇچىسى سۇلتان سەئىدخاننىڭ  
ئوغلى، سەئىدىيە خانلىقىنىڭ ئىككىنچى سۇلتانى.  
«رەشىدى» تەخەللۇسى بىلەن ئاجايىپ لىرىك شېئىر-  
لار يازغان. ئەبدۇررەشىدخان دەۋرىگە كەلگەندە ئۇيغۇر  
كلاسسىك مۇزىكىسى «ئون ئىككى مۇقام» رەتلىنىپ  
سىستېمىلاشقان مۇزىكا ھالىتىگە كەلگەن.

ئەتتار 1) ئۇپا، ئەڭلىك، ئەتىر ۋە شۇنىڭغا ئوخشاش خۇش پۇراقلىق دورا-دەرمەكلەرنى ساتقۇچى؛ 2) «مەنتە-قۇت-تەير» ناملىق مەشھۇر ئەسەرنىڭ مۇئەللىپى فە-رىدۇددىن ئەتتارنىڭ لەقىمى.

ئەجەم 1) ئەرەب بولمىغان خەلقلەر ۋە مەملىكەتلەر (كۆپىنچە ئىران مەملىكىتى ۋە خەلقىگە قارىتا ئېيتىدۇ-لىدۇ)؛ 2) تۇردى ئاخۇن ئاكا ئېلىپ كەلگەن «ئون ئىككى مۇقام» تەركىبىدىكى يەتتىنچى مۇقامنىڭ نامى.

ئەزرائىل دىنىي ئەقىدىلەر بويىچە ئادەملەرنىڭ جېنىنى ئالىدىغان پەرىشتە، ئەجەل پەرىشتىسى، (تۆت مۇقەر-رەب پەرىشتىنىڭ بىرى).

ئەشرەقەت مەن ئەكسى شەمسىل-كەئسى ئەنئارۇل-ھۇدا «قۇياشتەك يورۇپ تۇرغان قەدەھنىڭ شولىسىدىن ھە-دايەت نۇرى چاقنىدى» دېگەن مەنىدە.

ئەنەلھەق «مەن ھەقمەن» (بۇ مەشھۇر مۇتەسەۋۋۇف مەن-سۇر ھەللاجىنىڭ سۆزى)؛

ھۇبى ئەنەلھەق — «ئەنەلھەق» نىڭ ساداسى.

ئەھرەمەن ئەڭ ياۋۇز، دەھشەتلىك دىۋە.

ئەھلى زۇھد 1) دۇنيا ئىشلىرىدىن ئۆزىنى تارتىپ، تا-ئەت-ئىبادەت بىلەن مەش-غۇل بولغۇچىلار؛ 2) دەر-ۋىشلەر.

ئەھمەد بەگ «يۇسۇف-ئەھمەد» داستانىنىڭ باش قەھرىد-مانلىرىدىن بىرى؛ يۈسۈپبەگنىڭ ئىنىسى.

ب

بابىل ئاسسۇرلۇقلار دەۋرىدە ئىراقتا قۇرۇلغان شەھەرلەر-  
دىن بىرى. بۇ شەھەر باغدادنىڭ يۇقىرى تەرىپىدە  
بولۇپ، ئىنتايىن ھەيۋەت ۋە يۈكسەكلىكىدىن قەدىمكى  
ئەدەبىياتىمىزدا «بابىل قەلئەسى»، «بابىل چاھى»  
دېگەن ناملار بىلەن تىلغا ئېلىنىپ كەلگەن. تەۋراتتا  
بۇ شەھەر قەلئەسىنىڭ كۆپلىگەن تىللارنىڭ مەيدانغا  
كېلىشىگە سەۋەب بولغانلىقى توغرىدا رىۋايەت قىلىدۇ.  
مۇسۇلمانلاردا بولسا بۇ قەلئە نەمرۇدنىڭ ئاس-  
مانغا چىقىپ، تەڭرىنىڭ ئىشلىرىنى بىلىش مەقسىدى  
بىلەن قۇرۇلغان دېگەن رىۋايەت بويىچە «نەمرۇد قەل-  
ئەسى» دەپ ئاتىلىدۇ.

بابىل قەلئەسى، بابىل چاھى «بابىل» غا قاراڭ.  
باغى جىنان جەننەت بېغى.

بايات (باياد) 1) قەدىمكى تۈركىي قەبىلىلەردىن بىرى؛  
2) «ئون ئىككى مۇقام» تەركىبىدىكى توققۇزىنچى  
مۇقامنىڭ نامى.

بەدايىئۇل-ۋەسەت «ئوتتۇرا ياشلىق گۈزەللىكلىرى» ياكى  
«ئوتتۇرا ياشلىق لىرىكىلىرى»، ئەلىشىر نەۋائىنىڭ  
مەشھۇر ئەسىرى «خەزايىنۇل-مەئانى» تەركىبىدىكى  
ئۈچىنچى دىۋاننىڭ نامى.

بەغداد قەدىمكى مەدەنىيەت مەركەزلىرىدىن بىرى بولغان  
شەھەر، ھازىرقى ئىراق دۆلىتىنىڭ پايتەختى.  
بەھرۇن-نەجات «فەرھاد ۋە شىرىن» داستانىنىڭ باش



قەھرىمانى فەرھاد تەرىپىدىن شىرىن ئۈچۈن قېزىلغان  
چوڭ كۆلنىڭ نامى؛ (ئەينى مەنىسى: قۇتۇلۇش دەريا-  
سى).

بەھرى ئۇممان (1) ئۇممان دېڭىزى؛ (2) كۆچمە م: كاتتا  
دېڭىز، زور دېڭىز.

بىلىقس سۈلەيمان پەيغەمبەر زامانىدا يەمەننىڭ سەبە شەھى-  
رىدە ھاكىمىيەت يۈرگۈزگەن بىر مەلىكە. سۈلەيمان  
پەيغەمبەر ئۇنى ياخشى كۆرگەن ۋە پەلەستىنغا چاقىردى-  
ۋالغان.

## پ

پەنجىگاھ (1) «ئون ئىككى مۇقام» تەركىبىدىكى بەشىنچى  
مۇقامنىڭ نامى؛ (2) بەشىنچى دەرىجە، بەشىنچى ئو-  
رۇن؛ (3) بەش، بەشىنچى.

پىشرەۋ (پەشرو) (1) ئىلگىرى يۈرگۈچى، ئالدىدا ماڭغۇ-  
چى، يېتەكچى؛ يول باشلىغۇچى؛ (2) «ئون ئىككى  
مۇقام» نىڭ چوڭ نەغمە تەركىبىدىكى بىر مۇزىكا بۆل-  
كىنىڭ نامى.

## ت

تەئەززە (تەزە) (1) «ئون ئىككى مۇقام» نىڭ چوڭ نەغمە  
قىسمىدىكى بىر مۇزىكا بۆلىكىنىڭ نامى؛ (2) ئازاب-  
لىغۇچى، قىيىنغۇچى، كۆڭۈلنى مۇڭلاندۇرغۇچى.

تەئىكىد (تەئىقىد) 1 « ئون ئىككى مۇقام» نىڭ چوڭ نەغمە قىسمىدىكى بىر مۇزىكا بۆلۈكىنىڭ نامى؛ 2) باغ-لىنىش؛ 3) بىرەر پىكىرنى تېخىمۇ ئېنىق ھالدا ئور-تىغا قويۇش؛ 4) ئىلگىرى سۈرۈلگەن پىكىر؛ 5) تە-كىتىلمەك.

**تۇبى** رىۋايەتلەرگە قارىغاندا، جەننەتتىكى تولىمۇ چىراي-لىق بىر دەرەخ، جەننەت دەرەخى؛ كلاسسىك ئەدەبى-ياتتا يارنىڭ كېلىشكەن قەددى-قامىتىگە سىمۋول قى-لىنىدۇ.

**تۇر** دىنىي رىۋايەتلەرگە قارىغاندا، مۇسا پەيغەمبەر تەڭرى بىلەن سۆزلەشكەن تاغنىڭ نامى. بۇ جايدا مۇسا پەي-غەمبەر ئوت ياققان. بۇ تاغ ئەرەبىستاندىكى ئەقەبە كۆرپىزى بىلەن سۈۋەيش ئارىسىدا بولۇپ، ئۇ «جەبە-لى مۇسا» ۋە «تۇرى سىينا» دەپمۇ ئاتىلىدۇ.

**تۇفان** رىۋايەتلەرگە كۆرە، ناھايىتى قەدىم زاماندا يۈز بەرگەن ئىنتايىن كۈچلۈك دۇنياۋىي سۇ تاشقىنى. بۇ قېتىمقى دەھشەتلىك ئاپەتتە نۇھ پەيغەمبەر باشچىلىقىدىكى بىرقانچە كىشىلا كېمە بىلەن قۇتۇلۇپ قالغان بولۇپ، بۈگۈنكى ئىنسانلار شۇلارنىڭ ئەۋلادى ئى-مىش.

**تۆت «قۇل»** «قۇرئانى كەرىم» دىكى «قۇل» سۆزى بىلەن باشلىنىدىغان تۆت سۈرىنىڭ قىسقارتىلغان ئومۇمىي نامى. بەزىدە «چەھار قۇل» دەپمۇ ئاتىلىدۇ. دىنىي ئەقىدىلەر بويىچە بۇ سۈرىلەر كۆپ خاسىيەتلىك دەپ قارىلىدۇ.

تۆت مەزھەب (1) «ھەنەفى» مەزھىپى. بۇ مەزھەبىنىڭ ئىمامى ئەبۇ ھەنىفە نۇئمان بىننى سابىت. ئۇ باغدادلىق بولۇپ ئابباسىيلار دەۋرىدە ياشىغان فىقىھ ئىلمىنىڭ ئەڭ ئالدىنقى ئاساسچىلىرىدىندۇر. (2) «مالىكى» مەزھىپى. بۇ مەزھەپنىڭ ئىمامى مالىك بىننى ئەنەس بولۇپ، ھىجرىيىنىڭ 93-يىلى مەدىنەدە تۇغۇلۇپ، 179-يىلى ۋاپات بولغان. «ئەل-مۇۋەتتە» ئىسىملىك ئەسىرى بار. (3) «شافىئى» مەزھىپى. بۇ مەزھەپنىڭ ئىمامى ئەبدۇللاھ بىننى مۇھەممەد بولۇپ، ھىجرىيىنىڭ 150-يىلى تۇغۇلۇپ، 204-يىلى ۋاپات بولغان. نەسەبى ئەبدۇمەنافتا مۇھەممەد پەيغەمبەرگە تۇتىشىدۇ. فىقىھ ئىلمىگە دائىر ئەسەرلىرى بار. ئاتاغلىق تەفسىرشۇناس ۋە مۇھەددىستۇر. (4) «ھەنبەلى» مەزھىپى. بۇ مەزھەپنىڭ ئىمامى ئەھمەد ئىبنى مۇھەممەد ئىبنى ھەنبەلى بولۇپ، ھىجرىيىنىڭ 164-يىلى تۇغۇلغان، 241-يىلى ۋاپات بولغان. 30 مىڭ ھەدىسنى ئۆز ئىچىگە ئالغان «مۇسنەد» ناملىق ئەسىرى بار.

## ج

جامى جەم شاھ جەمشىد ياساتقان تىلسىملىق جام، قەدەھ. رىۋايەت قىلىنىشىچە، جەمشىد ھېكىملەرگە بۇيرۇتۇپ ئىككى جام ياساتقان. ئۇنىڭ بىرى ئىچىدىكى شارابنى ئىچسە-ئىچسە تۈگىمەيدىغان، ئۆكتۈرسىمۇ ئىچىدىكى شاراب تۈگۈلمەيدىغان جام بولۇپ، ئۇ «جامى ئىشرەت

فەزاي» دەپ ئاتالغان. يەنە بىرى مەي ئىچكەندە ئۇنىڭ  
ئىچىدە جاھاندىكى جىمى ھادىسىلەر كۆرىنىپ تۇرىدۇ.  
غان جام بولۇپ، ئۇ «جامى جەھاننەما»، «جامى  
گىتەنەما»، «جامى جەھاننىن» دەپ ئاتالغان.

جەھەشدا (1) ئۇلۇغ پادىشاھ، ئالىي ھۆكۈمدار، مەلىك؛  
(2) ئىراننىڭ قەدىمكى ئەپسانىۋى پادىشاھلىرىدىن بىرى  
(كلاسسىك ئەدەبىياتىمىزدا قىسقارتىپ «جەم»  
شەكلىدەمۇ ئىشلىتىلىدۇ).

جەننەتتۇل-فەردەۋىس جەننەت بېغى. دىنىي ئەقىدىلەر بويىچە  
چە سەككىز جەننەتنىڭ بىرى، بىر دەرىجىسى.

جەننەتتۇل-مەئۋا (1) جەننەت، جەننەت يېرى، جەننەت ما-  
كانى. دىنىي ئەقىدىلەر بويىچە دىندار، گۇناھسىز كى-  
شىلەرنىڭ روھى ئۇ دۇنيادا راھەت-پاراغەتتە ياشايدۇ.  
دىنغا جاي؛ ئالىي ۋە ئەڭ گۈزەل باغ، بىر-ھىشت؛  
(2) سەككىز جەننەتنىڭ بىرىنىڭ نامى، جەننەتنىڭ بىر  
دەرىجىسى.

جۇلا (جىلا) (1) «ئون ئىككى مۇقام» نىڭ چوڭ نەغمە  
قىسمىدىكى بىر مۇزىكا بۆلەكىنىڭ نامى؛ (2) رو-  
شەنلىك، پارلاقلىق.

## خ

خەزايىنۇل-مەئانى «مەنىلەر خەزىنىسى». ئەلىشىر نەۋائى  
ئەسەرلىرى ئىچىدە غەزەللەردىن ئىبارەت 16 خىل ژانر-  
نەرسىدىن تەركىب تاپقان، 44 مىڭ 803 مىسرالىق،



3130 شېئىرنى ئۆز ئىچىگە ئالغان تۆت دىۋاننىڭ ئومۇمىي نامى. ئۇ كۆپىنچە «چەھار دىۋان» دەپ ئاتىلىپ كەلگەن.

خەمسە مەسنەۋىي شەكىلدە يېزىلغان بەش ئەسەر دېمەك. تۇر. بۇنداق ئەسەرلەرنى مەيدانغا كەلتۈرگەنلەر «خەمسەنەۋىس» ياكى «خەمسەچى» دېيىلىدۇ. شەيخ نىزامى گەنجەۋى، ھەزرىتى ئەلىشىر نەۋائى مەشھۇر خەمسە نەۋىسلەردۇر.

خەيبەر ئەرەب يېرىم ئارىلىدىكى ھىجاز ئۆلكىسىنىڭ شەرقىدىكى، مەدىنەنىڭ 170 كىلومېتىر شىمالىدىكى بىر شەھەر. قەلئە ئېگىز بىر قىيانىڭ ئۈستىگە قۇرۇلغان. بۇ قەلئە ھىجرىيىنىڭ يەتتىنچى يىلى يۈز بەرگەن خەيبەر ئۇرۇشى بىلەن شۆھرەت تاپقان.

خوتەن تەڭرى تاغلىرىنىڭ جەنۇبىدىكى، قارا قۇرۇم تاغلىرىنىڭ باغرىدىكى بىر شەھەر. قەدىمكى مەدەنىيەت مەركەزلىرىدىن بىرى؛ شەيخ سۈلەيماننىڭ «لۇغەتى چاغاتاي» ناملىق ئەسىرىدە «خوتەن» سۆزىنى «ئەزىم شەھەر»، «بۈيۈك قەلئە» دەپ ئىزاھلايدۇ. كلاسسىك ئەدەبىياتتا بۇ شەھەرنى ھۈسۈندار-گۈزەل قىزلىرى، داڭلىق ئىپار-ئەنبەرلىرى، نەپىس گىلەم، يىپەك ماللىرى بىلەن كۆپ ماختىشىدۇ.

خۇسرەۋ (1) پادىشاھ، ھۆكۈمدار، ئالىي ھۆكۈمران؛ ئىراننىڭ قەدىمكى كەيلىنى شاھلىرىدىن بىرىنىڭ نامى. خۇسرەۋ پەرۋىز ئەلىشىر نەۋائىنىڭ «خەمسە» سى ئىچىدە. كى «فەرھاد-شېرىن» داستانىنىڭ مۇھىم پېرسوناژ.

لىرىدىن بىرى؛ پەرھادنىڭ رەقىبى.  
خۇسەرەۋشاھ «ھۇرىلىقا-ھەمراجان» داستانىدىكى باش  
قەھرىمان ھەمراجاننىڭ دادىسى.  
خىزىر، ئىسكەندەر ۋە زۇلمەت قىسسىسى «قىسەئى ئابىھە-  
يات» قا قاراڭ.

خىزىر رىۋايەتلەرگە قارىغاندا، ئابد-ھەيۋان (تىرىكلىك  
سۈيى) نى ئىزدەپ تاپقان ۋە ئۇنىڭدىن ئىچىپ، دائىمىي  
تىرىك يۈرگەن بىر پەيغەمبەرنىڭ نامى. كىشىلەرگە  
ياردەم بېرىش، دوست-لۇق ئىزھار قىلىش بىلەن  
مەشھۇر.

## د

دارايى زەمان زامان پادىشاھى دېگەن مەنىدە. دارا —  
ئەلىشىر نەۋائىنىڭ «سەددىي ئىسكەندەرى» ناملىق  
داستانىدىكى قەدىمكى ئىران شاھلىرىدىن بىرى بولغان  
مۇھىم پېرسوناژ، ئىسكەندەرنىڭ قېيىن ئاتىسىدۇر.  
ئۇ جاھاننى قولغا كىرگۈزگەن قۇدرەتلىك جاھانگىر  
سۈپىتىدە تەسۋىرلىنىدۇ. كلاسسىك ئەدەبىياتتا شاھ-  
لارنىڭ سەلتەنتىنىڭ يۇقىرىلىق دەرىجىسىنى كۆر-  
ستىشتە سىمۋول قىلىنىپ: «دارايى زەمان» —  
زامان پادىشاھى؛ «دارا» — پادىشاھ؛ ساھىب، ئىگە  
مەنىلىرىدە ئىشلىتىلىدۇ.

دارۇل-فەنا بۇ دۇنيا، ئۆتكۈنچى دۇنيا؛ فانىلىق ئۆيى.  
دارۇل-قەزا قازىخانا.

داستان 1) «ئون ئىككى مۇقام» ئىچىدىكى بىر چوڭ مۇزد-  
كا بۆلىكىنىڭ نامى. 2) نەزىم (مەسنەۋىي) ياكى  
نەسر شەكلىدە يېزىلغان (ئېيتىلغان) چوڭ ھەجىمدى-  
كى ھېكايە، داستان؛ 3) خەلق قەھرىمانلىرى ھەققىد-  
دىكى ئىپىك ئەسەر؛ 4) كۆچمە م: كەچمىش ۋەقە،  
سەرگۈزەشت؛ 5) تارىخ.

داۋۇد «قۇرئانى كەرىم» دە ئىسمى ئاتالغان بەنى ئىسرائىل  
پەيغەمبەرلىرىدىن بىرى. سۇلەيمان پەيغەمبەرنىڭ ئا-  
تسى. بۇ زات ھەم پەيغەمبەر، ھەم سۇلتان ئىدى.  
ئۆزىگە ئىبرانىچە «زەبۇر» كىتابى نازىل بولغان.  
بەكمۇ خۇشئاۋاز ئىدى. مىلادىدىن ئىلگىرى 1010-  
يىلى ۋاپات بولغان دەپ رىۋايەت قىلىنىدۇ.

دەھى ئىيسا دىنىي رىۋايەتلەردە ئېيتىلىشىچە، ئىيسا پەي-  
غەمبەر ئۆز نەپسى بىلەن ئۆلگەنلەرنى تىرىلدۈرىدۇ.  
كەن. كلاسسىك ئەدەبىياتتا يارنىڭ لېۋنىڭ جان بې-  
غىشلايدىغانلىقى مەسھۇغا ئوخشىتىلىدۇ ۋە «مەسھۇ  
نەفس»، «مەسھۇ دەم» ھەم «مەسھۇۋەش» دېگەن  
تەۋسىفلەر بېرىلىدۇ.

دىۋان قەدىمكى شائىرلارنىڭ شېئىرلار توپلىمى. قاپىيە  
ئېتىبارى بىلەن ھەرپ تەرتىپى ئاساسىدا تۈزۈلگەن  
ھەجىمى بىر قەدەر چوڭراق بولغان شېئىرىي مەجمۇئە.

ر

راك 1) «ئون ئىككى مۇقام» تەركىبىدىكى بىرىنچى مۇ.

قامنىڭ نامى؛ 2) بەزى مەنبەلەردە «رەگ» دەپمۇ كۆرسىتىلگەن؛ بۇ «ساپ»، «خاس» مەنىسىنى بىل-دۈرىدۇ، مەسىلەن: رەگ ئال-تۇن — ساپ ئال-تۇن؛ 3) «رەگ» (پارسچە) — تومۇر، قان تومۇر مەنىسىنى ئىپادىلەيدۇ.

**روزى قىيامەت** دىنىي رىۋايەتلەر بويىچە ئىنسانلارنىڭ قايتا تىرىلىش كۈنى. بۇ كۈنى ئىنسانلار ئۆز ھاياتىدا قىلغان ياخشى-يامان ئىشلىرىدىن تەڭرى ئالدىدا ھېساب بەرگىدەك.

**رۇستەم** فىردەۋسنىڭ «شاھنامە» ناملىق ئەسىرىدە تەس-ۋىرلەنگەن قەدىمكى ئىران پالۋانلىرىدىن بىرى. بەدىئى ئەدەبىياتتا باتۇر، پالۋانلارنىڭ سىمۋولى سۈپىتىدە «رۇستەمچە»، «رۇستەم سۈپەت» ... دېگەن ئوخشاشلار قوللىنىلىدۇ.

**رىزۋان** 1) رازىلىق، مەمنۇنىيەت؛ 2) كۆچمە م: جەننەت.

## ز

**زەھەبنا ۋادىيەل-مەقسەد، ۋەجەدنا ماھۇۋەل-مەقسۇد** — مەقسەد ۋادىسىنى كېزىپ، كۆزلىگەن نشاننى تاپ-تۇق:

«نەۋائى، كەئبە زىكرىن قويكى، بىز دەيرى فەنا ئىستەپ زەھەبنا ۋادىيەل-مەقسەد، ۋەجەدنا ماھۇۋەل-مەقسۇد».

— نەۋائى.

زىلەيخا رەبغۇزىنىڭ «قىسەسۇل-ئەنبىيا» ناملىق ئەسىرى  
ئىچىدىكى «يۇسۇف-زىلەيخا» داستانىنىڭ باش قەھرىد-  
مانلىرىدىن بىرى؛ ئېزىز مىسىرنىڭ قىزى.

## س

سەرۋەر رەئىس، باش، سەيىد: سەرۋەرى ئالەم — پۈتۈن  
ئالەملەرنىڭ سەرۋەرى، ئالەمنىڭ ئىگىسى.

سەلىقە 1) «ئون ئىككى مۇقام» نىڭ چوڭ نەغمە قىسمىد-  
كى بىر مۇزىكا بۆلىكىنىڭ نامى؛ 2) زوق، ئىستەك،  
مەيلى.

سەنەم 1) «ئون ئىككى مۇقام» نىڭ چوڭ نەغمە قىسمىد-  
كى بىر مۇزىكا بۆلىكىنىڭ نامى؛ 2) بۇت؛ 3) كۆچمە  
م: گۈزەل يار، مەھبۇب؛ 4) «غەرىب-سەنەم» داستا-  
نىدىكى باش قەھرىمانلاردىن بىرى؛ غەرىبىنىڭ مەشۇ-  
قى؛ شاھ ئابباسخاننىڭ قىزى.

سەنەۋبەر «سەنەۋبەر» داستانىنىڭ باش قەھرىمانى. خۇر-  
شىد شاھنىڭ ئوغلى، گۈلپەرىنىڭ ئاشىقى.

سەيىدى ئەزەل ئەزەل ئوۋچىسى، ئىنسانلارنىڭ جېنىنى  
ئېلىشقا مەسئۇل پەرىشتە ئەزرائىل؛ قازا.

سۇلەيمان بەنى ئىسرائىل پەيغەمبەرلىرىدىن بىرى. داۋۇد  
پەيغەمبەرنىڭ ئوغلى. دادىسىنىڭ ۋەسىيىتى بىلەن  
يەتتە يىلدا «بەيتۇل-مۇقەددەس» نى قۇرۇپ چىقتى.  
قۇددۇستا ھۆكۈمەتنىڭ بىر چوڭ سارىيىنى بەرپا قىل-  
دى. شەرق ۋە غەرب پادىشاھلىرىنى ئۆز ئىتائىتىگە



كرگۈزدى، 40 يىل ھەم پادىشاھلىق ھەم پەيغەمبەر-  
لىك قىلدى؛ جىن-شەيتان، دىۋە-پەرىلەرنى بوي  
سۇندۇرۇپ چىقتى؛ ئۇچار قاناتلار ۋە باشقا ھايۋاناتلار-  
نىڭ تىلىنى بىلەتتى دەپ رىۋايەت قىلىنىدۇ.

سگاہ 1) «ئون ئىككى مۇقام» تەركىبىدىكى ئۈچىنچى  
مۇقامنىڭ نامى؛ 2) ئۈچىنچى دەرىجە، ئورۇن.

سەمىيا 1) ئاددىي مەدەنىلەرنى ئالتۇن مەدىنىگە ئايلاندۇرۇش  
غايىسى بىلەن ئېلىپ بېرىلغان بىر تەتقىقات. بۇ تەتقىد-  
قات كۆپلىگەن ماددىلارنىڭ تېپىلىشىغا سەۋەب بولغان  
ۋە خىمىيە ئىلمىنى ئىلگىرى سۈرۈشكە خىزمەت قىل-  
غان؛ 2) نشان، ئىشارەت، ئالامەت مەنىلىرىنى ئىپا-  
دىلەيدۇ.

سىينا «تۇر» غا قاراڭ.

## ش

شاھ بەرقۇت «قەمەرشاھ ۋە شەمسى جانان» داستانىدىكى  
پېرسوناژلاردىن بىرى. كۈھى قافنىڭ شاھى، شەمسى  
جاناننىڭ دادىسى.

شاھرۇخ «ھۆرىلىقا-ھەمراجان» داستانىدىكى باش قەھرىد-  
مانلاردىن بىرى بولغان ھۆرىلىقانىڭ دادىسى. شۇ  
داستاندىكى مۇھىم پېرسوناژلاردىن بىرى.

شاھى خۇرشىد «سەنەۋبەر» داستانىدىكى مۇھىم پېرسوناژ-  
لاردىن بىرى. شۇ داستاننىڭ باش قەھرىمانى بولغان  
سەنەۋبەرنىڭ ئاتىسى.

شاھى مۇرغان قۇشلار شاھى، قۇشلارنىڭ ئۇلۇغى.  
شەھىسى جانان «قەمەرشاھ ۋە شەھىسى جانان» داستانىنىڭ  
باش قەھرىمانلىرىدىن بىرى. قەمەرشاھنىڭ مەشۇ-  
قى، كۆھى قافنىڭ شاھى بەرقۇتنىڭ قىزى؛ گۈزەل  
پەرى.

شەھزادە فەررۇخ «شاھزادە فەررۇخ-مەلىكە گۈلرۇخ»  
داستانىنىڭ باش قەھرىمانى. قەندىھار شەھىرىنىڭ شا-  
ھى لەندىھۇرنىڭ ئوغلى. گۈلرۇخنىڭ ئاشىقى.  
شەرىن «فەرھاد-شەرىن» داستانىدىكى ئاساسىي پېرسو-  
ناژ؛ باش قەھرىمان فەرھادنىڭ مەشۇقى؛ ئەرمىنىيە  
شاھى مېھنەبانۇنىڭ ئارزۇلۇق سىڭلىسى.

## غ

غەرايبۇس-سەغەر «بالىلىق ئاجايىباتلىرى» ياكى «بال-  
لىق لىرىكىلىرى». ئەلىشىر نەۋائىنىڭ مەشھۇر ئە-  
سىرى «خەزايىنۇل-مەئانى» تەركىبىدىكى بىرىنچى  
دېۋاننىڭ نامى.

غەرىب «غەرىب-سەنەم» داستانىنىڭ باش قەھرىمانى؛ سە-  
نەمنىڭ ئاشىقى؛ ھەسەن ۋەزىرنىڭ ئوغلى.  
غەلمان (1) غۇلام، خىزمەتكار؛ (2) رىۋايەتلەردە ئېيتىلدى-  
شىچە، جەننەتنىڭ خىزمەتكارى. [بۇ سۆز گەرچە  
كۆپلۈك شەكىلدە بولسىمۇ لېكىن بىرلىك مەنىسىدە  
قوللىنىلىدۇ. بىرلىكى: غۇلام].

## ف

**فەرھاد** نەۋائى «خەمسە» سى ئىچىدىكى ئەڭ يىرىك ئە-  
سەر «فەرھاد-شېرىن» داستاننىڭ باش قەھرىمانى؛  
شېرىننىڭ ئاشىقى.

**فەرىدۇن** تۇران شاھلىرىدىن بىرىنىڭ نامى.  
**فەۋائىدۇل-كەبەر** «قېرىلىق پايدىلىقلىرى» ياكى «قېرى-  
لىق لىرىكىلىرى». بۇ ئەلىشىر نەۋائىنىڭ مەشھۇر  
ئەسىرى «خەزايىنۇل-مەئانى» تەركىبىدىكى تۆتىنچى  
داستاننىڭ نامى.

## ق

**قەھەرشاھ** «قەھەرشاھ ۋە شەمسى جانان» داستاننىڭ باش  
قەھرىمانى. شەمسى جاناننىڭ ئاشىقى.

**قۇڭرات** قەدىمكى تۈركىي قەۋملەردىن بىرىنىڭ نامى.  
**قىسەئى ئابىھەيات** رىۋايەتلەرگە قارىغاندا، خىزىر پەيغەمبەر  
ۋە ھەزرىتى ئىسكەندەر ئابىھەيات (تىرىكلىك سۈيى)  
نى ئىزدەپ زۇلمەت ئىچىگە كىرگەن ۋە كۆپ جاپا-مۇ-  
شەققەتلەرنى تارتقان، نەتىجىدە بۇ سۇ خىزىر پەيغەم-  
بەرگە مۇپەسسەر بولغان. بۇ ۋەقەلەر بەدىئىي ئەدەب-  
ياتتا «قىسەئى ئابىھەيات» (ئابىھەيات قىسسسى) دەپ  
ئاتالغان.

**قىيات** قەدىمكى تۈركىي قەۋملەردىن بىرىنىڭ نامى.

## ك

كوھى قاق قاپ تېغى. رىۋايەتلەرگە قارىغاندا، بۇ تاغ پۈتۈن يەر يۈزىنى ئوراپ تۇرغان بولۇپ، ئەنقا قۇشمۇ، ئابھايات (تىرىكلىك سۈيى) مۇ مۇشۇ تاغدا ئىمىش.

## گ

گۈلەمخان شۇ ناملىق داستاننىڭ باش قەھرىمانى.  
گۈلجامال «غەرب-سەنەم» داستاننىڭ باش قەھرىمانى غەربنىڭ سىڭلىسى.  
گۈلجەمىلە «ھۈربلىقا-ھەمراجان» داستاننىڭ باش قەھرىمانى ھەمراجاننىڭ سىڭلىسى.  
گۈلشاھ «گۈلشاھ-ۋەرەقە» داستاننىڭ باش قەھرىمانى، ۋەرەقەنىڭ مەشۇقى، ھىمامنىڭ قىزى.  
گىتسەما جاھاننى كۆرسەتكۈچى (ئىسكەندەر زۇلقەرنەين ئىختىرا قىلدۇرغان، دۇنيادىكى مەۋجۇت نەرسىلەرنى ئۆزىدە ئەكس ئەتتۈرەلەيدىغان) جام.

## ل

لەۋھى قەلەم دىنىي ئەقىدىلەرگە قارىغاندا، ھەربىر شەيئەنىڭ ئاۋۋىلى ۋە ئاخىرىنىڭ ئەزەل كۈنى ئىلمىي ئىلاھىدا يېزىلىشى ۋە ئۇنىڭ بىر ئاتىلىشى.

لەئلى بەدەخشان بەدەخشاندىن چىقىدىغان ئەڭ ساپ، ئەڭ تازا لەئلى، ياقۇت، بەدئىي ئەدەبىياتتا بۇ بەدەخشان ياقۇتى يارنىڭ لېۋىگە ئوخشىتىلىدۇ.

لەيلى (1) تۇم قاراڭغۇ كېچە؛ (2) ئەرەبىي ئايلارنىڭ ئەڭ ئاخىرقى كېچىسى؛ (3) «لەيلى-مەجنۇن» داستانىنىڭ ئايال قەھرىمانى؛ مەجنۇننىڭ مەشۇقى.

لولى (1) دولان قىزى، دولانلىق؛ (2) كۆچمە م: شوخ، گۈزەل، سۆيۈملۈك، يار.

## م

مەجنۇن (1) نەۋائى «خەمسە» سى تەركىبىدىكى «لەيلى-مەجنۇن» داستانىنىڭ باش قەھرىمانى؛ لەيلىنىڭ ئا-شىقى؛ (2) ساراڭ، ئەقلىدىن ئازغان، مەجنۇن.

مەشرەپ (1) «ئون ئىككى مۇقام» ئىچىدىكى ئۈچىنچى چوڭ مۇزىكا بۆلىكىنىڭ نامى؛ (2) XVII ئەسىرنىڭ ئاخىرى XVIII ئەسىرنىڭ باشلىرىدا ياشىغان شائىر بابا رېھىمىنىڭ تەخەللۇسى؛ (3) بەزمە، ئولتۇرۇشنىڭ نا-مى. (4) تەبىئەت، خاراكتېر، ئادەت، خۇلق، رە-ۋش.

مەقام (1) «ئون ئىككى مۇقام» نىڭ ئومۇملاشتۇرۇلغان نامى؛ (2) جاي، تۇرار جاي، ئورۇن؛ (3) دەرىجە، باسقۇچ.

مەلەك (1) پەرىشتە؛ (2) كۆچمە م: ناھايىتى گۈزەل؛ مەلەك-ۋەش — پەرىشتەدەك، پەرىشتەگە ئوخشاش.



مەنسۇر ھەللاجى ئەسلى ئىسمى ھۈسەيىن. تەسەۋۋۇپ مەس-  
لىكىدە مەشھۇر، مەنئۇي ئىستىغراق (ئۆزىنى بىلمى-  
گەن ھالدا ھەيرەتكە چۆمۈش) ھالىتىدە ھېسسىياتلى-  
رىنى، چۈشەنچىلىرىنى زاھىرەن شەرىئەتكە زىت ھال-  
دا سۆزلىگەنلىكى ئۈچۈن ھىجرىيىنىڭ 306-يىلى قەت-  
لى قىلىنغان.

مۇز داۋان قەدىمكى دەۋرلەردە ئالتە شەھەر خەلقىنىڭ جە-  
نۇبتىن تەڭرى تېغىنى كېسىپ، شىمالغا ئۆتىدىغان  
كارۋان يولىدىكى قىش-ياز مۇز ئېرىمەيدىغان خەتەر-  
لىك، تار بىر داۋان. ئۇ «مۇز ئارت داۋانى» دەپمۇ  
ئاتىلىدۇ. ئۇنىڭ بىر يېنى تىك تاغ بولۇپ، يەنە بىر  
يېنى ئاستى كۆرۈنمەيدىغان قاپتال، بۇ داۋان ھازىرقى  
ئاقسۇ بىلەن مۇڭغۇلكۆرە ناھىيىسىنىڭ شوتا يېزىسى  
ئارىلىقىغا توغرا كېلىدۇ.

مۇسا پەيغەمبەر «قۇرئانى كەرىم» دە نامى ئاتالغان پەيغەم-  
بەرلەردىن بىرى. دىنىي رىۋايەتلەرگە كۆرە، تۇرتىپ-  
غىدا تەڭرى بىلەن سۆزلەشكەن دېيىلىدۇ.

مۇستەفا (1) «تاللانغان، تاللاۋېلىنغان» دېگەن مەنىلەردە؛

(2) مۇھەممەد پەيغەمبەرنىڭ سۈپەتلىرىدىن بىرى.

مۇستەھزاد (1) «ئون ئىككى مۇقام» نىڭ چوڭ نەغمە قىس-  
مىدىكى بىر مۇزىكا بۆلىكىنىڭ نامى؛ (2) ئارت-تۈ-

رۇلغان، ئارتتۇرما؛ (3) مىسرالار ئاخىرىغا ئەرۈز

قائىدىسى ئاساسىدا يېرىم مىسرا ئارتتۇرۇلىدىغان بىر-

خىل شېئىرىي شەكىل.

مۇشاۋەرەك «ئون ئىككى مۇقام» تەركىبىدىكى ئون بى-

رىنچى مۇقامنىڭ نامى. بەزى مەنبەلەردە «نەشئۇۋە-  
رەك» دەپ كۆرسىتىلگەن. بۇ «يۈرەككە تىغدەك تە-  
سىر قىلغۇچى» دېگەن مەنىنى ئىپادىلەيدۇ.  
مۇشكى خوتەن خوتەن ئىپارى، ئەڭ ساپ، ئەڭ ئېسىل،  
بەكمۇ خۇش پۇراق ئىپارى. بۇ ئىپارى خوتەن كېيىكىنىڭ  
كىندىكىدىن چىققانلىقى ئۈچۈن كلاسسىك ئەدەبىياتتا  
«مۇشكى خوتەن» دەپ ئاتايدۇ ۋە ھىدىنى يارىنىڭ چې-  
چىنىڭ ھىدىغا، رەڭگىنى قارىلىقىغا ھەم كۆز گۆھ-  
رىنىڭ قارىچۇقىغا ئوخشىتىدۇ.

مۇقەددىمە 1) «ئون ئىككى مۇقام» نىڭ چوڭ نەغمە قىس-  
مىدىكى دەسلەپكى مۇزىكا بۆلىكىنىڭ نامى، بۇ بۆلەك  
«مۇقام» دەپمۇ ئاتىلىدۇ؛ 2) ئالدىدا ماڭغۇچى  
(ئەسكەر)؛ 3) ئالدى بىلەن ئېيتىلىدىغان سۆز، نۇ-  
تۇق؛ ئەسەرنىڭ باشلىنىش قىسمى، كىرىش سۆز.  
مىراج كېچىسى «لەيلەئى مىراج» دەپمۇ ئاتىلىدۇ. ھىج-  
رىيە كالىندارى بويىچە رەجەب ئېيىنىڭ يىگىرمە يەت-  
تىنچى كېچىسى. مۇشۇ كېچىدە مۇھەممەد پەيغەمبەر  
مىراجغا چىققان دەپ رىۋايەت قىلىنىدۇ.

## ن

نەغمە 1) «ئون ئىككى مۇقام» دىكى كۆي ئىسىملىرىدىن  
بىرى، مەسىلەن: «چوڭ نەغمە» دېگەنگە ئوخشاش؛  
2) كۆي، ئاھاڭ، مۇقام؛ 3) سايراش.  
نەقىشەندى خوجا باھاۋىدىن نەقىشەند تەرىپىدىن يولغا

قويۇلغان سوپىلىق تارمىقىغا تەۋە كىشى .  
نەۋا (1) « ئون ئىككى مۇقام » تەركىبىدىكى ئونىنچى مۇ-  
قامنىڭ نامى؛ (2) ئاۋاز، سادا، ئون؛ (3) كۈي،  
مۇزىكا ئاھاڭى، مۇڭ-لۇق ئون؛ (4) بايلىق؛ (5) نە-  
سۋە، بەھرە .

نەۋادىرۇش-شەباب «ياشلىق نادىرلىقلىرى» ياكى «ياش-  
لىق لىرىكىلىرى»، ئەلىشىر نەۋائىنىڭ مەشھۇر ئە-  
سىرى «خەزايىنۇل-مەئانى» تەركىبىدىكى ئىككىنچى  
دىۋاننىڭ نامى .

نۇسخە (1) « ئون ئىككى مۇقام » نىڭ چوڭ نەغمە قىسمىدە-  
كى بىر مۇزىكا بۆلىكىنىڭ نامى؛ (2) يېزىق، بېرەر  
يېزىقنىڭ ئەينەن كۆچۈرمىسى؛ (3) كىتاب، رسالە .

## ھ

ھاۋى تەي تولۇق ئىسمى ئەبۇ ئادى بىننى ئەبدۇللاھ بىن-  
نى سەئىد . بۇ زات ئەرەب قەبىلە باشلىقلىرىنىڭ چوڭ-  
لىرىدىن ۋە شائىرلىرىدىن بولۇپ، سېخىلىقى بىلەن  
شۆھرەت تاپقان . بەزى شېئىرلىرى توپلىنىپ بىر دە-  
ۋان ھالىتىگە كەلتۈرۈلگەن ۋە لوندرا دا نەشىر قىلىن-  
غان . مۇھەممەد پەيغەمبەر زامانىغىچە ياشىغان بولسى-  
مۇ لېكىن دىدارلىشىشتىن بورۇن ۋاپات بولغان .  
ھەمراجان «ھۇرىلىقا-ھەمراجان» داستانىدىكى باش قەھ-  
رىمان . ھۇرىلىقانىڭ ئاشىقى .

ھۇرى ئەين جەننەتتىكى كېيىك كۆزلۈك، ناھايىتى گۈزەل

قىزلار، كۆزلىرىنىڭ قارىچۇقى بەكمۇ قارا، ئېقى  
بەكمۇ ئاق بولغان جەننەت قىزلىرى.  
ھۈسەيىنى قەدىمكى مۇقاملارنىڭ بىرىنىڭ نامى. كلاسسىك-  
لارنىڭ غەزەللىرىدە بۇ نام تىلغا ئېلىنىدۇ:  
«مەقاملارنىڭ ئاتاسىنى ھۈسەيىنىيۇ ئەجەم دەرلەر،  
بۇلاردىن يوقارىكىم پەردەئى باياتىنى چالسام».  
— مەشرەب.

ھىجاز 1) قەدىمكى مۇقاملاردىن بىرىنىڭ نامى؛ 2)  
ئاھاڭ، كۈي؛ 3) ئەرەبىستاننىڭ غەربىي شىمال قىسى-  
مى، مەككە ۋە مەدىنە شەھەرلىرى جايلاشقان تېررىتورى-  
يە.

ھىندۇ 1) ھىندى، ھىندىستانلىق؛ 2) كۆچمە م: قارا  
رەڭلىك.  
خالى ھىندۇ — قارا مەڭ.

## ئۇ

ئۇششاق 1) «ئون ئىككى مۇقام» تەركىبىدىكى سەككىز-  
زىنچى مۇقامنىڭ نامى؛ 2) ئاشىقلار، سۆيگۈچىلەر.

## ئۆ

ئۆزھال 1) «ئون ئىككى مۇقام» تەركىبىدىكى ئالتىنچى  
مۇقامنىڭ نامى؛ 2) ئۆزىنىڭ ھالى-زارى، ھال-زار  
ئېيتماق، ئۆز ئەھۋالىدىن قايغۇرماق، نالە-زار

قىلماق .

## ۋ

ۋامىق نورۇزاخۇن كاتىب زىيائى يازغان «ۋامىق-ئۇزرا» ناملىق داستاننىڭ باش قەھرىمانى، ئۇزراڭ ئاشىقى .  
ۋەرەقە «گۈلشاھ-ۋەرەقە» داستانىنىڭ باش قەھرىمانلىرىدىن بىرى . گۈلشاھنىڭ ئاشىقى، ھىلالنىڭ ئوغلى .

ۋەيسى قىرەن (ئۇۋەيسەل-قەرانى) ياكى ۋەيس دەپمۇ ئاتىلىدۇ . بۇ كىشى خەلىفە ئەبۇ بەكرى ۋە خەلىفە ئومەر دەۋرلىرىدە مەدىنىدە كۆپ ھۆرمەت قازانغان، ئۆز قەبىلىسىنىڭ ئۇلۇغلىرىدىن بولۇپ، ھەدىستە مەدھىيەلەنگەن ۋەلى دەپ رىۋايەت قىلىنىدۇ .

## ئ

ئىبنى يەمىنجان رەبغۇزىنىڭ «قىسەسۇل-ئەنبىيا» ناملىق ئەسىرىدىكى مەشھۇر «يۈسۈف ۋە زىلەيخا» قىسسەسىنىڭ باش قەھرىمانى يۈسۈپنىڭ بىر ئانىدىن بولغان قېرىندىشى، ئۇكىسى .

ئىراق (1) «ئون ئىككى مۇقام» تەركىبىدىكى ئون ئىككىنچى مۇقامنىڭ نامى؛ (2) ئىراق دۆلىتى .  
ئىسفىھانچە قىلىچ ئىسفىھاندا ياسالغان قىلىچ، ئىسفىھان قىلىچى، ئېسىل ۋە ئۆتكۈر قىلىچ .



ئىسكەندەر ئىسكەندەر زۇلقەرنەين؛ ئەلىشىر نەۋائىنىڭ مەشھۇر ئەسىرى «خەمسە» تەركىبىدىكى «سەددىي ئىسكەندەرى» ناملىق داستاننىڭ باش قەھرىمانى. «ئابھايات» نى ئىزدەپ خىزىر پەيغەمبەر بىلەن زۇل-مەتكە كىرگەن بولسىمۇ لېكىن بۇ سۈنى ئىچىشكە مۇۋەپپەقىيەت بولالمىغان دەپ رىۋايەت قىلىنىدۇ.

ئىسمائىل لەقىمى «زەببۇللاھ»، رەبغۇزىنىڭ «قىسە-سۇل-ئەنبىيا» ناملىق ئەسىرىدە ئالاھىدە تەسۋىرلەنگەن پەيغەمبەرلەردىن بىرى. ئۇ ئىبراھىم پەيغەمبەرنىڭ ئوغلى، ئاتىسى ئوغلى ئىسمائىلنى تەڭرى يولىدا قۇربانلىق قىلماقچى بولىدۇ، سەبى ئىسمائىلمۇ چىن دىلىدىن رازى بولىدۇ. قۇربانلىق قىلىش ئالدىدا تەڭرى ئىسمائىلنىڭ ئورنىغا جەننەتتىن بىر كۆك قوچ-قارنى ئەۋەتىدۇ. قوينى قۇربانلىق قىلىش شۇنىڭدىن قالغان دەپ رىۋايەت قىلىنىدۇ.

ئىشرەبۇ يائەبىيۇھەل-ئەتشان «ئەي تەش-نالار، ئى-چىڭلار!» دېگەن مەنىدە:

تەشئەلب ئولمە، نەۋائى، چۈن ئەزەل ساقسىدىن  
«ئىشرەبۇ يائەبىيۇھەل-ئەتشان» كېلۇر ھەردەم ئىدا» .  
— نەۋائى.

ئىشرەت ئەڭگىز (1) سۇلتان ئەبدۇررەشىدخاننىڭ خانىشى، مۇقامشۇناس مەلىكە ئاماننىساخان ئىجاد قىلغان مۇ-قامنىڭ نامى؛ (2) «شادلىق قوزغىغۇچى» مەنىسىدە. ئىيسا «قۇرئانى كەرىم» دە نامى كۆرسىتىلگەن پەيغەمبەر-لەردىن بىرى. رەبغۇزىنىڭ «قىسەسۇل-ئەنبىيا» نام-

لىق ئەسەردە رىۋايەت قىلىنىشىچە، ئىيسا پەيغەمبەر بى بى مەريەم ئانىنىڭ ئوغلى بولۇپ، بىر نەپەس بىلەن ئۆلۈكنى تىرىلدۈرەلەيدىغان خاسىيەتكە ئىگە بولغانلىقىدىن «رۇھۇللاھ» دەپ ئاتالغان.

## ي

يادا تاش (1) رىۋايەتلەرگە قارىغاندا، بۇ تاشقا قان چاچسا يامغۇر ياغقىدەك، قەدىمكى زاماندا قورغاقچىلىق بولۇپ قالغىدەك بولسا، كىشىلەر قوي-كالىلىرىنى ئۆلتۈرۈپ، قېنىنى يادا تاش ئۈستىگە تامغۇزىدىكەن، شۇنىڭ بىلەن يامغۇر تىلەيدىكەن؛ (2) قەدىمكى زامان كىشىلىرى ئالتۇننىڭ راست-يالغانلىقىنى بىلىش ئۈچۈن ئۇنى يادا تاشقا سۈركەيدىكەن، شۇنىڭدا ئالتۇننىڭ راست-يالغانلىقى مەلۇم بولىدىكەن.

يارىم ساقى (1) «ئون ئىككى مۇقام» تەركىبىدىكى بىر مۇزىكا بۆلىكىنىڭ نامى؛ (2) مەي تۇتقۇچى، شاراب سۇنغۇچى (مۇھەببەت شارابى بىلەن مەست قىلىنغۇچى) يار.

يەمەن (1) ئەرەب دىيارىدىكى بىر ۋىلايەتنىڭ نامى؛ (2) بۇ يەردە «يەمەن دېڭىزى» مەنىسىدە كەلگەن بولۇپ، ئېيتىلىشلارغا قارىغاندا، بۇ دېڭىزدىن ناھايىتى ئېسىل ئۈنچە-مەرۋايىت، ياقۇت چىققىدەكمىش: «كۆرۈپ گۈلتەك يۈزۈڭ رەڭگىنى كۆزدىن يۈز چەمەن بولدى،


ئەقق ئەرنىڭنى كۆرگەلى كۆزۈم ھالى يەمەن بولدى» .

— سەككاكى .

**يەئقۇب** «قورئانى كەرىم» دە ئىسمى ئاتالغان پەيغەمبەرلەر-  
دىن بىرى . ئىسھاق پەيغەمبەرنىڭ ئوغلى . «يۇسۇف»-  
زىلەيخا» داستانىنىڭ باش قەھرىمانى يۇسۇپنىڭ ئاتى-  
سى . ئوغلى يۇسۇپتىن ئايرىلىپ، ئۇنىڭ پىراقىدا 40  
يىل ياش تۆككەن دەپ رىۋايەت قىلىنىدۇ .


**يۇسۇف** يەئقۇب پەيغەمبەرنىڭ ئوغلى . رەبغۇزىنىڭ «قىسە-  
سۇل-ئەنبىيا» ناملىق ئەسىرى تەركىبىدىكى «يۇ-  
سۇف-زىلەيخا» داستانىنىڭ باش قەھرىمانى، زىلەيخا-  
نىڭ ئاشىقى .


**يۇسۇفبەگ** «يۇسۇف-ئەھمەد» داستانىنىڭ باش قەھرىما-  
نى، ئەھمەد بەگنىڭ ئاكىسى .



کلاسک شاعرانک

تسقیچہ جمالی








## مۇندەرىجە

- (131) ..... لۇتقى  
(133) ..... نەۋائى  
(135) ..... ئايازى  
(135) ..... مەشرەب  
(137) ..... سادىقى  
(138) ..... مەھزۇن  
(139) ..... ھۇۋەيدا  
(140) ..... قەلەندەر  
(141) ..... مەشھۇرى





لۇتقى — ئىسمى ئۈبەيدۇللاھ بولۇپ، «لۇتقى» ئۇنىڭ

تەخەللۇسىدۇر. ئۇ ئۇيغۇر ئەدەبىياتىنىڭ XV ئەسىردىكى مەشھۇر نامايەندىلىرىدىن بىرى. لۇتقى مىلادى 1366-يىلى ھىراتتا تۇغۇلغان، 1465-يىلى شۇ يەردە ۋاپات بولغان. شائىرنىڭ «دىۋانى لۇتقى» ناملىق ئەسىرى، «گۈل ۋە نەۋرۇز» داستانى، «تۇيۇقلار» ناملىق توپلىمى دەۋرىمىزگە يېتىپ كەلگەن. ئۇنىڭدىن باشقا لۇتقى XV ئەسىرنىڭ مەشھۇر تارىخچىسى شەرەفۇددىن ئەلى يەزدىنىڭ «زۇفەرنامە» ناملىق ئەسىرىنى پارسچىدىن ئۇيغۇر تىلىغا نەزمىيە يولدا تەرجىمە قىلغان. «سەفىنەتۇش-شۇئەرا» ناملىق ئەسەردە ئېيتىلىشىچە، لۇتقىنىڭ مەسنەۋى شەكلىدىكى بۇ تەرجىمە ئەسىرى 20 مىڭ مىسرادىن ئاشىدىكەن. ئەپسۇسكى، بۇ ئەسەر دەۋرىمىزگىچە يېتىپ كېلەلمىگەن. لۇتقى ئەسەرلىرىنىڭ قول يازما نۇسخىلىرى لوندون، سانپېتېربورگ، پارىژ، ئىستانبۇل، تاشكەنت قاتارلىق شەھەرلەرنىڭ مۇزېيى ۋە كۈتۈپخانىلىرىدا ساقلانماقتا. يېقىندا لۇتقىنىڭ «گۈل ۋە نەۋرۇز» ناملىق داستانىنىڭ تولۇق بولمىغان بىر پارچە قول يازما نۇسخىسى خوتەندىن تېپىلدى.

لۇتقى ئۇيغۇر تىلى ۋە پارس تىلىدا ئىجاد قىلغان، لىرىك ۋە ئېپىك شېئىرىيەتنىڭ گۈزەل نەمۇنىسىنى ياراتقان پاساھەت ئېلىنىڭ شاھىدۇر. لۇتقى ئەسەرلىرىدە مۇھەببەت ئاساسىي مەزمۇن قىلىنغان؛ ساپ، سەمىمىي سۆيگۈ، ۋاپادارلىق، ھەققانىيەت، ئادالەت، ۋە تەنپەرۋەرلىك، مەرتلىك، جاسارەت مەد-

ھىيلەنگەن؛ شۇنداقلا شائىرنىڭ رېئال ھايات توغرىدا-  
سىدىكى ئىزگۈ-تىلەكلىرى، تىنچلىق ۋە ئاسايىشلىق  
ھەققىدىكى ئىلغار قاراشلىرى يۇقىرى بەدىئىي ماھا-  
رەت بىلەن ئىپادىلەنگەن. لۇتقى ئۆز غەزەللىرىنىڭ  
بىرىدە: «ئەي لۇتقى، ئۆزۈڭ ھىراتتا ياشاۋاتقىنىڭ  
بىلەن شېئىرلىرىڭنىڭ شۆھرىتى خىتاي ۋە خوتەنگىچە  
يەتكەن» دەپ ئېيتقىنىدەك، ئۇنىڭ ئەسەرلىرى ئەينى  
دەۋردىلا خەلقىمىز ئارىسىغا كەڭ تارقالغانىدى.

ئۇلۇغ مۇتەپەككۈر شائىر ئەلىشىر نەۋائى ئۆزى-  
نىڭ «مەجالسۇن-نەفائىس»، «مۇھاكەمەتۇل-لۇ-  
غەتەين»، «نەسايىمۇل-مۇھەببەت»، «چەھار دىۋان»  
نىڭ دىباچىسى ۋە «رۇقىئەت» ناملىق بىر قاتار ئە-  
سەرلىرىدە لۇتقى ۋە ئۇنىڭ ئىجادىيىتى توغرىدا ئالا-  
ھىدە توختىلىپ ئۆتكەن. لۇتقىنى «زۇل-لىسانەين»  
(ئىككى تىللىق)، «شېئىرىيەتتە مەلىكۇل-كەلام»  
(تىل پادىشاھى)، «تۈرك ئەلفازىنىڭ فۇسەھاسى،  
ئۇيغۇر ئىباراتىنىڭ بۇلەغاسى» دەپ ئالاھىدە تەرىپلەي-  
دۇ. شۇنداقلا لۇتقىنى پىر-ئۇستازى سۈپىتىدە تىلغا  
ئېلىپ، ئۆزىنىڭ ئىجادىي مۇۋەپپەقىيەتلىرىنى لۇتقى-  
نىڭ مەدەت-ئىلھامى ۋە دۇئاسى بىلەن بىۋاسىتە باغ-  
لايدۇ. «تارىخىي مۇسقىيۇن» دا ئېيتىلىشىچە، لۇت-  
قى ئۆز نۆۋىتىدە يەنە ئىستېداتلىق مۇغەننى بولۇپ،  
مۇزىكا ئىلمىدە 200 دىن ئارتۇق شاگىرتى تەربىيەلەپ  
يېتىشتۈرگەن پىر-ئۇستازلاردىندۇر.

نەۋائى — ئۇيغۇر كلاسسىك ئەدەبىياتىنىڭ تەرەققىياتىغا ناھايىتى زور تەسىر كۆرسەتكەن بۈيۈك مۇتەپەككۈر شائىردۇر. غىياسىدىن كىچىك ئوغلى ئەلىشىر نەۋائى 1441-يىلى ھىراتتا تۇغۇلۇپ، 1501-يىلى ۋاپات بولغان. ئۇ كىچىكىدىن تارتىپلا ئىلىم-مەرىپەتكە، ئەدەبىياتقا قىزغىن بېرىلگەن بولۇپ، ئۇزۇن ئۆتمەي ئۆز دەۋرىنىڭ ئەڭ بىلىملىك كىشىسىگە ئايلانغان، ئاساسىي ئۆمرىنى ئەدەبىي ئىجادىيەت بىلەن ئۆتكۈزۈپ، شېئىرىيەتتە ئالەمشۇمۇل نەتىجىلەرنى قولغا كەلتۈرگەن. ئۆز ئىجادىيىتىدە شېئىرىيەتنىڭ خىلمۇ-خىل ژانىر ۋە شەكىللىرىنى قوللىنىپ ۋە ئىجادىي تەرەققىي قىلدۇرۇپ، ئاجايىپ پارلاق ئۈلگىلەرنى ياراتقان.

نەۋائىنىڭ «خەزايىنۇل-مەئانى» (مەنىلەر خەزىنىسى) ۋە «خەمسە» سىدىن باشقا تەزكىرىلىرى، ئىلى-مىي نەزەرىيىۋى ئەسەرلىرى، ئەخلاقىي ئەسەرلىرى، تارىخىي ئەسەرلىرى، بىئوگرافىك ئەسەرلىرى ۋە ۋە-سىقىلىرى بولۇپ جەمئىي 29 پارچە ئەسەرنى ئۆز ئىچىدە كەلگەن ئالغان كۈللىياتى دەۋرىمىزگىچە يېتىپ كەلگەن. ئۇنىڭ دىۋانلىرى، خەمسىلىرى ۋە يەككە ئەسەرلىرىنىڭ قول يازمىلىرى خەلقىمىز ئارىسىدا ئىنتايىن كۆپ تارقالغان.

«خەزايىنۇل-مەئانى» نەۋائى ئەسەرلىرى ئىچىدە ئاساسەن غەزەللەردىن ئىبارەت 16 خىل لىرىك ژانىر-دىن تەركىب تاپقان، جەمئىي 44 مىڭ 803 مىسرالىق 3130 شېئىرنى ئۆز ئىچىگە ئالغان «چەھار دىۋان»



بولۇپ، بۇنىڭ كۆپى سەمىيەتكە، گۈزەللىككە، ۋا-  
پادارلىققا مەپتۇنلۇق؛ ئالدامچىلىققا، ساختىپەزلىك-  
كە، ۋاپاسىزلىققا نەپرەت بىلەن تولغان لىرىكىلار-  
دۇر.

نەۋائى ئەسەرلىرى تېماتىك مەزمۇن، بەدىئىي  
شەكىل جەھەتتىن خىلمۇخىل بولۇشى بىلەنمۇ ھەجىمى  
جەھەتتىكى كۆپلۈكى بىلەنمۇ ئادەمنى ھەيران قالدۇرد-  
دۇ. ئۇنىڭ تىل-ئەدەبىيات تەتقىقاتىغا ۋە باشقا تېمى-  
لارغا دائىر ئەسەرلىرىمۇ ناھايىتى زور ئىلمىي قىم-  
مەتكە ۋە تارىخىي ئەھمىيەتكە ئىگە. نەۋائى ئەسەرلى-  
رىدە ئۆز دەۋرى ئۈچۈن ئىلغار بولغان زور ئەھمىيەت-  
لىك پىكىرلەرنى ئوتتۇرىغا قويغانلىقى ۋە بەدىئىي ما-  
ھارىتىنىڭ يۈكسەكلىكى بىلەن ئۇلۇغ مۇتەپەككۈر  
سەنئەتكار دۇر. نەۋائىدىن كېيىن ئۆتكەن شائىرلارنىڭ  
ھەممىسى دېگۈدەك ئۇنى ئۆزلىرىنىڭ پىر-ئۇستازى  
ساناپ، ئۇنىڭدىن ئۈلگە ئالغان. نەۋائى ئەسەرلىرى  
تۆت ئەسىردىن بېرى ئۇيغۇر مەدرىسىلىرىنىڭ مۇھىم  
ئەدەبىيات دەرسلىكى بولۇپ كەلگەن. ئۇيغۇر خەلقى-  
نىڭ مەشھۇر «ئون ئىككى مۇقام» نىڭ نۇرغۇن نە-  
مىلىرى نەۋائى غەزەللىرى بىلەن جاراڭلايدۇ.

خوتەنلىك موللا ئىسمەتۇللاھ ئىبنى نىئەتۇللاھ  
مۇئەجىزىنىڭ «تارىخى مۇسقىيۇن» ناملىق ئەسىرىدە  
كۆرسىتىلىشىچە: نەۋائى شېئىرىيەت دۇنياسىدىكى  
بىر بۈيۈك سىيما بولۇشتىن تاشقىرى، ئۆز نۆۋىتىدە  
ئىستېداتلىق مۇغەننى ۋە مۇقامشۇناس بولغان، «نەۋا»  
مۇقامىنى ئىختىرا قىلغان.

**ئايازى — XV ئەسىرنىڭ ئاخىرى، XVI ئەسىرنىڭ باشلىرىدا** ياشاپ ئىجادىي پائالىيەت بىلەن شۇغۇللانغان شا-ئىر ۋە مۇتەپەككۇردۇر. ئۇنى «تارىخى رەشىدى» نىڭ ئاپتورى مىرزا ھەيدەر كوراگان دېگەن قاراشلارمۇ بار.

ئايازى سۇلتان سەئىدخاننىڭ مەشھۇر سەركەردى-لىرىدىن بىرى بولۇپ، سەئىدىيە خانلىقىنىڭ ئوردىسىدا مۇھىم ۋەزىپىلەردە بولغان. ئۇ كۆپلىگەن لىرىك شېئىرلارنى، يىرىك داستانلارنى يازغان. ئەپ-سۇسكى، ئۇنىڭ ئەسەرلىرىدىن دەۋرىمىزگىچە يېتىپ كېلىشىگەن «جەھاننامە» ناملىق يىرىك داستان ۋە بىر پارچە تولۇقسىز دىۋاندىن ئىبارەت. بۇ دىۋان تېخى يېقىندا خوتەندىن قول يازما ھالىتىدە تېپىلدى. بىر تامچە سۇدىنمۇ قۇياشنىڭ ئەكسىنى كۆرگىلى بولغان-دەك، ئايازىنىڭ ھازىرغىچە مەلۇم بولغان ئەسەرلىرىدىنمۇ ئۇنىڭ بەدىئىي ئىپادىلەش سەنئىتىنىڭ يۈك-سەكلىكى، پىكىرلىرىنىڭ چوڭقۇرلۇقى، تىلىدىكى پاساھەتنى كۆرۈۋېلىشقا بولىدۇ.

**مەشرەب —** بابا رەھىم مەشرەب پەرغانە ۋادىسىدىكى ئەندى-جان شەھىرىدە مىلادى 1641-يىلى دۇنياغا كەلگەن. كىچىك چېغىدىلا ئاتىسىغا ئەگىشىپ نەمەنگانغا كۆچۈپ كەلگەن. نەمەنگان مەكتەپلىرىدە باشلانغۇچ ساۋاتقا ئې-رىشكەن. كېيىن ئاتىسى ئۇنى موللا بازار ئاخۇننىڭ تەربىيىسىگە تاپشۇرغان. بابا رەھىم مەشرەب بۇ يەردە پارس-تاجىك ۋە ئەرەب تىللىرىنى ئۆگىنىۋالغان.

شەرق كلاسسىك ئەدەبىياتى بىلەن تونۇشۇشقا كىرىش-  
كەن .

مەشرەب 1672-يىلى جاھانگەشتىلىك يولىغا چۈ-  
شۈپ، قەشقەرگە—ئافاق خوجا ھۈزۈرىغا كەلگەن . بۇ  
ۋاقىت سەئىدىيە خانلىقىنىڭ ئاخىرقى مەزگىللىرى  
ئىدى . مەشرەب يەتتە يىلغا يېقىن ئافاق خوجا خىزمە-  
تىدە بولغان . ئۇ 1672-يىلدىن ئۆمرىنىڭ ئاخىرقى  
كۈنىگىچە 39 يىل جاھانگەشتە بولۇپ ياشىغان . بۇ  
جەرياندا تەڭرى تاغلىرىنىڭ شىمال ۋە جەنۇبىدىكى  
شەھەرلەرنى، ماۋەرائۇن-نەھر، خۇراسان ئۆلكىلىرى-  
نى ئوتتۇرا ۋە يېقىن شەرق دىيارىنى ۋە بۇ يەردىكى  
شەھەر، يېزىلارنى كەزگەن . مەشرەب ئىنسانىيەت  
جەمئىيىتىدىكى چىنلىق، ياخشىلىق، گۈزەللىكنى،  
ساختىلىق، قەبىھلىك، خۇنۇكلۇكنى ۋە بۇلارنىڭ  
ھەممە جايدا ئوخشاشلىقىنى چۈشەنگەن، شۇنداقلا رې-  
ئال ھاياتنىڭ ماھىيىتىنى تونۇپ يەتكەن . مەشرەب  
مىلادى 1711-يىلى فېئودال مۇتەئەسسەپلەرنىڭ پىت-  
نىسى بىلەن ئەشتەرخانلار سۇلالىسىغا مەنسۇپ قۇندۇز  
شەھىرى ھۆكۈمرانى مەھمۇد قاتاغان تەرىپىدىن شۇ  
يەردە دارغا ئېسىپ ئۆلتۈرۈلگەن .

مەشرەب شېئىرىيىتىنىڭ ئاساسىي تېمىسى رېئال  
ھايات ۋە ئىنساننىڭ ئۇنىڭدىكى قىسمەت-تەقدىرى،  
غايىۋى ئىنتىلىشلىرىدىن ئىبارەت بولدى . ئۇ خەلق-  
نى، خەلقنىڭ پاك ھېس-تۇيغۇلىرىنى كۈيلەپ، ئۇ-  
لارنىڭ قايغۇ-ھەسرەتلىرىگە ئورتاقلاشتى . ئۇنىڭ  
ئىشقىي لىرىكىلىرى رېئال دۇنياغا مۇھەببەت باغلاش،

ئىنساننىڭ رېئال بەخت-سائادىتىنى بەرپا قىلىشتەك  
ئىلغار ئىدىيىگە ۋەكىللىك قىلىدۇ.  
مەشرەپ ئەسەرلىرى ئۇيغۇر، ئۆزبېك ۋە باشقا  
خەلقلەر ئارىسىدا كەڭ تارقالغان. ئۇنىڭ ۋارىيانتلىرى-  
رىمۇ نۇرغۇن. ئۇيغۇر ئەدەبىياتىدا مەشرەپ شېئىرى-  
يىتىنىڭ تەسىرى ئىنتايىن چوڭقۇر. مەشرەپ غەزەل-  
لىرى ئۈچ ئەسىردىن بۇيان «ئون ئىككى مۇقام»  
ئاھاڭلىرى بىلەن قوشۇلۇپ، خەلقىمىز تىلىدا ياڭراپ  
كەلمەكتە.

**سادىقى** — مۇھەممەد سادىق قەشقەرى «سادىقى» تەخەللۇ-  
سى بىلەن شېئىرلار يازغان ئۇيغۇر يېقىنقى زامان  
تارىخىدىكى كۆپ تەرەپلىمە ئىستېداتقا ئىگە ئالىم.  
ئۇنىڭ ئۇيغۇر تەزكىرىچىلىكى، تارىخشۇناسلىق،  
جەمئىيەتشۇناسلىق ۋە ئەخلاقشۇناسلىق ساھەسىدە قال-  
دۇرۇپ كەتكەن مول مىراسلىرى بار. «تەزكىرەئى  
ئەزىزان»، «تەزكىرەئى خاجەگان، زۇبىدەتۇل-مەسا-  
ئىل»، «تەزكىرەئى ئەسھابۇل-كەھفى»، «ئادابۇس-  
سالھىن»، «تارىخى ئىسكەندەرىيە ۋە تاجنامەئى شا-  
ھى» قاتارلىق ئەسەرلەر مۇھەممەد سادىق قەشقەرىنىڭ  
دەۋرىمىزگىچە يېتىپ كەلگەن بەدىئىي مىراسلىرىدۇر.  
ئۇ تەرجىمە ساھەسىدەمۇ زور ئەھمىيەتلىك  
ئىشلارنى قىلدى. «تارىخى رەشىدى» نىڭ تەرجىمىسى  
ئۇنىڭ تەرجىمە خىزمىتىدە ئالاھىدە ئورۇن تۇتىدۇ.  
مۇھەممەد سادىق قەشقەرى شېئىرىي ئىجادىيەت  
جەھەتتىمۇ بىر قاتار مىراسلارنى قالدۇرۇپ كەتكەن.

ئۇنىڭ دەۋرىمىزگىچە يېتىپ كەلگەن «سادىقى» تە-  
خەللىۋىسىدىكى بىر قىسىم شېئىرلىرىدىن بەدىئىي ئەدە-  
باتتا پىشقان سەنئەتكار ئىكەنلىكىنى كۆرۈۋالغىلى  
بولدۇ.

سادىقى شېئىرلىرى مەزمۇن جەھەتتە ئۆز دەۋرى-  
دىكى مەۋجۇت ئىجتىمائىي مەسىلىلەرگە زىچ باغلانغان  
بولۇپ، بۇ شېئىرلاردا خەلقىمىزنىڭ يېقىنقى زامان  
تارىخىدا باشتىن كەچۈرگەن ئېچىنىشلىق قىسمەتلىرى  
ئىپادىلەنگەن. بۇ شېئىرلار ئۆزىنىڭ چوڭقۇر مەزمۇ-  
نى، تولۇپ تاشقان شېئىرىي ھېسسىياتى بىلەن كىشى  
قەلبىنى ئۆزىگە مەھلىيا قىلىدۇ.

**مەھزۇن — ئىسمى ئىسمائىل بولۇپ، «مەھزۇن» ئۇنىڭ**  
تەخەللىۋىسىدۇر. ئىسمائىل مەھزۇن XVIII ئەسىر ئۈي-  
غۇر شېئىرىيىتىنىڭ يىرىك ۋەكىللىرىدىن بىرى. ئۇ  
XVIII ئەسىرنىڭ ئالدىنقى يېرىمىدا تۇغۇلۇپ، ئىككىن-  
چى يېرىمىغىچە ياشىغان. «دىۋانى مەھزۇن» دىكى ئاي-  
رىم بېشارەتلەردىن قارىغاندا، ئۇنىڭ يۇرتى خوتەن  
بولۇپ، «گۇجانباغ» كەنتىدىن ئىكەنلىكى مەلۇم.  
«دىۋان مەھزۇن» شائىرنىڭ دەۋرىمىزگىچە يې-  
تىپ كەلگەن بىردىنبىر يادنامىسى. ئۇنىڭدىكى غەزەل-  
لەر كلاسسىك شېئىرىيىتىمىزدىكى ئەنئەنىۋى تېما  
مۇھەببەت توغرىسىدا يېزىلغان. ئۇنىڭدىن باشقا يەنە  
«پەلەك زۇلمى» دىن شىكايەت، رىياكار شەيخلەرگە،  
ھەسەتخورلارغا، زالىملارغا غەزەپ-نەپرەت مەھزۇن  
شېئىرىيىتىنىڭ مۇھىم مەزمۇنلىرىدىن بىرىدۇر.



مەھزۇن شېئىرلىرىدا ۋاپادارلىق، ساداقەت،  
سەمىمىيلىك، كەمتەرلىك ۋە ھالال مېھنەتنى قىزغىن  
مەدھىيەلەيدۇ.

«دىۋان مەھزۇن» دىكى شېئىرلار غايىۋى مەزمۇ-  
نىنىڭ چوڭقۇرلۇقى، ھېسسىياتقا بايلىقى، ئىپادىلەش  
شەكلىنىڭ خىلمۇخىللىقى، بەدىئىي ۋاستىلەرنىڭ  
رەڭمۇرەڭلىكى، لىرىكىۋىلىقى بىلەن ئالاھىدە خاراكتېرلىقتۇر.

**ھۇۋەيدا** — خوجا نەزەر غايىب نەزەر ئوغلى ھۇۋەيدا XVIII  
ئەسىر ئۆزبېك ئەدەبىياتىنىڭ يىرىك نامايەندىلىرىدىن  
بىرى. ئۇنىڭ شېئىرلىرى ئۇيغۇر جامائەتچىلىكىگە  
ئەسىرلەردىن بىرى تونۇش. دىۋانى ئۇيغۇر خەتتاتلىرى  
تەرىپىدىن قايتا-قايتا كۆچۈرۈلۈپ، قولدىن قولغا ئۆ-  
تۈپ ئوقۇلۇپ كەلگەن، ئۇيغۇر مەكتەپلىرىدە ئەدەبىي  
دەرسلىك سۈپىتىدە ئوقۇتۇلغان.

خوجا نەزەر غايىب نەزەر ئوغلى ھۇۋەيدا XVIII  
ئەسىرنىڭ باشلىرىدا تۇغۇلۇپ، مىلادى 1780-يىلى  
ۋاپات بولغان. شائىرنىڭ 1909-يىلى تاشكەنتتە تاش  
مەتبەئە بىلەن نەشر قىلىنغان «كىتابى ھۇۋەيدائى  
چىمىيانى» ناملىق دىۋانىغا 351 غەزەل، 28 رۇبائىي،  
41 توتلىك، ئۈچ مۇخەممەس، بىر مۇسەددەس، بىر  
مۇسەممەن، ئىككى مۇستەھزاد، مەسنەۋى شەكلىدە  
يېزىلغان بىرقانچە ھېكايەت ۋە دېداكتىك داستانلىرى  
كىرگۈزۈلگەن.

ھۇۋەيدا شېئىرلىرى چوڭقۇر پىكىرگە، لىرىك

ھېسسىياتقا تولغان بولۇپ، ھەققانىيەت، ئادالەت،  
ئىنسانپەرۋەرلىك، خەلقچىللىق، مەرىپەتپەرۋەرلىك  
غايىلىرى بىلەن سۇغۇرۇلغان. ئۇ ئۆز شېئىرلىرىدا  
پاكلىق، سەمىمىيلىك، دوستلۇق، ۋاپادارلىق ۋە مۇ-  
ھەببەتنى قىزغىن كۈيلىگەن.


ئۇيغۇر كلاسسىك مۇزىكىسى «ئون ئىككى مۇ-  
قام» ئاھاڭلىرىدا ھۇۋەيدا غەزەللىرى ئەسىرلەردىن  
بۇيان جاراڭلاپ، كىشىلەر قەلبىگە ئىستېتىك زوق  
بېغىشلاپ كەلمەكتە.


**قەلەندەر — شائىرنىڭ ئىسمى ھازىرغىچە مەلۇم ئەمەس،**  
«قەلەندەر» ئۇنىڭ تەخەللۇسىدۇر. ئۇ تەخمىنەن XVIII  
ئەسىرنىڭ ئوتتۇرىلىرىدىن XIX ئەسىرنىڭ باشلىرىغى-  
چە ياشاپ ئىجاد ئەتكەن. ئۆمرىنىڭ مۇتلەق كۆپ  
قىسمى خوتەندە ئۆتكەن.

«دىۋانى قەلەندەر» شائىرنىڭ دەۋرىمىزگىچە يې-  
تىپ كەلگەن بەدىئىي مىراسىدۇر. بۇ دىۋان 1807-  
يىلى قۇربان ھېيىتتا كۆچۈرۈلگەن. قەلەندەر دىۋانىدا  
مۇھەببەت تېمىسىنى ئاساس قىلغان ھالدا ۋەتىنىگە  
بولغان مۇھەببەتنى، گۈزەل ھاياتقا بولغان كۈچلۈك  
ئىنتىلىشىنى، ۋاپا، ساداقەت، ياخشىلىق توغرىسىدا-  
كى ئىلغار كۆز قاراشلىرىنى، سىتەمكار زامان ئۈس-  
تىدىن قىلغان شىكايەتلىرىنى، كەلگۈسىگە بولغان  
گۈزەل ئارزۇ-ئارمانلىرىنى يۇقىرى بەدىئىي ماھارەت  
بىلەن ئەكس ئەتتۈرگەن.

مەشھۇرى — ئىسمى ئىبراھىم بولۇپ، «مەشھۇرى» ئۇ-  
نىڭ تەخەللۇسىدۇر. شائىر مەشھۇرى XIX ئەسىرنىڭ  
باشلىرىدا يەكەندە ياشاپ ئىجادىيەت ئېلىپ بارغان.  
«دىۋانى مەشھۇرى» ئۇنىڭ بىزگە قالدۇرغان ئەدەبىي  
مىراسى بولۇپ، XIX ئەسىر ئۇيغۇر شېئىرىيىتىنىڭ  
تەرەققىياتىدا مۇھىم ئورۇن تۇتىدۇ. دىۋاندىكى غەزەل-  
لەرنىڭ ئاساسىي قىسمى ئىشقى-مۇھەببەت تېمىسىغا  
بېغىشلانغان، دېداكتىك مەزمۇنلارمۇ خېلى سالماقنى  
ئىگىلەيدۇ. مەشھۇرى ئۆز غەزەللىرىدە «يار» دىن ئى-  
بارەت سىمۋولىستىك ئوبرازنى يارىتىش ئارقىلىق ئۆ-  
زىنىڭ ھايات توغرىسىدىكى ئىدىيىۋى قاراشلىرىنى ۋە  
گۈزەل ئارزۇ-ئىستەكلىرىنى، كىشىلىك مۇناسىۋەت  
ھەققىدىكى تۇيغۇلىرىنى ماھىرلىق بىلەن ئىپادىلەپ  
بېرىدۇ.

بىز «دىۋانى مەشھۇرى» دىكى غەزەللىرىنى ئوقۇغ-  
نىمىزدا «جۈنۈن دەشتىدە ئاۋارە بولغان ئاشىقلار»  
نىڭ، «گەردۈندىن بېشىغا ئۈزۈلمەي بالالار يېغىۋاتقان  
بىچارىلەر» نىڭ پەريادىنى ئاڭلاۋاتقاندەك بولىمىز.  
شۇنداقلا ھىجران ئازابى، ۋىسال ئۈمىدى بىلەن يېنىد-  
ۋاتقان مەشۇقنىڭ ئوت-ئولۇق يۈرىكىنى تىڭشىغاندەك  
بولىمىز.





## «ئون ئىككى مۇقام» نوتىسىدا قوللىنىلغان شەرتلىك بەلگىلەر ھەققىدە ئىزاھات

1. مۇقام ئاھاڭلىرىدىكى بەزى ئالاھىدىلىكلەر ۋە ئۇنىڭ نوتىدىكى ئىپادىلىنىشى.

مۇقاملارنىڭ مۇقەددىمە، تەننەزە، تەننەزە مەرغۇلى، نۇسخە، نۇسخە مەرغۇلى ۋە چۈشۈرگىلىرىدە  $\frac{4}{4}$  ئۇدارلىق،  $\frac{5}{4}$  ئۇدارلىق،  $\frac{3}{4}$  ئۇدارلىق ۋە  $\frac{1}{4}$  ئۇدارلىق ئالاھىدىلىكلەربار. «يايرىم ساقى» ئاھاڭى پەقەت «ئۇششاق» مۇقامىدىلا بولۇپ، ئۇنىڭدا  $\frac{7}{8}$  ئۇدارلىق ئالاھىدىلىك بار.

$$\frac{7}{8} \text{ ئۇدارنىڭ فورمولىسى مۇنداق: } \frac{(3+4)}{8} = \frac{7}{8}$$

$$\text{«مۇستەھزات» نىڭ ئۇدار فورمولىسى مۇنداق: } \frac{(3+2)}{4} = \frac{5}{4}$$

$$\text{«چوڭ سەلىقە» نىڭ ئۇدار فورمولىسى مۇنداق: } \frac{(3+2)}{8} = \frac{5}{8}$$

$$\text{«داستان» نىڭ ئۇدار فورمولىسى مۇنداق: } \frac{(3+4)}{8} = \frac{7}{8}$$

$$\text{«مەشرەپ» نىڭ ئۇدار فورمولىسى مۇنداق: } \frac{(3+6)}{8} = \frac{9}{8}$$

يۇقىرىدىكىدەك ئۇدارلارنى ئۆز ئىچىگە ئالغان ئاھاڭلاردىكى ھەربىر تاكتىنىڭ ئالدىنقى ئۈچ ئۇدارنىڭ ئۈچ ئاۋازدا، ئىككى تۇتاشما ئاۋازدا ۋە تۆت تۇتاشما ئاۋازدا قاتارلىشىپ كېلىشى «ئون ئىككى مۇقام» ئاھاڭلىرىنىڭ ئۇدار جەھەتتىكى ئەڭ مۇھىم ئالاھىدىلىكى بولۇپ ھېسابلىنىدۇ. بولۇپمۇ مۇقاملارنىڭ «چوڭ نەغمە» قىسمىدىكى بەزى ئاھاڭلاردا  $\frac{1}{4}$  ئۇدار شەكلى كۆرۈلىدۇ. ئۇ، تۆت پارچە ئاۋازنىڭ بىرىكىپ بىر ئۇدار ھاسىل قىلغانلىقىنى، ئۇنىڭدا پۈتۈن ئۇداردىن ئالتىسىنىڭ، يېرىم ئۇداردىن بىرسىنىڭ بارلىقىنى، ھەربىر تاكتىنىڭ ئالدىنقى قىسمىدا  $2\frac{1}{2}$  ئۇدار، كېيىنكى قىسمىدا تۆت



ئۇدارنىڭ بولىدىغانلىقىنى كۆرسىتىدۇ. ئۇ،  $\frac{6-\frac{1}{2}}{4} - \frac{2-\frac{1}{2}+4}{4}$  فورمىلىسى بويىچە ئىپادىلىنىدۇ.

2. ئاھاڭ ئالاھىدىلىكلىرىنى ئىپادىلەشتە قوللىنىلغان شەرتلىك بەلگىلەر.

(1) ئەسلى ئاھاڭ «**q**» بىلەن كۆتىرىلگەن ئاھاڭ «**#**» ياكى ئەسلى ئاھاڭ «**q**» بىلەن چۈشۈرۈلگەن ئاھاڭ «**b**» ئوتتۇرىسىدىكى ئاھاڭلارنى توغرا ئىپادىلەش ئۈچۈن، يېرىمنىڭ يېرىمنىڭ كۆتىرىلىشى «**‡**» ( $\frac{1}{4}$  ھەسسە كۆتۈرۈش) بەلگىسى بىلەن، يېرىمنىڭ يېرىمنىڭ چۈشۈرىلىشى «**¶**» ( $\frac{1}{4}$  ھەسسە چۈشۈرۈش) بەلگىسى بىلەن، گاھدا يەنە زۆرۈرىيەت تۈپەيلىدىن ئالدىنقىسى «**↑**» بەلگىسى، كېيىنكىسى «**↓**» بەلگىسى بىلەن ئىپادە قىلىندى ھەمدە بۇ بەلگىلەر ئىشلىتىلىش ئورنى جەھەتتىكى تەلەپكە ئاساسەن، كۆتۈرۈش ياكى چۈشۈرۈش تەلەپ قىلىنغان شۇ ئاھاڭنىڭ ئالدى تەرىپىگە قويۇلدى. ئاھاڭلارنىڭ  $\frac{1}{4}$  دائىرە ئىچىدىكى يۇقىرىغا تىترىشى «**N**» بەلگىسى بىلەن، تۆۋەنگە تىترىشى «**n**» بەلگىسى بىلەن كۆرسىتىلدى.

(2) ئاۋازلارنىڭ رېتىم شەكلىنى ئىپادە قىلىش مەقسىتىدە ھەربىر نوتىنىڭ باش قىسمىنىڭ ئاستىغا داپنىڭ «دۇم» ئاۋازى ئۈچۈن «**D**»، «**تاك**» ئاۋازى ئۈچۈن «**T**»، توختىغانلىقىنى بىلدۈرۈش ئۈچۈن «**O**» بەلگىسى قويۇلدى.

(3) تېكىستنىڭ مىسرا سانىنى ئىپادە قىلىش ئۈچۈن، ئاھاڭنىڭ ئاستى تەرىپىگە (1، 2، 3) ... گە ئوخشاش سانلار بېرىلدى.

(4) پائۇزا ۋە مەرغۇل نوتىسى تىرناق ئىچىگە ئېلىندى.

(5) تەكرارلانغان ئاھاڭلاردا بىرىنچى قېتىم چېلىنغان ئاھاڭ شەكلى ئۆلچەم قىلىندى.

## ئون ئىككى مۇقام ۋە ئوننىڭ ئابى چەشمىلىرى ھەم ئىشرەت ئەڭگىز مۇقامىنىڭ ئاھاڭ تۈرلىرى

ئىراق	مۇشاۋرەك	دوۋا	بايات	ئوشاق	ئەجەم	تۈزھال	پەنجگام	چەھارگام	سگام	چەببايات	راك	مۇقاملارنىڭ نامى ئاھاڭ تۈرلىرى		
												مۇقەددىمە	بىرىنچى تەئەززە	
1a	1a	1a	1a	1a	1a	1a	1a	1a	1a	1a	1a	1a	مۇقەددىمە	
1a	1a	1a	1a	1a	1a	1a	1a	1a	1a	1a	1a	1a	بىرىنچى تەئەززە	
											2a	mQ	ئىككىنچى تەئەززە	
1a	1a	1a	1a	1a	1a	1a	1a	1a	1a	1a	1a	1a	بىرىنچى نۇسخە	
							1a	mQ				1a	m	ئىككىنچى نۇسخە
				1a	mQ								يارىم ساقى	
1a	m			1a	m	1a	1a	mQ		2a	∂	1a	mQ	مۇستەھزاد
1a	1a	1a	1a	1a	m	1a	1a	mQ	1a	1a	1a	1a	جۇلا	
2a	1a	1a	1a	1a	1a	1a	1a	1a	1a	1a	1a	1a	سەنەم	
1a	1a	1a	1a	1a	1a	1a	1a	1a	1a	1a	1a	1a	چوڭ سەلىقە	
2a	mQ	1a	m	1a	mQ	1a	mQ	3a	mQ	2a	mQ	5a	mQ	بىرىنچى كىچىك سەلىقە
	1a	mQ										1a	∂	ئىككىنچى كىچىك سەلىقە
3a	m			1a	mQ	1a	mQ	1a	mQ	1a		2a	mQ	پىشرەۋ
1a	1a	1a	1a	1a	1a	1a	1a	1a	1a	1a	1a	2a	L	تەئەككىد
1a	m	1a	m	1a	m	1a	m	1a	m	1a	m	1a	m	بىرىنچى داستان
1a	m	1a	m	1a	m	1a	m	1a	m	1a	m	1a	m	ئىككىنچى داستان
1a	m	1a	m	1a	m	1a	m	1a	m	1a	m	1a	m	ئۈچىنچى داستان
	1a	m		1a	m	1a	m	1a	m	1a	m	1a	m	تۆتىنچى داستان
						1a	m	1a	m			1a	m	بەشىنچى داستان
2a	3a	1a	1a	3a	1a	1a	3a	2a	1a	2a	2a	2a	بىرىنچى مەشرەب	
2a	2a	2a	2a	2a	2a	3a	1a	3a	2a	2a	2a	1a	ئىككىنچى مەشرەب	
1a	1a	1a	1a	1a	mQ	1a	1a	1a	m	1a	m	1a	ئابى چەشمىلەر	

چوڭ تەنپە

داستان

مەشرەب

## راك مۇقامىنىڭ ئاھاڭ تۈرلىرى


ردىپ نومۇرى	ئاھاڭ تۈرلىرىنىڭ نامى	رېتىم	باشلىنىش سۈرئىتى	ئاساسىي رېتىم شەكلى
	مۇقەددىمە	rubato	$\text{♩} = 68$	#
	بىرىنچى تەنەزۇ	$\frac{3}{4}$	$\text{♩} = 60$	T. TDT TTD DOT D
	بىرىنچى تەنەزۇ مەرغۇلى ۋە چۈشۈرگىسى	$\frac{3}{4}$	$\text{♩} = 66$	T. TDT TTD DOT D
	ئىككىنچى تەنەزۇ	$\frac{3}{4}$	$\text{♩} = 60-63$	T. TTT TTD DOT D
	ئىككىنچى تەنەزۇ مەرغۇلى ۋە چۈشۈرگىسى	$\frac{3}{4}$	$\text{♩} = 66-69$	T. TTT TTD DOT D
	بىرىنچى نۇسخە	$\frac{6\frac{1}{2}}{4} = \frac{2\frac{1}{2} + 4}{4}$	$\text{♩} = 60$	TTT TT DD. T T. T TTTT TTD
	بىرىنچى نۇسخە مەرغۇلى ۋە چۈشۈرگىسى	$\frac{6\frac{1}{2}}{4} = \frac{(2\frac{1}{2} + 4)}{4}$	$\text{♩} = 66$	TTT TT DD. T T. T TTTT TTD
	ئىككىنچى نۇسخە	$\frac{4}{4}$	$\text{♩} = 96$	TT TTT T D O D D
	ئىككىنچى نۇسخە مەرغۇلى	$\frac{4}{4}$	$\text{♩} = 100-104$	TT TTT T D O D D
	مۇستەھزاد	$\frac{5}{4}$	$\text{♩} = 104-108$	TT OT T D D TT OT TDDD
	مۇستەھزاد مەرغۇلى ۋە چۈشۈرگىسى	$\frac{5}{4}$	$\text{♩} = 108-112$	TT OT T D D TT OT TDDD
	جۇلا	$\frac{4}{4}$	$\text{♩} = 56$	D TT TT T DD TO
	سەنەم	$\frac{2}{4}$	$\text{♩} = 70$	D. T D T D DD
	چولك سەلىقە	$\frac{5}{8} = \frac{(3+2)}{8}$	$\text{♩} = 42$	D. TTT DT D. TTT DT
	بىرىنچى كىچىك سەلىقە	$\frac{2}{4}$	$\text{♩} = 60$	D DD TT DDDD TO
	بىرىنچى كىچىك سەلىقە مەرغۇلى ۋە چۈشۈرگىسى	$\frac{2}{4}$	$\text{♩} = 72$	D DD TT DDDD TO
	ئىككىنچى كىچىك سەلىقە	$\frac{4}{4}$	$\text{♩} = 84$	D. D TT TTD T DD OT TTD T
	ئىككىنچى كىچىك سەلىقە مەرغۇلى	$\frac{4}{4}$	$\text{♩} = 84-88$	D. D TT ODDDT DDD TT ODDDT
	پىشرەۋ	$\frac{2}{4}$	$\text{♩} = 60$	D. T O D T  D D T D D T
	پىشرەۋ مەرغۇلى ۋە چۈشۈرگىسى	$\frac{2}{4}$	$\text{♩} = 60$	D. T O D T  D D T D D T
	تەڭكىد	$\frac{6}{8}$	$\text{♩} = 168$	DDT. T D DDT. T D
	تەڭكىد مەرغۇلى	$\frac{6}{8}$	$\text{♩} = 168-172$	T. T D T. T D T. T D T. T D
چولك نەغمە قىسمىنى تارقاق رېتىم بويىچە تاماملاش				
داستان	بىرىنچى داستان	$\frac{2}{4}$	$\text{♩} = 60$	D D D TT TTTT
	بىرىنچى داستان مەرغۇلى	$\frac{2}{4}$	$\text{♩} = 66$	D D D TT TTTT
	ئىككىنچى داستان	$\frac{7}{8} = \frac{(3+4)}{8}$	$\text{♩} = 36$	D. D T
	ئىككىنچى داستان مەرغۇلى	$\frac{7}{8} = \frac{(3+4)}{8}$	$\text{♩} = 40$	D. D T
	ئۈچىنچى داستان	$\frac{3}{4}$	$\text{♩} = 128$	DOTD TOTD
	ئۈچىنچى داستان مەرغۇلى	$\frac{3}{4}$	$\text{♩} = 150$	DOTD TOTD
	تۆتىنچى داستان	$\frac{7}{8} = \frac{(3+4)}{8}$	$\text{♩} = 36$	D. D T D D D T
	تۆتىنچى داستان مەرغۇلى	$\frac{7}{8} = \frac{(3+4)}{8}$	$\text{♩} = 40$	D. D T D D D T
	بەشىنچى داستان	$\frac{6}{8}$	$\text{♩} = 48$	(D) D. T D T. T D
	بەشىنچى داستان مەرغۇلى	$\frac{6}{8}$	$\text{♩} = 52$	(D) D. T D T. T D
مەشرەپ	بىرىنچى مەشرەپ	$\frac{7}{8} = \frac{(3+4)}{8}$	$\text{♩} = 40$	D D D T D O D T
	ئىككىنچى مەشرەپ	$\frac{2}{4}$	$\text{♩} = 96$	DDT D T  DTT D T
پۈتۈن مۇقامنى تارقاق رېتىم بويىچە تاماملاش				

## ئاھاڭ كۆرسەتكۈچ جەدۋىلى

بۆلەكلەر	ئەسلى	قوشۇلغىنى	جەمئى
چوڭ نەغمە	168a	26a	194a
داستان	92a	—	92a
مەشرەپ	46a	—	46a
ئابى چەشمە	—	16a	16a
ئىشرەت ئەڭگىز	—	11a	11a
جەمئى	306a	53a	359a

## بەلگىلەرنى ئىپادىلەش جەدۋىلى

مەنىسى	بەلگىلەر
ئاھاڭ (ئاغشا)	a
مەرغۇلى	m
چۈشۈرگىسى	Q
پۈتۈن قوشۇلغان	
يېرىم قوشۇلغان	L
ئەسلىگە كەلتۈرۈلگەن	o





# ئۇيغۇر ئون ئىككى مۇقامى

1

راك

شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقات ئىلمىي  
جەمئىيىتى، شىنجاڭ ئۇيغۇر ئاپتونوم رايونلۇق ئۇيغۇر كلاسسىك  
ئەدەبىيات تەتقىقات جەمئىيىتى نەشىرگە تەييارلىدى

\*

جۇڭگو قامۇس نەشرىياتى نەشر قىلدى ۋە تارقىتى

(بېيجىڭ شەھىرى فۇچېڭمېن كوچىسى 17-نومۇرى: 100037)

بېيجىڭ ئىككىنچى شىنخۇا باسما زاۋۇتىدا بېسىلدى

شىنخۇا كىتابخانىسىنىڭ بېيجىڭ شۆبىسى تارقىتى

1997-يىلى 2-ئاي 1-نەشرى، 1997-يىلى 2-ئاي 1-بېسىلىشى

فورماتى: 1093×787 1/16 باسما تاۋىقى  $\frac{1}{2}$  362

تراژى: 1-1000

ISBN 7—5000—5817—9

دۆلەت ئىچىدىكى باھاسى: 2000 يۈەن (بىر يۈرۈشنىڭ)